


கலாநிதி ஸஃலுல் நஜ்ஜார்:

ஜனவரி புரட்சி ஜீலை புரட்சியை உண்மைப்படுத்தியது

சர்வதேசப் பார்வை

சர்வதேச விவகாரங்களுக்கான இஸ்லாமிய இதழ் - 16

நினைவுகளில்
புர்ஹானுத்தீன் றப்பானி



பேரறிஞர் ஷெய்க் அல் கர்ளாவி


புரட்சியில் நான்
மக்கள் பக்கமே நிற்கின்றேன்

தனிமைப்படுத்தப்படும் ஈரான்




பலஸ்தீன்:

ஒரு சர்வதேச சதி



யெமன்:

அடுத்ததென்ன?



இஸ்லாத்துக்கெதிரான
கடாபியின் குற்றச்சாட்டுக்கள்




ORCHID

ALUMINIUM DISTRIBUTORS

**Manufactures of Aluminium,
Stainless Steel Hotel,
Kitchen Equipments**

எமது பள்ளிவாய்கள், மத்ரஸாக்கள், ஹோட்டல் மற்றும்
நோன்பு காலங்களில் பள்ளிவாசல்களுக்குத் தேவையான
உறுதியான முறையில் தயாரிக்கப்பட்ட சகல அளவுகளிலுமான

அலுமினியம் சட்டி (பாளை)களை 4 கொத்து முதல்
80 கொத்து வரை எம்மிடம் பெற்றுக் கொள்ளலாம்.
(சமையலறைக்குத் தேவையான அனைத்து
உபகரணங்களும் எம்மிடம் உண்டு)




**பழைய பாளைகளைத் தீருத்தி கொள்ளலாம்.
அல்லது அவற்றுக்குப் பதிலாக
புதிய பாளைகளைப் பெற்றுக் கொள்ளலாம்.**

50 - 80 கொத்து பாளைகளுக்கு
20 வருட உத்தரவாதம் உண்டு

**நாட்டின் எப்பாகத்திற்கும்
விநியோக வசதி உண்டு!**


NO:11, Weda Mawatha,
Wattalpola, Henamulla,
Panaduara.
(Next Door For MULTILAC PAINT IND. MAIN GATE)
Near the Wattalpola Jisthiya Mosque

Phone : 038 4924195
Fax : 038 4924470
Mob : 077 7322896
Hotline : 077 3211074



15

இஸ்லாத்துக்கெதிரான
கடாபியின்
குற்றச்சாட்டுக்கள்



23
புர்ஹானுக்கீன்
றப்பானி



MMC

சர்வதேசப் பார்வை

சர்வதேச விவகாரங்களுக்கான இஸ்லாமிய இசுத்

செப்டம்பர் - நவம்பர் 2011 - இதழ் 16



தனிப் பிரதி 50.00

பிரதம ஆசிரியர்:


றஷூப் ஸெய்ன்

ஆசிரியர் குழு:


சிராஜ் மஷ்ஹூர்
மிஹ்ழார் எம். ரஷீத்
யூ.கே. றமீஸ்
ஹனான் ஹுஸைன்
மக்கி மன்ஸூர்

தளக்கோலம்,
அட்டை வடிவமைப்பு:

அஸார் வஸீர்



30
பவஸ்தீன
தனிநாட்டுப்
பிரகடனம்
ஒரு சர்வதேச சதி




37
சமகால புவி
அரசியல் சூழலில்
தனிமைப்படுத்தப்
படும் ஈரான்

உலகில் வேகமாகப் பரவிவரும் மார்க்கம்	07
சிரியா: பாதியில் நிறுத்திவைக்கப்பட்டுள்ள உண்மை	10
ஜனவரி புரட்சி ஜூலை புரட்சியை உண்மைப்படுத்தியது	13
யெமன்: அடுத்ததென்ன?	19
லத்தீன் அமெரிக்க முஸ்லிம்கள்	26
அஷ்ஷஹீத் உமர் முக்தார்	29
சோமாலியா: ஒரு நூற்றாண்டுப் புறக்கணிப்பின் கொடூரம்	33
டைம்ஸ் சஞ்சிகையின் அர்தூகானுடனான சில நிமிடங்கள்	39

சந்தா
ஆண்டுச் சந்தா 300.00
வெளிநாடு
மத்திய கிழக்கு 400.00
ஐரோப்பிய நாடுகள் 600.00

காசுக் கட்டளை அனுப்புபவர்
Meelarvai Publishers என்ற
பெயருக்கு Grandpass தபால்
அலுவலகத்தில் மாற்றக்
கூடியதாக காசுக் கட்டளை
எழுதப்பட வேண்டும்.

MMC - Meelparvai Media Centre, 06, Abhaya Place, Kolonnawa Road, Colombo 09.
Tel/Fax : 0112 688341, 077 2227569 Email : meelparvai@gmail.com, www.meelparvai.net



ஆசிரியர் தலையங்கம்

பிஸ்மில்லாஹிர் ரஹ்மானிர் ரஹீம்

சர்வதேசப் பார்வையின் 15ஆவது இதழ் தவிர்க்க முடியாத சில காரணங்களால் சற்றுத் தாமதித்தே வெளிவருகின்றது. எனினும், இவ்விதழ் பூகோளத்தின் பல்வேறு பிராந்தியங்களைத் தழுவியதாக வெளியாகின்றது. இன்றைய சர்வதேச உலகின் நடப்பு விவகாரம் குறித்து குறிப்பாக அறப்புப் புரட்சிகளின் அடுத்த கட்டம் தொடர்பான பார்வைகள் விரிவாக அலசப்படுகின்றன. இவ்வகையிலேயே சிரியா, யெமன், எகிப்து ஆகிய நாடுகளின் தற்போதைய நிலைமைகள் குறித்த ஆக்கங்களும் பேட்டிகளும் பிரசுரமாகியுள்ளன.

ஜனவரிப் புரட்சியில் வெற்றிபெற்ற எகிப்தியர்களின் அடுத்த கட்ட நகர்வு என்னவாக இருக்க வேண்டும் என்பது குறித்த, பேரறிஞர் ஸஃலுல் நஜ்ஜாரின் சிறப்புப் பேட்டியும், துருக்கிய பிரதமர் ரஜப் தையிப் அர்தூகான் நியூஸ்வீக் சஞ்சிகைக்கு வழங்கிய பேட்டியும் இதில் உள்ளடக்கப்பட்டுள்ளன.

சிறுபான்மை முஸ்லிம்களின் விவகாரம் என்ற வகையில் 'லத்தீன் அமெரிக்காவில் முஸ்லிம்கள்' எனும் கட்டுரையும் சம்பந்தில் மேற்கொள்ளப்பட்ட உலக முஸ்லிம்களின் சனத்தொகை தொடர்பான புள்ளிவிபர ஆய்வும் இவ்விதழில் இடம்பெறுகின்றன.

இவ்விதழுக்கு கட்டுரைகளை எழுதியும் மொழிபெயர்த்தும் உதவிய பத்தியாளர்களுக்கும் எழுத்தாளர்களுக்கும் எமது ஆழமான நன்றிகளைத் தெரிவிக்கின்றோம். எதிர்கால அறப்பு முஸ்லிம் உலகின் அரசியல் போக்குகள் எவ்வாறு அமையும் என்பதை ஆவலோடு எதிர்பார்த்துக் காத்திருக்கும் வாசகர்களின் கேள்விகளுக்குப் பதில் தருவதாக இவ்விதழின் பெரும்பாலான உள்ளடக்கங்கள் அமைந்திருக்கின்றன.

வாசகர்கள் சர்வதேச பார்வை குறித்த தமது அபிப்பிராயங்களை எமக்கு எழுதியனுப்பலாம். மேலும் உங்கள் ஆக்கங்கள் மூலமும் சர்வதேச பார்வைக்குப் பங்களிக்கலாம். தொடர்ந்தும் உங்கள் ஆதரவை வேண்டி மற்றொரு இதழில் சந்திக்கும் வரை விடைபெறுகிறோம்.


ஆசிரியர்

எகிப்தின் கோதுமை உற்பத்தியில் முன்னேற்றம்

எதிர்வரும் பருவ காலங்களில் எகிப்தின் கோதுமை உற்பத்தியை 8 மில்லியன் டொன் ஆக அதிகரிக்க முடியும் என எகிப்தின் விவசாயத் துறை அமைச்சர் கலாநிதி ஸலாஹ் யூசுப் நம்பிக்கை வெளியிட்டுள்ளார். எகிப்து நீண்டகாலமாக ஓர் விவசாய நாடாக இருந்து வருகின்றமை குறிப்பிடத்தக்கது. தற்போதுள்ள நிலமைகளை நோக்கும்போது உலக சந்தைக்கு எகிப்தின் கோதுமையை ஏற்றுமதி செய்யக் கூடிய வாய்ப்புள்ளது என்று அவர் தெரிவித்தார்.

2012ஆம் ஆண்டில் 8 மில்லியன் டொன் கோதுமையை உற்பத்தி செய்யலாம் என தான் எதிர்பார்ப்பதாக அவர் கூறினார். புரட்சிக்கு முன்னர் இது 2 மில்லியன் டொன்னாகவே காணப்பட்டது. எகிப்தின் உயர் ரக கோதுமை சர்வதேச சந்தையில் அதிக கிராக்கி உள்ளது எனவும் அவர் தெரிவித்தார்.

யெமன்: எதிர்ப்பு வலுவடைந்து வருகிறது



முஹ்ஸினுக்கு விசுவாசமான படையினருக்கும் ஸாலிஹுக்கு விசுவாசமான படையினருக்கும் இடையில் முழு அளவிலான மோதல்கள் வெடிக்கக் கூடும் என எதிர்பார்க்கப்படுகிறது. யெமனின் அனைத்து நகரங்களிலும் பயமும் பதற்றமும் நிறைந்த சூழ்நிலையே தொடர்வதாக மக்கள் கூறுகின்றனர்.

இப்போதே அரசியல் தீர்வு காணப்படாவிட்டால் சிவில் யுத்தத்தை நிறுத்த முடியாமல் போகும் என அவதானிகள் எச்சரிக்கின்றனர். யெமனின் அனைத்து கோத்திரங்களும் இரு குழுக்களாகப் பிளவுபட்டு பாரிய மோதல்கள் வெடிப்பதற்கான வாய்ப்பு உள்ளது. சலூதி அநேபியா மற்றும் அமெரிக்கா என்பன அலி அப்துல் லாஹ் ஸாலிஹின் அரசுக்கு தொடர்ந்தும் ஆதரவளிக்கின்றன. எனினும், 40 ஆண்டுகால அவரது அதிகாரம் நீக்கப்பட வேண்டும் என மக்கள் குரலெழுப்பி வருகின்றனர்.

யெமன் தலைநகர் சன்ஆவில் மக்களுக்கு எதிராகப் பயன்படுத்தப்பட்ட ஜெட் விமானமொன்றை எதிர்ப்புப் போராட்டத்தில் ஈடுபட்டுள்ள கோத்திரத் தலைவர்கள் சுட்டு வீழ்த்தியுள்ளனர். யெமனின் மக்கள் எழுச்சியில் இது ஒரு திருப்பம் எனக் கருதப்படுகின்றது. ரஷ்யாவில் தயாரிக்கப்பட்ட இவ்விமானத்தை ஆர்ப்பாட்டத்தில் ஈடுபட்டவர்கள் சுட்டு வீழ்த்தியுள்ளனர்.

லிபியா போன்று மக்கள் ஆயுதம் தாங்கிய நிலையிலேயே எதிர்ப்புப் போராட்டத்தை முன்னெடுக்கத் தயாராகி வருகின்றனர் என இச்சம்பவத்தை வர்ணிக்கும் ஆய்வாளர்கள் தெரிவிக்கின்றனர். நகம் எனப்படும் பிராந்தியத்தை முழுவதும் கட்டுப்படுத்தியுள்ள ஆர்ப்பாட்டக்காரர்கள், ஆயுதங்களை வைத்திருக்கலாம் என்று நம்பப்படுகின்றது.

ஜனாதிபதி அப்துல்லாஹ் ஸாலி

ஹின் பிரதான அதிருப்தியாளரான ஜெனரல் அலி முஹ்ஸின் அல் அஹ்மர் மக்கள் பக்கம் சாய்ந்துள்ளதை இந்நிகழ்வு காட்டுவதாகவும் அவர்கள் கூறுகின்றனர். சலூதியிலிருந்து யெமன் திரும்பியுள்ள ஜனாதிபதி முன்பை விட பாரிய எதிர்ப்பலைகளுக்கு முகம்கொடுத்து வருகின்றார். ஸாலிஹ் நாட்டுக்குத் திரும்பியதற்குப் பின்னர் நடைபெற்ற வன்முறைகளில் சுமார் 100 பேர் கொல்லப்பட்டுள்ளனர். ஸாலிஹின் வருகை எதிர்ப்பைத் தீவிரப்படுத்தியுள்ளதாகத் தெரிவிக்கப்படுகின்றது.

ஜலன் மாதம் ஸாலிஹ் மீது மேற்கொள்ளப்பட்ட கொலை முயற்சியிலிருந்து தப்பிய நிலையில், காயங்களுக்குச் சிகிச்சை பெறவே அவர் சலூதி அநேபியா சென்றிருந்தார். தற்போது செல்வாக்கு மிக்க அல் அஹ்மர் குடும்பத்தின் தீவிர எதிர்ப்பை அவர் சம்பாதித்துள்ளார்.

யெமனின் தற்போதைய உள்நாட்டு நிலைமைகள் அந்நாட்டின் எண்ணெய் உற்பத்தியை பெருமளவு பாதித்துள்ளது. வளைகுடா நாடுகள் மேற்கொண்ட சமாதானத் திட்டமும் ஸாலிஹின் மறுப்பினால் தோல்விகண்டுள்ளது. ஐ.நா. சபை மீண்டும் வன்முறைகள் நிறுத்தப்பட வேண்டும் என்று பொதுப்படையாகக் கூறியுள்ள போதும், யெமனில் வன்முறைகள் உச்சத்திற்குச் சென்றுகொண்டிருப்பதாகத் தெரிவிக்கப்படுகின்றது.


பாப்பரசர் பதவியை இராஜினாமா செய்வார்

- இத்தாலியப் பத்திரிகை

ஐரோப்பாவில் கிறிஸ்தவ திருச்சபைகளுக்கு எதிரான முறைப் பாடுகள் அதிகரித்து வரும் நிலையில் போப் 16ஆவது பெனடிக்ட் தனது பதவியிலிருந்து ராஜினாமா செய்யப் போவதாக இத்தாலியப் பத்திரிகை ஒன்று எழுதியுள்ளது.

அரசியலமைப்புக்கு உட்பட்ட மனித உரிமைகளைப் பாதுகாப்பதற்கான அமெரிக்க நிறுவனம் சமீபத்தில் பாப்பரசர் உட்பட வத்திக்கான் உயர் அதிகாரிகளுக்கு எதிராக சர்வதேச நீதிமன்றத்தில் வழக்குத் தாக்கல் செய்திருந்தது. கத்தோலிக்க திருச்சபைகளில் பணியாற்றும் பாதிரியர்கள் மீது பாலியல் குற்றச்சாட்டுகள் முன் வைக்கப்பட்டே இவ்வழக்கு தாக்கல் செய்யப்பட்டது. இதனால் 16ஆவது பெனடிக்ட் மனமுடைந்து போயிருப்பதாகவும் அப்பத்திரிகை தெரிவித்துள்ளது.

இத்தாலியப் பத்திரிகையான லிபேரோ நாளிதழ் இது குறித்து வெளியிட்ட செய்தி சர்வதேச அளவில் பெரும் பரபரப்பை ஏற்படுத்தியது. 16ஆவது பெனடிக்ட் வயோதிபம் காரணமாக உடலளவில் பலவீனமாக உள்ளார். எதிர்வரும் 2012ம் ஆண்டு ஏப்ரலோடு 85 வயதை எட்டும் போப், பதவியை ராஜினாமா செய்வார் என லிபேரோ மட்டுமன்றி இத்தாலியின் வேறு சில பத்திரிகைகளும் செய்தி வெளியிட்டுள்ளன.




அமெரிக்காவிலிருந்து வெளிவரும் டைம்ஸ் பத்திரிகையின்படி, ஐரோப்பா உள்ளிட்டு உலகின் பல நாடுகளிலும் 170க்கும் மேற்பட்ட குழந்தைப் பாலியல் துன்புறுத்தல் வழக்குகளோடு கத்தோலிக்கப் பாதிரியர்கள் சம்பந்தப்பட்டுள்ளனர். இதைக் கட்டுப்படுத்த எடுக்கப்பட்ட வத்திக்கான் முயற்சிகள் தோல்வியுற்றதனால் போப் ராஜினாமா செய்யும் முடிவுக்கு வந்திருக்கலாம் என்று டைம்ஸ் தெரிவித்துள்ளது.

வத்திக்கான் வட்டாரங்கள் இச்செய்தியை மறுத்துள்ளபோதும், ராஜினாமா சலசலப்பு வத்திக்கான் வட்டாரங்களில் ஏற்பட்டுள்ளதையே இது காட்டுவதாக பத்திரிகைகள் கூறுகின்றன.

அமெரிக்கப் பிரஜைகளின் கணக்கு விபரங்களைக் கோரும் ஒபாமா நிருவாகம்

அமெரிக்காவில் வருமான வரி களைச் செலுத்தாது சட்டத்தின் பிடியிலிருந்து விலகிக் கொள்ளும் அமெரிக்க பிரஜைகளின் வங்கிக் கணக்குகள் பற்றிய முழு விபரங்களையும் அந்நாடு சுவிஸ் வங்கியிடம் வேண்டியுள்ளது. சுவிஸ் வங்கி இதனை வழங்காதபட்சத்தில் அதற்கெதிராக நீதிமன்ற நடவடிக்கைகளை மேற்கொள்ளப் போவதாக அமெரிக்க நிருவாகம் எச்சரித்துள்ளது.

அமெரிக்க துணை நீதியமைச்சர் ஜேம்ஸ் குல் சுவிஸ் வங்கிக்கு அனுப்பி வைத்துள்ள கடிதத்தில் இது குறித்து விளக்கியுள்ளார். உலகிலுள்ள அனைத்து நாடு



களினதும் முக்கிய அரசியல் புள்ளிகள், வணிகர்கள் தமது பணத்தை சுவிஸ் வங்கியிலேயே வைப்புச் செய்துள்ளமை குறிப்பிடத்தக்கது. அமெரிக்கா, இந்தியா மற்றும் மத்திய கிழக்கு அறபு நாடுகளின் அரசியல் வாதிகளது பல பில்லியன் டொலர் கறுப்புப் பணம் சுவிஸ் வங்கியில் வைப்புச் செய்யப்பட்டுள்ளது.

தற்போது அமெரிக்காவில் ஏற்பட்டுள்ள பொருளாதார நெருக்கடியை சமாளிப்பதற்கு வருமான வரித் துறையில் பாரிய மாற்றங்களை ஏற்படுத்தியுள்ள ஒபாமா அரசு, நாட்டின் செல்வந்தர்களை விரட்டுவதற்குத் தொடங்கியுள்ளது.

பிளவுகளை ஓரந்தள்ளி விட்டு காஷ்மீர் முஸ்லிம்கள் ஒற்றுமை



கூறுகிறார் ஜம்மு காஷ்மீர் விடுதலை முன்னணியின் தலைவர் யாஸின் மாலிக்.

“அப்படியாயின் எம் மைப் பிளவுபடுத்துவது யார்? எமது கண்களுக்கு முன்னால் உலகம் பூராவும் ஏற்பட்டு வரும் வேதனைக்குரிய விடய மல்லவா இது? பிரிவினை வாதத்தால் பாதிக்கப்பட்ட முஸ்லிம் பிரதேசங்களிலிருந்து எமக்கு எந்தப் பாடமும் படிப்பினையும் இல்லையா? ரஸூல் (ஸல்) அவர்களது இறுதி உரையை நாம் நினைவில் கொள்ள வேண்டும். எமது வாழ்வை ஐக்கியம், சமத்துவம், சகோதரத்துவம் என்ற அடிப்படைக் கொள்கைகளின் மீதே கட்டியெழுப்ப வேண்டும்” எனவும் அவர் குறிப்பிட்டுள்ளார்.

இந்திய சதி

காஷ்மீர்களைப் பிரிக்கும் சதி முயற்சிகளை முறியடித்து தாம் ஒன்றுபட்டுள்ளதாக காஷ்மீர் முஸ்லிம் தலைவர்கள் அறிவித்துள்ளனர். “ஒற்றுமைதான் எமது பலம். பிளவுகள் அழிவுக்கும் மரணத்திற்குமே இட்டுச் செல்லும்” என முத்தஹிதா மஜ்லிஸ் அமல் -ஐக்கிய செயற்பாட்டுப் பேரவை தெரிவித்துள்ளது.

“துரதிஷ்டவசமாக உலமாக்கள் என்று தம்மை அழைத்துக் கொள்ளும் சிலரும் அவர்களது உள்ளூர் ஆட்களும் உட்பிளவுகளைத் தூண்டுகின்றனர். இதனை முழுமையாக ஏற்க முடியாது” என பேரவை மேலும் தெரிவித்துள்ளது. இப்பேரவை இஸ்லாமிய கட்சிகளின் கூட்டணியைப் பிரதிநிதித்துவப்படுத்துகிறது.

குறுகிய மனம் படைத்தவர்கள், பக்கச் சார்பான அரைகுறை அறிவு கொண்ட உலமாக்களும் முப்திகளும், தம்மைத் தாமே புத்திஜீவிகள் என்று அழைத்துக் கொள்வோர் ஆகியோரின் சதி முயற்சிகள் குறித்து காஷ்மீர்கள் எச்சரிக்கையோடு இருக்க வேண்டும் என பேரவை மேலும் கூறியுள்ளது.

“தமது குறுகிய இலாபங்களுக்காக பிளவைத் தூண்டும் சக்திகளுக்கு எதிராக நேர்வழியிலுள்ள உலமாக்களும் புத்திஜீவிகளும் அணிதிரள வேண்டும்” எனவும் அது வேண்டிக் கொண்டுள்ளது. மக்களைப் பிளவுபடுத்துவதன் மூலம் எதிரிகளே பலப்படுகின்றனர் எனவும் அது கூறியுள்ளது.

“முஸ்லிம்கள் ஒரே இறைவன், ஒரே குர்ஆன், ஒரே நபியையே நம்புகின்றனர். இஸ்லாத்தின் அடிப்படைக் கொள்கைகளில் ஒருமித்த கருத்து உள்ளது” எனக்

காஷ்மீர் விடுதலைப் போராட்டத்தை ஒடுக்கும் வகையில் இந்தியா உட்பிளவுகளைத் தூண்டுவதாக முஸ்லிம் தலைவர்கள் குற்றம் சாட்டுகின்றனர். “விவை போன மௌலவிக் கூட்டமொன்று ஊர் ஊராகச் சென்று பூசி மெழுகிய வார்த்தைகளால் பிளவுகளைத் தூண்டுகின்றனர். அத்தோடு கருத்து வேறுபாடுகளுக்கான விதைகளையும் தூவுகின்றனர். இவை பின்னர் முஸ்லிம் சமூகத்தினுள் முரண்பாட்டையே கூர்மைப்படுத்தும்” என ஹுர்ரிய்யத் மாநாட்டுத் தலைவர் செய்யித் அலி ஜீலானி தெரிவித்துள்ளார்.

“நாம் எமது அடிப்படை நம்பிக்கையை மையமாக வைத்து ஒன்றுபட வேண்டும். எம்மிடையே ஐக்கியத்தை வலுப்படுத்த வேண்டும்” எனவும் ஜீலானி தெரிவித்துள்ளார்.

காஷ்மீர் இரண்டு பகுதிகளாகப் பிரிக்கப்பட்டு இந்தியாவாலும் பாகிஸ்தானாலும் ஆளப்படுகிறது. 1947இல் சுதந்திரம் பெற்ற இந்நாடுகள் மூன்று போர்களைச் சந்தித்துள்ளன. இவற்றுள் இரண்டு காஷ்மீர் விவகாரம் தொடர்பானதாகும். பாகிஸ்தானும் ஐ.நா. சபையும் காஷ்மீர் மக்களின் சுயநிர்ணய உரிமையை ஆதரிக்கின்றன. ஆனால் இந்தத் தெரிவை புதுடில்லி எதிர்க்கிறது.

1989இலிருந்து இந்திய ஆட்சிக்கு எதிராக காஷ்மீர் மக்கள் கிளர்ந்தெழுந்ததிலிருந்து இதுவரை 600,000க்கு மேற்பட்டோர் கொல்லப்பட்டுள்ளனர். புதுடில்லி இப் பிரச்சினையைத் தீர்ப்பதில் வெளிநாட்டு மத்தியஸ்தத்தை தொடர்ந்தும் நிராகரித்து வருகிறது. அத்தோடு காஷ்மீர் மக்களுக்கான பொருத்தமான தீர்வும் இதுவரை முன்வைக்கப்படவில்லை.

நான் புரட்சியில் மக்கள் பக்கம் நிற்கின்றேன்

-பேரறிஞர் ஷெய்க் அல் கர்ளாவி



“இன்ற அறபு முஸ்லிம் நாடுகளில் ஏற்பட்டுள்ள ஆட்சியாளர்களுக்கு எதிரான புரட்சிகளில் நான் மக்கள் பக்கம் நிற்கின்றேன்” என்று சர்வதேச இஸ்லாமிய அறிஞர்கள் ஒன்றியத்தின் தலைவரும் உலகப் புகழ் பெற்ற இஸ்லாமிய சட்டமேதையுமான ஷெய்க் கர்ளாவி தெரிவித்துள்ளார்.

லிபியாவில் தற்போது நடைபெற்று வரும் புரட்சியைப் பாராட்டியுள்ள அவர், தேசிய இடைக்கால சபைக்கு தனது ஆதரவைத் தெரிவிப்பதாகக் கூறியுள்ளார். “முஸ்லிம் நாடுகளில் ஆட்சி பீடங்களில் அரங்கேறி வந்த சர்வதிகாரம், வன்கொடுமை, அநீதி என்பவற்றைத் துடைத்தழிக்கும் புரட்சிகளுக்கு நான் முழு ஆதரவு அளிக்கின்றேன். எங்கள் இஸ்லாமிய தேசம் அநீதிக்கும் ஊழலுக்கும் எதிராக கிளர்ந்தெழ வேண்டும். எகிப்திய அரசாங்கம் ஏனைய இஸ்லாமிய நாடுகளுக்கு முன்மாதிரியான ஓர் ஆட்சியை நடத்திக் காட்ட வேண்டும்” எனவும் கர்ளாவி கூறினார்.

பஹ்ரைன் புரட்சி குறித்து கருத்து வெளியிட்ட அவர், “இந்தப் புரட்சிக்கு நான் ஆதரவளிக்கவில்லை எனவும், பஹ்ரைனில் நடந்துகொண்டிருப்பது குழு நிலை முரண்பாடே. அங்கு ஷீஆக்கள் சுன்னிகளுக்கு எதிராக ஆர்ப்பாட்டம் செய்கின்றார்கள். சில இடங்களில் ஷீஆக்கள் சுன்னி முஸ்லிம்கள் மீது தாக்குதல் நடத்தி அவர்களது பள்ளிவாயல்களையும் ஆக்கிரமித்துள்ளனர். பெரும்பான்மை ஷீஆக்கள் நீதியோடும் சுதந்திரத்தோடும் வாழ்வதற்கு உரிமை உள்ளவர்கள் என்பதை நான் மறுக்கவில்லை. ஆனால், அவர்கள் பஹ்ரைனின் உண்மையான குடிமக்களாக இருக்க வேண்டும் என விரும்புகின்றேன்.

சிரியப் புரட்சிக்கு அனைத்து அறபு சமூகங்களும் ஆதரவளிக்க வேண்டும் என்று கூறிய அவர், இன்று அறபு நாடுகளில் ஒரு பெரும் புரட்சி மழையே பொழிகின்றது. அநேபியர்களின் வரலாற்றிலிருந்து சிரியாவை வேறுபடுத்திப் பார்க்க முடியாது. எனவே, சிரியப் புரட்சிக்கு நான் முழு ஆதரவளிக்கின்றேன். அங்கிருப்பது ஒரு ஒடுக்கு முறை மிக்க அரசாங்கமே. அது சொந்தக் குடிமக்கள் மீது படுமோசமான அநியாயங்களைத் திணிக்கின்றது. ஆளும் பாத் கட்சிக்கு எதிராக வெற்றி பெறுமாறு நான் புரட்சியாளர்களை வேண்டுகின்றேன்.

சிரிய அரசாங்கத்திற்கும் முஸ்லிம் சகோதரத்துவ அமைப்பிற்கும் இடையில் பேச்சுவார்த்தைகளை நடத்தவும் நான் தயாராக இருந்தேன். ஆனால், அதற்கான வாய்ப்பை ஆளும் பாத் கட்சி அரசாங்கம் முடக்கி விட்டது. லிபியப் புரட்சியில் நேட்டோ படைகளின் தலையீடு சிவிலியன்களின் உயிர்களுக்கும் உடமைகளுக்கும் பாதிப்பை ஏற்படுத்தக் கூடாது என்பதையும் நான் வலியுறுத்த விரும்புகின்றேன். இது தொடர்பில் அறப் லீக் தலைவர் அம்ர் மூஸாவுடன் நான் தொடர்பு கொண்டு பேசியுள்ளேன்.

யெமனில், 40 ஆண்டுகளுக்கு மேலாக அதிகாரத்தில் இருக்கும் அலி அப்துல்லாஹ் ஸாலிஹ் உடனடியாகப் பதவி விலக வேண்டும் என மீண்டும் வலியுறுத்துகின்றேன். பதவி விலகுவதில் ஏற்படும் தாமதம் யெமனையும் யெமனியர்களையும் அழிவுப் பாதைக்கே இட்டுச் செல்லும் என்பதை ஆளும் வர்க்கம் உணர்ந்து கொள்ளட்டும்.

நீதிக்கும் சுதந்திரத்திற்கும் குரல் கொடுப்பது, அதற்காகப் போராடுவது இஸ்லாமியக் கடமையாகும். அக்கடமையை நிறைவேற்ற முயல்கின்றவர்கள் புரட்சிக்குப் பின்னர் அவற்றைத் தொடர்ந்து முன்னெடுக்க வேண்டும் எனவும் நான் கூறிவைக்க விரும்புகின்றேன்.

வெளிச் சக்திகளின் தலையீடுகள் அற்ற, தன்னிச்சையான, சுதந்திர அறபு-முஸ்லிம் தேசங்களை நான் கனவு காண்கின்றேன் என கர்ளாவி விடுத்துள்ள செய்தியில் தெரிவிக்கப்பட்டுள்ளது.

உலகில் வேகமாகப் பரவிவரும் மார்க்கம்

கான் பாக்வி - இந்தியா

உலக சமயங்கள் மற்றும் பொதுவாழ்வுக்கான ஆய்வு மையமான பியூ எனும் அமெரிக்க அமைப்பு அண்மையில் மேற்கொண்ட ஆய்வில் பரபரப்பான பல தகவல்கள் வெளியாகியுள்ளன. உலகில் வேகமாகப் பரவி வரும் மார்க்கம் இஸ்லாம் என்கிறது அந்த ஆய்வு.

உலக முஸ்லிம்களின் எண்ணிக்கை 150 கோடியைத் தாண்டுகிறது. அதாவது உலக சனத்தொகையில் நான்கில் ஒரு பங்கினர் முஸ்லிம்களாவர். இவர்களில் சுன்னி முஸ்லிம்கள் 140 கோடி. அதே நேரத்தில், உலக கத்தோலிக்க கிறித்தவர்களின் எண்ணிக்கை 130 கோடி ஆகும்.

பியூ மைய ஆய்வாளர்கள் கடந்த மூன்றாண்டுகளாக 232 நாடுகளிலும், பகுதிகளிலும் மேற்கொண்ட ஆய்வில் இந்தப் புள்ளிவிபரம் கிடைத்தது. ஆயினும், உண்மையில் உலக முஸ்லிம்களின் எண்ணிக்கை இதைவிட அதிகமாக இருக்கும் என்கிறார் ஆய்வாளர்களில் மூத்தவரான பிரியன் கிரைம். ஏனெனில், இந்த ஆய்வு 2009 மக்கள் தொகைக் கணக்கெடுப்பை அடிப்படையாகக் கொண்டது என்கிறார் அவர்.

எடுத்துக்காட்டாக, ஐரோப்பாவில் பத்தாண்டுகளில் முஸ்லிம்களின் எண்ணிக்கையில் மாற்றமில்லை என்கிறது இந்த ஆய்வு. 2001ஆம் ஆண்டு பிரிட்டனில் 16 லட்சமாக இருந்த முஸ்லிம்களின் எண்ணிக்கை 2011லும் அதே அளவில் உள்ளதாக இந்த ஆய்வு காட்டுகிறது. உண்மையில் பிரிட்டனில் 25 லட்சம் முஸ்லிம்கள் உள்ளனர்.

அமெரிக்காவில் மட்டும் 80 லட்சம் முஸ்லிம்கள் உள்ளனர். ஆனால், பியூவின் ஆய்வில் 46 லட்சம் என்று குறிப்பிடப்பட்டுள்ளது. சீனா, ரஷ்யா ஆகிய நாடுகளின் முஸ்லிம்கள் எண்ணிக்கையிலும் இதே நிலை காணப்படுகிறது.

முஸ்லிம்கள் அதிகம் வாழும் பத்து பெரிய நாடுகள் ஆசியாவில்தான் உள்ளன. எகிப்து, அல்ஜீரியா, மொரோக்கோ, துருக்கி போன்ற நாடுகளும் இவற்றில் அடங்கும். உலக முஸ்லிம்களில் 20 சதவீதமானோர் மத்திய கிழக்கு மற்றும் வடஆபிரிக்காவில்தான் உள்ளனர். அதாவது உலக முஸ்லிம்களில் ஐவரில் ஒருவர் இந்நாடுகளில் வசிக்கின்றார். 62 வீத முஸ்லிம்கள் ஆசிய நாடுகளில்; மேற்கே துருக்கி முதல் கிழக்கே இந்தோனேஷியா வரை பரவியுள்ளனர்.



ஆனால், இந்த ஆய்விலிருந்து சில உண்மைகள் வெளிப்பட்டுள்ளன; அவற்றை ஆய்வுக் குழுவால் மறைக்க முடியவில்லை. முஸ்லிம்கள் என்றாலே அறேபியர்தான்; அறேபியர் என்றாலே முஸ்லிம்கள்தான் என்ற வாதம் தவறு என்பதை இந்த ஆய்வு நிரூபித்துள்ளது. உலக முஸ்லிம்களின் எண்ணிக்கையில் ஒரு சிறு வீதம்தான் மத்திய கிழக்கு நாடுகளான அறபு நாடுகளில் காணப்படுகின்றது.

உலக முஸ்லிம்களில் ஷீஆ பிரிவினர் வெறும் 10 வீதம் முதல் 13 வீதம்தான். ஷீஆ முஸ்லிம்களில் 80 வீதத்தினர் உலகில் ஈரான், பாகிஸ்தான், இந்தியா, ஈராக் ஆகிய நாளுக்கு நாடுகளில் வசிக்கின்றனர்.

எனவே, இஸ்லாம் உலக மதங்களில் இரண்டாவது பெரிய மார்க்கமாகும். கிறிஸ்தவம் -அதன் அனைத்துப் பிரிவுகளையும் சேர்த்து- உலகின் முதலாவது பெரிய மதமாகும். உலக கிறிஸ்தவர்களின் எண்ணிக்கை 202 கோடி ஆகும்.

கடந்த 2010ஆம் ஆண்டு வத்திக்கான் வெளியிட்ட ஓர் அறிக்கை பின்வருமாறு அங்கலாய்க்கிறது: கத்தோலிக்கத்தை இஸ்லாம் முந்திவிட்டது. 1900ஆம் ஆண்டில் (இருபதாம் நூற்றாண்டின் தொடக்கத்தில்) முஸ்லிம்கள் உலக சனத்தொகையில் 12.3 வீதமாக இருந்தனர். அண்மையில் இது இரட்டிப்பாகி உள்ளது. உலக முஸ்லிம்களின் எண்ணிக்கை 11 சதவீதம் உயர்ந்து 23 சதவீதத்தை எட்டிவிட்டது.

இந்த அதிகரிப்பு பழைய முஸ்லிம்களின் பெருக்கம் மட்டுமே என்று யாரும் கருதினால் அது உண்மைக்குப் புறம்பானது என்பது தெளிவு. வேறு மதத்தார் இஸ்லாத்தில் அதிக எண்ணிக்கையில் இணைந்துள்ளனர் என்பதையே இந்த அதிகரிப்பு காட்டுகிறது.


பியூ அமைப்பின் துணைத் தலைவரின் அலன் கூப்பர்மேன் குறிப்பிடுகிறார்: ஐரோப்பிய முஸ்லிம்களில் பெரும்பாலானோர் வெளிநாடுகளிலிருந்து வந்து குடியேறியவர்கள் என்றே பலரும் கருதுகின்றனர். இது மேற்கு ஐரோப்பாவிற்கு வேண்டுமானால் பொருந்தலாம். ஐரோப்பாவின் ஏனைய பகுதிகளான ரஷ்யா, அல்பே

னியா, கொசோவோ ஆகிய நாடுகளில் உள்ள முஸ்லிம்கள் அங்குள்ள பூர்வீகக் குடிகளே. ஆகவே, ஐரோப்பிய முஸ்லிம்களில் அரைவாசிக்கும் அதிகமானோர் அந்த மண்ணின் மக்களே. மேற்கு ஐரோப்பாவும் இதற்கு விதிவிலக்கல்ல.

கூப்பர்மேன் மற்றொரு விஷயத்தையும் தெளிவுபடுத்துகிறார்: சில நாடுகள், முஸ்லிம் நாடுகள் என்ற எண்ணம் யாருக்கும் தோன்றாது. ஆனால், அங்கெல்லாம் முஸ்லிம்கள் பெரிய எண்ணிக்கையில் உள்ளனர். இந்தியா, ரஷ்யா, சீனா ஆகிய நாடுகள் எடுத்துக்காட்டுகளாகும்.

ஆனால், அவர் குறிப்பிடும் நாடுகளில் இஸ்லாத்தின் அழுத்தமான வேர்கள் பரவியிருப்பதை வரலாறு கூறும். இந்துக்கள் பெரும்பான்மையாக வாழும் இந்தியாவில்

கத்தோலிக்கத்தை இஸ்லாம் முந்திவிட்டது. 1900ஆம் ஆண்டில் (இருபதாம் நூற்றாண்டின் தொடக்கத்தில்) முஸ்லிம்கள் உலக சனத்தொகையில் 12.3 வீதமாக இருந்தனர். அண்மையில் இது இரட்டிப்பாகி உள்ளது. உலக முஸ்லிம்களின் எண்ணிக்கை 11 சதவீதம் உயர்ந்து 23 சதவீதத்தை எட்டிவிட்டது



கண்டங்கள் ரீதியாக முஸ்லிம்கள்

பகுதி	முஸ்லிம் எண்ணிக்கை (மில்லியனில்)	அப்பகுதியில் முஸ்லிம்களின் வீதம்	உலகில் முஸ்லிம் வீதம்
ஆசியா - மத்திய தரை	972.6	24.1%	61.9%
மத்திய கிழக்கு - வட ஆப்பிரிக்கா	315.3	91.2%	20.1%
ஆப்பிரிக்கா (பாலைவனம்)	240.6	30.1%	15.3%
ஐரோப்பா	38.1	5.2%	2.4%
அமெரிக்கா	4.6	0.5%	0.3%
மொத்தம்	1571.2	23%	100%

ஒரு கோடியே 61 லட்சம் முஸ்லிம்கள் வசிக்கின்றனர். அதாவது இந்தோனேசியா, பாகிஸ்தான் ஆகிய நாடுகளுக்கு அடுத்தபடியாக முஸ்லிம்கள் அதிகம் வாழும் நாடு இந்தியாதான். பெரிய அறபு நாடாகக் கருதப்படும் எகிப்தில் உள்ள முஸ்லிம்களின் எண்ணிக்கையை விட இது இரு மடங்காகும்.

அவ்வாறே, ஜேர்மனில் வாழும் முஸ்லிம்களின் எண்ணிக்கை, லெபனானில் உள்ள முஸ்லிம்களின் எண்ணிக்கையைவிடப் பெரியது. ஜோர்தான், லிபியா ஆகிய இரு நாடுகளிலுள்ள முஸ்லிம்களின் எண்ணிக்கையைவிட ரஷ்ய முஸ்லிம்களின் எண்ணிக்கை அதிகம். ஆப்கானிஸ்தான் முஸ்லிம்களின் எண்ணிக்கையைவிட எத்தியோப்பியா முஸ்லிம்களின் எண்ணிக்கை ஒரு மடங்கு அதிகம். சிரிய முஸ்லிம்களைவிட சீன முஸ்லிம்களின் எண்ணிக்கை அதிகம்.

சீனாவில் முஸ்லிம்கள் 2.2 கோடிப்பேர் உள்ளதாக இந்த ஆய்வறிக்கை தெரிவித்தாலும், 5 கோடிப் பேர் இருக்கலாம் என கணக்கெடுப்புகள் தெரிவிக்கின்றன. சீனாவில் 10கோடி முஸ்லிம்கள் இருப்பதாக சீனாவிலுள்ள முஸ்லிம் அமைப்பு ஒன்று குறிப்பிடுகின்றது.

சீனாவுக்கும் இஸ்லாத்திற்கும் நீண்டகாலத் தொடர்பு உண்டு. ஹிஜ்ரி 29ஆம் ஆண்டிலேயே கலீபா உஸ்மான் பின் அஃப்பான் (றழி) அவர்கள் சீனாவுக்கு ஒரு குழுவை அனுப்பினார்கள். நபித்தோழர் ஸஃத் பின் அபீ வக்காஸ்

(றழி) அவர்கள் தலைமையில் சென்ற அக்குழுவினர், அப்போதைய சீனப் பேரரசர் வீயைச் சந்தித்து இஸ்லாத்தின்பால் அழைப்பு விடுத்தனர். அவர் இஸ்லாத்தின் கொள்கைகளைக் கேட்டு வியந்து போனார். அத்துடன் கான்தூனில் ஒரு பள்ளிவாசலை எழுப்புமாறு ஆணையிட்டார். அது 15 நூற்றாண்டுகளாக சீனாவில் இஸ்லாத்தைப் பரப்பிக் கொண்டிருக்கிறது.

சோவியத் ஒன்றியம் சிதைந்த பின்பு ரஷ்யாவில் முஸ்லிம்களின் எண்ணிக்கை 2 கோடி ஆகும். ஆனால், 1.65 கோடி என்கிறது பியூ அறிக்கை. சுமார் 10 லட்சம் முஸ்லிம்கள் தலைநகர் மொஸ்கோவில் மட்டும் வாழ்கின்றனர். கி.பி. ஏழாம் நூற்றாண்டிலேயே ரஷ்யாவில் இஸ்லாம் அறிமுகமாகிவிட்டது. கி.பி. 642ஆம் ஆண்டில் ஆஸுப்ஜானில் முஸ்லிம்களின் ஆதிக்கம் ஏற்பட்டது. 1924 புரட்சிக்குப் பிறகு முஸ்லிம் பகுதிகளில் உரிமைகள் பறிக்கப்பட்டன. வழிபாட்டு உரிமை மறுக்கப்பட்டது. பல பள்ளிவாசல்கள் இடிக்கப்பட்டன.

முஸ்லிம் நாடுகள் அல்லாத நாடுகளிலும் முஸ்லிம்கள் பெரிய எண்ணிக்கையில் உள்ளனர். எத்தியோப்பியா 2.8 கோடி (மொத்த மக்களில் 34%), தன்லானியா 1.3 கோடி (30%), ஐவரிகோஸ்ட் 80 லட்சம் (37%), மொலாம்பிக் 50 லட்சம் (23%), பிலிப்பைன்ஸ் 40.7 லட்சம் (5%) ஜேர்மன்: 40 லட்சம் (5%).


எல்லாம் சரி! இவ்வளவு பெரிய வலுவான சக்தியை உலக அளவில் ஒருங்கிணைக்க யாருமில்லையே! நமது பலத்தை உலகம் அறிந்துள்ளதா? நமது குரலுக்கு மரியாதை உள்ளதா? ஐக்கிய நாடுகள் சபையில் வீட்டோ அதிகாரத்துடன் கூடிய நிரந்தர உறுப்பினர் பதவி பாதுகாப்பு மன்றத்தில் முஸ்லிம்களுக்கு உண்டா? அதில் ஐ.நா.வுக்கு அடுத்து பெரிய அரசு அமைப்பாக விளங்கும், 57 நாடுகளைப் பிரதிநிதித்துவப்படுத்தும் இஸ்லாமிய மாநாட்டு அமைப்புக்கு ஐ.நா.வில் அங்கம் உண்டா?

முஸ்லிம்கள் அதிகம் வாழும் நாடுகள்

நாடு	முஸ்லிம்களின் எண்ணிக்கை (மில்லியனில்)	நாட்டில் முஸ்லிம்கள் வீதம்
இந்தோனேசியா	203	88.2%
பாகிஸ்தான்	174	96.3%
இந்தியா	161	13.4%
பங்களாதேஷ்	145	89.6%
எகிப்து	79	94.6%
நைஜீரியா	78	50.4%
ஈரான்	74	99.4%
துருக்கி	74	98%
அல்ஜீரியா	34	98%
மொராக்கோ	32	99%

சிரியா:

பாதியில் நிறுத்திவைக்கப்பட்டுள்ள உண்மை



பஹ்மி ஹுவைதி*

சமீபத்தில் தெஹ்ரானில் நடைபெற்ற ஸஹ்வா (எழுச்சி) மாநாட்டில் பஹ்ரெய்ன் மக்களுக்கெதிரான அடக்குமுறையே பலரது கவனத்தையும் ஈர்க்கும் விடயமாக அமைந்திருந்தது. எனினும், அதேபோன்று அடக்கு முறைக்குள்ளாகியிருந்த சிரிய மக்களுக்கு ஆதரவான உணர்வலை எதனையும் அங்கு காண முடியவில்லை.

இதை விடுத்து சிரிய மக்களின் தற்போதைய துயர நிலை பற்றி அங்கு குறிப்பிடப்பட்டிருந்தால், டமஸ்கஸ் ஆட்சியாளர்களை தீவிரமாக நியாயப் படுத்தும் ஆதரவாளர்களுக்கு அது புதிய விவாதத்திற்கான கதவுகளைத் திறந்திருக்கும்.

ஈரானியக் குடியரசு அதன் தார்மீக ஆற்றலை இழந்துவிட்டது. அதன் அறப் பெறுமானங்களிலிருந்து விலகிச் செல்கிறது எனக் கருத இந்த நிலமை என்னைத் தூண்டுகிறது. ஏனெனில் இந்த அம்சங்கள் இஸ்லாத்தின் அடிப்படை அம்சங்களாகும். இதிலிருந்து ஈரான் விலகிச் செல்கிறது என்பது கவலைக்குரிய விடயம்தான்.

சியோனிசத்துடன் கூட்டுச்சேர்ந்திருக்கும் சக்திகளுக்கு சவாலாக அமையும் சர்வதேச எதிர்ப்பு முன்னணியில் சிரிய அரசு முதன்மைப் பாத்திரம் வகிப்பதாக அதன் நலன் விரும்பிகள் கருதுகின்றனர். ஆயினும், அந்த மாநாட்டில் நான் எழுந்து இவ்விரு நாடுகளிலும் ஆக்கிரமிப்புக்குள்ளான மக்களுக்கு ஆதரவாக எனது அனுதாபத்தை வெளிப்படுத்தியபோது பஷர் அல் அஸாதினதும் அவரது கூட்டாளிகளினதும் அபிமானிகள் முகத்தைச் சுளித்தனர்.

ஈரானிய ஆதரவாளர்கள் எனது கருத்துக்களுக்கு எதிராக பலமான கண்டனத்தையும் அதிருப்தியையும் வெளியிட்டதை என்னால் கேட்க முடிந்தது. பஹ்ரெய்னிய இளைஞர்கள் தமது நாட்டிலிருந்து வெளியேறி ஈரானை தளமாகக் கொண்டு இயங்குகின்றனர். தமது போராட்டத் திற்கான பலவகை

* (எகிப்தைச் சேர்ந்த பஹ்மி ஹுவைதி அறபுலகின் செல்வாக்கு மிக்க எழுத்தாளர்களுள் ஒருவர். அவரது சமீபத்திய கட்டுரையின் தமிழாக்கம் இது.)



முன்னெடுப்புகளை அவர்கள் அங்கி ருந்து செய்கின்றனர். சிரியா விடயத்தில் அவர்களது நிலைப்பாடும் அதுவாகவே அமைந்திருந்தது.

ஈரானின் சிரியா தொடர்பான நிலைப்பாடு அதன் அரசியல் நலன்கள் மற்றும் தேவைப்பாடுகளின் அடிப்படையிலேயே அமைந்திருந்தது. மாறாக கொள்கை அடிப்படையிலான நிலைப்பாட்டை அது எடுக்க வில்லை. தெஹ்ரானுக்கும் டமஸ்கஸுக்கும் இடையில் மூல உபாயக் கூட்டணி ஒன்று இருப்பது பகிரங்க இரகசியம். இந்தக் கூட்டணி லெபனானிய எதிர்ப்புப் போராட்டத்திற்கு பலமாக ஆதரவு வழங்கியதுடன், ஹிஸ்புல்லாஹ்வையும் அதன் நேச சக்திகளையும் வலுஆட்டியது.

பல முனைகளிலும் நெருக்கடிகளையும் சவால்களையும் எதிர்கொண்டு வந்த சிரிய ஆட்சியைப் பலப்படுத்துவதிலும் இந்தக் கூட்டணி முக்கிய பங்காற்றியது. இந்தக் கூட்டணியில் ஈரானுக்கு உள்ள சாதக அம்சங்கள் இரண்டு. முதலாவது, அமெரிக்காவும் அதன் நேச சக்திகளும் அதன் மீது கொண்டு வந்த தனிமைப்படுத்தல் உத்தியை உடைப்பதற்கு இது உதவியது. இரண்டாவதாக, அறபுலகின் அரசியல் அரங்கில் செல்வாக்கு மிக்க பாத்திரத்தை வகிக்க ஈரானுக்கு இது வாய்ப்பளித்தது.


எல்லாவற்றுக்கும் மேலால் சிரிய - ஈரான் கூட்டணி, ஈரானியப் புரட்சியின் அடிப்படைகளான அநியாயத்திற்கெதிராக நின்றல், அடக்குமுறைக்குள்ளான பலவீனமான மக்களுக்கு ஆதரவளித்தல், பலஸ்தீன மக்களது போராட்

டத்திற்கு ஆரம்பத்திலிருந்தே ஒத்துழைப்பு வழங்கல் போன்ற கொள்கை மற்றும் தார்மீக முறைகளையே அடிப்படையாகக் கொண்டிருந்திருக்க வேண்டும்.

ஆனால், சிரிய ஆட்சியாளர்களின் கொடுமான சித்திரவதைகளுக்கு முன்னால் ஈரானியப் புரட்சியாளர்கள் மெளனமாக இருப்பதைக் காண்பதற்கு சற்று கடினமாகவே உள்ளது. சிரிய ஆட்சியாளர்கள் அதன் எதிராளிகளைக் கடுமையாக அடக்குகின்றனர். இதனை எதிர்ப்பது மனிதாபிமான மற்றும் தார்மீக நியாயங்களுக்காக மட்டுமல்ல, அவர்கள் முஸ்லிம்கள் என்பதும் இறைவனின் நேசத்திற்குரியவர்கள் என்பதும் இங்கு இன்னும் முக்கியமானது.

இஸ்ரேலியர்கள் பலஸ்தீனிய மக்களை அடக்கி ஒடுக்குவதை விடவும், சிரிய அரசின் பாதுகாப்புப் படையினரும் குண்டர்களும் தமது நாட்டு மக்களை மோசமாக அடக்கியாள்கின்றனர். அங்கு என்ன நடக்கின்றது என்பதை ஈரானிய அதிகாரிகள் நன்கு அறிவார்கள். அந்தத் தகவல்களைப் பெற்றுக் கொண்ட பிறகும் அங்கு நடப்பவற்றைப் புறக்கணித்து விட்டு அவர்கள் மெளனம் சாதிப்பது ஏன்? என்பதுதான் எனக்கு வியப்பூட்டும் விடயமாக உள்ளது.

அதைவிடவும் எனக்கு அதிக ஆச்சரியமூட்டுவது என்னவென்றால், ஏகாதிபத்திய மற்றும் சியோனிச சதியின் ஒரு அங்கம்தான் சிரிய மக்களது எதிர்ப்பு நடவடிக்கைகள் என்று நம்புமளவுக்கு அவர்கள் தவறாக வழிநடத்தப்படுவதுதான். இந்தத் தகவல்களை நோக்கும்



போது கொள்கைகளை விடவும் சில நலன்களைப் பாதுகாப்பதே ஈரானுக்கு முதன்மையான விடயமாக உள்ளது என்பது தெளிவாகிறது.

ஈரானியக் குடியரசு அதன் தார்மீக ஆற்றலை இழந்து விட்டது. அதன் அறப் பெறுமானங்களிலிருந்து விலகிச் செல்கிறது எனக் கருத இந்த நிலைமை என்னைத் தூண்டுகிறது. ஏனெனில் இந்த அம்சங்கள் இஸ்லாத்தின் அடிப்படை அம்சங்களாகும். இதிலிருந்து ஈரான் விலகிச் செல்கிறது என்பது கவலைக்குரிய விடயம்தான்.

சமீபகாலத்தில் ஈரானிய ஜனாதிபதி அஹ்மதி நஜாத் சிரிய மக்களது கோரிக்கைகளுக்கு அந்நாட்டு அரசாங்கம் பதிலளிக்க வேண்டும் எனக் கூறியிருப்பது நிலைமையை ஓரளவுக்கு தனிக்க வழிவகுத்திருப்பதை நான் மறுக்கவில்லை. குருதியால் வரையப்பட்ட பெரிய ஓவியத்தில் தென்படும் சிறிய ஒளிக்கீற்று போன்றதுதான் அது இன்னும் இருக்கிறது. அந்த ஒளிக்கீற்று அங்கிருந்த போதிலும் மொத்தக் காட்சியின் கறை படிந்த பக்கங்களை மாற்றியமைப்பதற்கு அது உதவவில்லை.

நான் சில ஈரானியர்களோடு பேசினேன். பலஸ்தீன மக்களது போராட்டத்திற்கும், லெபனானிய எதிர்ப்புப் போராட்டத்திற்கும், சர்வதேச எதிர்ப்பு முன்னணியில் அங்கம் வகிக்கும் முக்கிய அங்கத்தவர் என்ற வகையிலும் சிரிய அரசு இதுவரை காலமும் எடுத்துவந்த நிலைப்பாட்டை நான் பூரணமாக ஆதரிக்கிறேன் என அவர்களுக்குக் கூறினேன்.

ஆனாலும் சிரியாவின் உள்நாட்டுக் கொள்கையை அவதானித்தால், அது கொடுமான மனிதாபிமானமற்ற அடக்குமுறையின் மீது கட்டியெழுப்பப்பட்டிருக்கிறது. இதுகுறித்து எந்த சூழ்நிலையிலும் நம்மால் அலட்சியமாக இருக்க முடியாது.

தேசிய நலன்களைப் பாதுகாத்தல் என்ற பெயரால் கொலைகள் நிகழ்த்தப்படும்போது, மக்கள் அழிக்கப்படும்போது, மக்கள் துண்டு துண்டாக சல்லடையாக்கப்படும்போது யாராலும் மௌனமாக இருக்க முடியாது. உள்நாட்டில் தனது சொந்த மக்களைக் கொன்று குவித்துக் கொண்டு, வெளிவிவகாரத்தில் மட்டும் நேர்மையாக

நடந்து கொள்ளும் ஒழுங்கமைப்பில் எவராலும் நம்பிக்கை கொள்ள முடியாது.

தினமும் நிகழ்த்தப்படும் கொலைகளையும் அம்மக்களது துயரங்களையும் இதன் அடிப்படையில் சிரிய அரசு நியாயப்படுத்துமானால், அந்நாட்டின் வெளிநாட்டுக் கொள்கைகளை அதன் சொந்த மக்கள் நிராகரிப்பதில் எவ்விதத் தவறும் இருக்கப்போவதில்லை.

சிரிய மக்களின் அங்கீகாரமில்லாமல் - அவர்களது தேசப்பற்றின் நம்பகத்தன்மையைப் பெறாமல் - ஆறு மாதங்களுக்கு முன்னால் இந்த எழுச்சியும் ஆர்ப்பாட்டங்களும் தொடங்கியிருக்காது என்பதில் சந்தேகமில்லை. அவ்வாறில்லாவிடின் இந்த எழுச்சி அப்போதே நிராகரிக்கப்பட்டிருக்கும்.

நான் அறிந்தவரை மக்கள் இந்த வெற்றுக் கோஷங்களுடன் முரண்படுகின்றனர். தமது சுதந்திரம், கண்ணியம், பெருமையைப் பாதுகாப்பதற்கான அதே வலுவுடன் அவர்கள் ஆட்சியாளர்களுடன் தமது முரண்பாட்டை வெளிப்படுத்துகின்றனர்.

தமது மக்களது துயரங்கள் குறித்து நான் எதுவும் எழுதவில்லை என்று சொல்லும் பஹ்ரைனிய இளைஞர்களுக்கு நான் இப்படிச் சொன்னேன்: "நான் அடக்குமுறைக்கு எதிரான அவர்களின் போராட்டத்தின் பக்கமே நிற்கிறேன். எனது கருத்தின்படி தமக்கெதிரான அநீதியைக் கண்டித்து குரல் எழுப்புவதை அவர்கள் நிறுத்திவிடக் கூடாது. அத்தோடு சுதந்திரமான தேர்தலுக்கான கோரிக்கையையும் அவர்கள் தொடர்ந்தும் முன்னெடுக்கத்தான் வேண்டும்."

எனினும், பஹ்ரைனிய ஆட்சியை வீழ்த்த வேண்டும் என்று அவர்களில் சிலர் கொண்டுள்ள கருத்துக்களுடன் நான் முரண்படுகிறேன். ஏனெனில் வளைகுடாப் பிராந்தியத்தில் இவ்வாறான கோரிக்கைகள், பொதுவாக சகித்துக் கொள்ளப்படும் எல்லையை அது பலமாக தாண்டிச் சென்றுள்ளது. இந்த இடத்தில் குவைத்திய அனுபவத்தைப் பின்பற்றுமாறு அவர்களை நான் தூண்டினேன். ஏனெனில் அது ஜனநாயகத்துக்கான பாதையில் பஹ்ரைன் பின்பற்றுவதற்கு சிறந்த ஒரு முன்னுதாரணம்.

குவைத்திய எதிரணியினர் ஆட்சினுள்ளே நின்று கொண்டுதான் செயற்றிறனுடன் போராடி வருகின்றனர்; அதனோடு முரண்படுகின்றனர் அல்லது அதற்கு சவால் விடுகின்றனர். ஆட்சிக்கு வெளியே இருந்து கொண்டு அவர்கள் அதனைச் செய்யவில்லை. அத்தோடு ஆட்சியை நிரந்தரமாக மாற்ற வேண்டுமென்றோ, தூக்கி வீச வேண்டுமென்றோ அவர்கள் கேட்கவில்லை.


நான் கூறியவற்றிற்கு அந்த பஹ்ரைனிய இளைஞர்களது எதிர்வினை எவ்வாறு அமைந்தது என்பதை கேட்கக் கூடிய வாய்ப்பு எனக்குக் கிட்டவில்லை. ஆனால், எனது உள்ளுணர்வின்படியே நான் நடந்து கொண்டேன். நான் எனது கருத்தை வெளிப்படுத்தி விட்டேன். அவ்வளவுதான்.

ஜனவார புரட்சி ஜூலை புரட்சியை

உண்மைப்படுத்தியது

கலாநிதி ஸஃலுல் நஜ்ஜார்

இவ்வருடம் ஜனவரியில் எகிப்தில் நடந்த மக்கள் புரட்சி, அதன் இன்றைய நிலைமைகள், எதிர்கால எகிப்தின் அரசியல் என்பன குறித்து அந்நாட்டின் மிகப் பெரும் அறிஞர்களுள் ஒருவரான கலாநிதி ஸஃலுல் நஜ்ஜார் வழங்கிய நேர்காணலில் ஒரு பகுதி இங்கு தரப்படுகிறது.



★ தொடக்கத்தில் எகிப்திய புரட்சியை எந்தக் கோணத்தில் பார்க்கிறீர்கள்?

அது ஒரு புதிய வெற்றி. மிகக் குறுகிய காலத்திற்குள் அடையப்பட்ட வெற்றி. இப்புரட்சி ஒரு கனவு போலவே தோன்றுகிறது. ஆளும் வர்க்கத்தினரிடமிருந்து நாட்டை விடுவிக்க முடியும் என்று நாம் நினைத்துக் கூட பார்க்க முடியாதிருந்தது. 60 ஆண்டுகளுக்கு மேலாக அந்த வர்க்கத்தின் ஆட்சி தொடர்ந்தது. 1952இலிருந்து அரசியல் சீர்கேடுகள் பரவியிருந்தன. முஹம்மத் அலியின் குடும்பத்தின் ஆதிக்கத்திலிருந்து எகிப்தை மீட்டியதன் பிற்பாடு எகிப்தியர்கள் அடைந்த அதே மகிழ்ச்சியை இப்போது உணரப்படுகின்றது.

நஜீபின் ஆட்சி ஒரு நகராட்சியாக இருந்தது. சுதந்திரமான தேர்தலுக்கு அங்கு இடமிருக்கவில்லை. அப்துந் நாலரின் அதிகாரம் நஜீபை சிறையிலிட்டது. பின்னர் அவர் ஸாதாத்தும் அவரைத் தொடர்ந்து முபாரக்கும் எகிப்தைப் பெரும் அரசியல் சீர்கேட்டுக்குள் தள்ளியிருந்தனர்.

★ ஜனவரி புரட்சி ஜூலைப் புரட்சியை உண்மைப்படுத்தி விட்டது என்று நினைக்கிறீர்களா?

நிச்சயமாக... ஏனெனில் அப்துந் நாலரின் ஆட்சியில் இயற்றப்பட்ட அசாதாரணமான சட்டங்கள் எகிப்தியர்களுக்கு இழிவையே தந்தது. மக்களின் சுதந்திரத்தை புரட்சியின் பெயரால் பறித்தது.

★ முபாரக்கின் வயதைக் கருத்திற் கொண்டு அவரை மன்னித்து விடலாம் என சில எகிப்தியர்கள் கருதுகின்றனர். இது குறித்து...

அன்புக்கும் நீதிக்கும் இடையில் பெரும் வேறுபாடு உள்ளது. நீதி அதன் பாட்டில் செல்ல வேண்டும். தவறிழைக்கின்ற ஒவ்வொரு மனிதனும் விசாரிக்கப்பட வேண்டும். அது அடுத்தவர்களுக்கான படிப்பினையாக இருக்க வேண்டும். சொத்துக்களை திருப்பிக் கொடுப்பது மட்டும் போதுமானதல்ல. மாறாக நீதியான விசாரணையும் தீர்ப்பும் அவசியம். சொத்துக்களை மீளப் பெறுவதை விட நீதியை நிலைநாட்டுவதுதான் மிகவும் முக்கியமானது. குற்றமிழைத்தவர்கள் அவசியம் தண்டிக்கப்பட வேண்டும்.

★ கடந்த ஆட்சி நிறுவனங்களே இன்றைய குழப்பங்களுக்குப் பின்னணியாக இருக்கின்றது என்பதும் நம்பலாமா?

நிச்சயமாக கடந்த ஆட்சியின் எச்ச சொச்சங்கள் நிருவாகத்தில் இன்னும் இருக்கத்தான் செய்கின்றன. ஊடகம், காவல்துறை, இராணுவம், கல்வி, சுகாதாரம் ஆகிய இன்னோரன்ன துறைகளில் முன்னைய ஆட்சியின் எச்சங்கள் நீடிக்கின்றன. முபாரக்கின் தேசியக் கட்சி எகிப்தின் ஒவ்வொரு மாகாணத்திலும் ஒவ்வொரு நகரத்திலும் ஒவ்வொரு கிராமத்திலும் ஆழ வேர் பதித்திருந்தது.

எனவே அதிலிருந்து எகிப்தை விடுவித்தல் என்பது மிக இலகுவான காரியமல்ல. அல்லாஹ்வின் நாட்டத்தால் இளைஞர்களின் புரட்சியினால் எஞ்சியுள்ள அதன் எச்சங்களும் அகற்றப்பட்டு விடும் என்று நான் நம்புகிறேன்.

★ அரசியல் ஸ்திரமின்மையும் குழப்பங்களும் எப்போது முடிவுக்கு வரும் என நினைக்கிறீர்கள்?

புரட்சிக்குப் பின்னர் ஓர் ஸ்திரமின்மை ஏற்படுவது எதிர்பார்க்கப்பட்டதே. எந்தவொரு புரட்சியைத் தொடர்ந்தும் ஓர் குழப்பம் ஏற்படுவது இயல்பானதே. பாராளுமன்றத் தேர்தல் ஊழலற்ற விதத்தில் நடைபெற்று ஒரு தூய அரசாங்கம் உருவாக்கப்படும் பட்சத்தில் அதேவேளை, நாட்டை பாதுகாப்பாக முன்னெடுத்துச் செல்லக் கூடிய தலைவர் ஒருவரை தேர்ந்தெடுக்கும் பட்சத்தில் இந்தக் குழப்பங்கள் முடிவுக்கு வரும் என நான் நினைக்கின்றேன்.


★ எதிர்காலத்தில் அரசியல் ஸ்திரப்பாட்டை ஏற்படுத்துவதற்கு எகிப்திற்கு என்ன தேவை என்று நினைக்கிறீர்கள்?

நல்லதோர் அரசியல் தலைமைத்துவம் நமக்குத் தேவை. எமது பொறுப்பை எம் தோளில் சுமத்துகின்ற தலைவர் தேவை. ஊழல் மோசடிகள் அற்ற தேர்தல்கள் தேவை. நேர்மையான அரசாங்கமொன்று தேவை. எகிப்தியர்களுக்கு அமைதியையும் பாதுகாப்பையும் வழங்குவதோடு, பொருளாதார வீழ்ச்சியிலிருந்து நாட்டைக் காப்பாற்றுகின்ற, வறுமையின் நெருக்கடியிலிருந்து மக்களைப் பாதுகாக்கின்ற துணிச்சல் மிக்க அரசாங்கம் தேவை. இதன் மூலமே எகிப்தில் அரசியல் ஸ்திரப்பாட்டை ஏற்படுத்த முடியும்.

★ களத்திலுள்ள சில சக்திகள் எதிர்காலத்திற்கு ஆபத்தை விளைவிப்பதாகக் கூறப்படுகின்றது. இது குறித்து...

எகிப்து ஓர் அறபு தேசம். அதன் பெரும்பான்மையான மக்கள் முஸ்லிம்கள். மிகச் சிறுபான்மையான கிறிஸ்தவர்கள் இங்கு வாழ்கின்றனர். அவர்கள் 6 அல்லது 7 வீதம் உள்ளனர். முஸ்லிம்களின் பாதுகாப்பில் 1400 ஆண்டு காலம் இங்கு வாழ்ந்து வருகின்றனர். அவர்கள் மீது அன்பு காட்டுமாறும் பாதுகாப்பு வழங்குமாறும் இஸ்லாம் எங்களைப் பணித்துள்ளது.

அவர்கள் இந்நாட்டின் குடிமக்கள். அவர்களின் உரிமைகளும், சொத்துக்களும் மானமும் பாதுகாக்கப்பட வேண்டிவை. யார் ஒரு திம்மியை நோவினை செய்கிறாரோ அவர் என்னை நோவினை செய்தவர் போன்றவராவார் என இறைத் தூதர் (ஸல்) அவர்கள் கூறியுள்ளார்கள்.



சொத்துக்களை திருப்பிக் கொடுப்பது மட்டும் போதுமானதல்ல. மாறாக நீதியான விசாரணையும் தீர்ப்பும் அவசியம். சொத்துக்களை மீளப் பெறுவதை விட நீதியை நிலைநாட்டுவதுதான் மிகவும் முக்கியமானது. குற்றமிழைத்தவர்கள் அவசியம் தண்டிக்கப்பட வேண்டும்.

இவர்களில் அனேகமானோர் இஸ்லாத்திற்கு முரண்பாடான கொள்கைகளைக் கொண்டுள்ளனர். லிபரலிஸம், மதச்சார்பின்மை என்பன அவர்கள் எழுப்பும் கோஷங்களாகும். வெளிநாட்டு சக்திகள் இவர்களை வழிநடத்துகின்றன. இஸ்லாத்தைப் பற்றிய சரியான புரிதல்கள் இவர்களுக்கு இல்லை. அறுதிச் சிறுபான்மையான இவர்களின் குரல் ஒங்கி ஒலிக்கின்றது. காரணம், வெளிநாட்டுச் சக்திகளின் ஆதரவே.


எகிப்திய சமூகத்திலுள்ள அறிஞர்கள் இது குறித்து மக்களை விழிப்பூட்ட வேண்டியுள்ளது. எகிப்திய புரட்சியை பலவீனப்படுத்த இவர்களை வெளிச்சக்திகள் பயன்படுத்தலாம்.

★ எதிர்வரும் ஜனாதிபதித் தேர்தலில் யார் வேட்பாளராக நிற்பார்கள்?


சட்ட நிபுணர் தாரிக்குல் பிஷ்ரியை விட மிகச் சிறந்த ஒருவரை நான் காணவில்லை. இஸ்லாம் பற்றிய அவரது புரிதல் மிகவும் ஆழமானது. அதைப் பின்பற்றுவதிலும் மிகுந்த ஈடுபாடுடையவர். சட்டத் துறையில் தனித்துவம் கொண்ட ஆளுமை அவர். சர்வதேச சட்டங்களில் மிகப் பெரும் நிபுணர். அரசியலமைப்பில் ஆழ்ந்த பரிச்சயம் கொண்டவர். இவரை ஜனாதிபதித் தேர்தலில் களமிறக்குவதற்கு உலமாக்களில் ஒரு சாரார் அவரை சந்திக்க வேண்டும் என நான் அழைப்பு விடுக்கின்றேன்.

நேர்மையான இஸ்லாத்தையும் ஆழமான சட்டத்தையும் அறிந்து கொண்டுள்ள இவர் போன்றவர் நாட்டை சரியாக வழிநடாத்துவார்கள். இன்ஷா அல்லாஹ். தாரிக்குல் பிஷ்ரி முன்னைய ஆட்சியில் பெரும் அநியாயம் இழைக்கப்பட்டவர்.

இஸ்லாத்துக்கெதிரான கடாபியின் குற்றச்சாட்டுக்கள்



“றமழானில் ஒவ்வொரு நாளும் நோன்பு நோற்பது கைசேதமாகும். சந்தேகமே யின்றி அது ஒரு நோவிணையாகும். நோன்பு அமைதியை ஏற்படுத்தும் என்று யார் கூறியது? நோன்பு ஒரு தேவையற்ற விடயமாகும். அது நிர்ப்பந்திக்கப்பட்ட கஷ்டத்துக்குட்படுத்துகின்ற செயற்பாடாகும்”



வெற்றியைப் பூரணமாக அடைந்து கொள்ளும் வரை லிபிய மக்களின் புரட்சி தொடர்ந்து கொண்டிருக்கும். கடாபி அணியினரின் கட்டுப்பாட்டில் இருக்கும் அனைத்துப் பிரதேசங்களும் விடுவிக்கப்படும் வரை இப்புரட்சி ஓய்ந்து விடாது. நபி (ஸல்) அவர்களும் அவருடைய தோழர்களும் தமது தாயகமான மக்காவிலிருந்து விரட்டப்பட்டு சுமார் 8 வருடங்களின் பின்னர் மீண்டு வந்து தமது தாயகத்தை வெற்றி கொண்டனர். வெற்றி கொண்ட நபி (ஸல்) அவர்

களும் அவருடைய தோழர்களும் மக்காவிலுள் நுழைந்து, வெற்றி விழாவைக் கொண்டாடினர். இதே போன்றுதான் லிபிய மக்கள் தமது தலைநகரமான திரிப்போலியைக் கைப்பற்றியவுடன் வெற்றி விழாவைத் தற்போது கொண்டாடிக் கொண்டிருக்கின்றனர்.

புகழனைத்தும் அல்லாஹ்வுக்கே. “எங்கள் இறைவனே! அனைத்து ஆட்சிகளினதும் அதிபதியே! நீ விரும்பியவர்களுக்கு ஆட்சியைக்

தமிழில்:

றிப்கான் ஆதம்

கொடுக்கின்றாய். நீ விரும்பியவர்களிடமிருந்து ஆட்சியைப் பிடுங்குகின்றாய். நீ விரும்புவோரை கண்ணியப் படுத்துகின்றாய். நீ விரும்புவோரை இழிவுபடுத்துகின்றாய். நன்மைகள் அனைத்தும் உன் கைவசமிருக்கின்றன. நீ அனைத்தின் மீதும் பேராற்றலுடையவன்” (ஆல இம்நான்: 26)

விபியாவில் பொதுமக்களை வீடுவீடாக விரட்டியடித்து வெளியேற்றிக் கொண்டும் அச்சுறுத்திக் கொண்டும் இருக்கின்ற அத்துமீறலுக்கெதிராக வானலை ஊடகங்கள் குரல் கொடுத்துக் கொண்டிருக்கின்றன. அநியாயத்தினதும் அடக்குமுறையினதும் முடிவு நெருங்கிக் கொண்டிருக்கின்றது.

குறிப்பிட்டதொரு காலமே அநியாயம் நிலைத்து நிற்கும். பின்னர் இறைவனின் கட்டளை வந்துவிட்டால் உடனே அது முடிவுக்கு கொண்டு வரப்பட்டு விடும். வரலாற்றில் பிர் அவ்னுடைய நிலையும் இவ்வாறே முடிவுக்கு கொண்டு வரப்பட்டது என்பதை அல்குர்ஆன் பின்வருமாறு குறிப்பிடுகின்றது:

“பூமியில் அவன் பலவீனப்படுத்தியவர்கள் மீது நாம் அருள்புரிந்து பின்னர் அவர்களைத் தலைவர்களாக்கி அங்கு அனந்தரக்காரர்களாகவும் மாற்றி விட்டோம்” (கஸஸ்: 05)

இதுவே மாபெரும் நற்செய்சி! இந்த மாபெரும் நற்செய்தியும் வெற்றியும் அண்மித்துக் கொண்டிருக்கின்றது. அல்லாஹ் அடக்குமுறையாளர்களுக்கு எதிராக பலவீனப்பட்ட முஃமின்களுக்கு வெற்றியைத் தருவதாக வாக்களித்திருந்தான். அதனை உண்மைப்படுத்தி வெற்றியடையச் செய்து விட்டான்.

“உங்களில் எவரேனும் நம்பிக்கை கொண்டு நற்செயல்களைச் செய்து வந்தால், அவர்களுக்கு முன்சென்றவர்களை பூமியின் அதிபதிகளாக்கியது போன்றே இவர்களையும் நாம் அதிபதிகளாக மாற்றுவதாவும் அவன் விரும்பிய மார்க்கத்தில் இவர்களை உறுதிப்படுத்துவதாகவும் அமைதியையும் பாதுகாப்பையும் கொண்டு இவர்களுடைய பயத்தை மாற்றிவிடு

வதாகவும் நிச்சயமாக அல்லாஹ்வாக்களித்திருக்கின்றான்.” (நூர்: 55)

இஸ்லாமிய கிரியைகளுக்கெதிரான குற்றச்சாட்டுக்கள்

அல்லாஹ்வுக்கும் அவனுடைய தூதருக்கும் எதிராகப் போராடிய விரோதிக்கு எதிராக அல்லாஹ் வெற்றியை வழங்கிவிட்டான். அல்லாஹ்வின் விரோதியான கடாபி இஸ்லாத்தையும் அதன் சட்டங்களையும் அதன் ஏவல் விலக்கல்களையும் குறை காண்கிறான்.

“நான் உங்களுக்கு சத்தத்தை உயர்த்தி தொழுவிக்கமாட்டேன். ஏனெனில் வைத்தியர் எனது குரலோசையை உயர்த்த வேண்டாம் என உபதேசித்திருக்கின்றார். நான் மஃரிப், இஷா ஆகிய இரு தொழுகைகளையும் சத்தத்தை உயர்த்தி தொழுவிக்காமல் இருந்ததை உங்களில் சிலர் கண்டிருப்பீர்கள். இதன் பின்னர் உங்களிடம் பகிரங்கமாக சத்தமிட்டுப் பேசுவது போன்று, மஃரிப், இஷா ஆகிய இரு தொழுகைகளை சத்தத்தை உயர்த்தி தொழுவிக்கமாட்டேன்” என்று சத்தமாக ஓதித் தொழுவதைக் குறையாகக் கண்டு தடுத்துக் கொண்டான்.

“றமழானில் ஒவ்வொரு நாளும் நோன்பு நோற்பது கைசேதமாகும். சந்தேகமேயின்றி அது ஒரு நோவினையாகும். நோன்பு அமைதியை ஏற்படுத்தும் என்று யார் கூறியது? நோன்பு ஒரு தேவையற்ற விடயமாகும். அது நிர்ப்பந்திக்கப்பட்ட கஷ்டத்துக்குட்படுத்துகின்ற செயற்பாடாகும்” என்று நோன்பைக் குறை கூறுகின்றான்.

“கஃபாவைச் சுற்றி கண்மூடித்தனமாக பின்பற்றப்படுகின்ற கிரியைகள், ஸபா மர்வாவைச் சுற்றி மேற்கொள்ளப்படும் கிரியைகள், அறபாவில் தரித்து மேற்கொள்ளும் வணக்கங்கள் அனைத்தும் தற்போது பெறுமான மற்றவையாகும். இவற்றால் அல்லாஹ் எதனையும் எதிர்பார்க்கவில்லை” என ஹஜ், உம்றா கடமைகளை விமர்சிக்கின்றான்.



“இதுவரை அழியாது தொடர்ந்திருக்கும் ஒரு விக்கிரகமே கஃபாவாகும்” என கஃபாவைத் தூற்றுகின்றான்.

“ஜம்றாக்களில் ஏன் கல்லெறிகின்றீர்கள். இஸ்ரேலிய ஸியோனிஸ்டுகளுக்கு எதிராக பலஸ்தீனில் கல்லெறிவதே கடமையாகும். நாம் ஒவ்வொருவரும் ஏழு கற்களை சுமந்து கொண்டு பலஸ்தீனுக்குச் செல்ல வேண்டும். இதுவே ஜிஹாதாகும். ஏழு-ஜம்றாக்களில் கல்லெறிவதால் எதனை அடைந்து கொள்ளப் போகின்றீர்கள்?” என ஹஜ்ஜின் போது மேற்கொள்ளப்படும் ஜம்றாக்களில் கல்லெறியும் வணக்கத்தைச் சாடுகின்றான்.

மிஃராஜ் நிகழ்வைப் பொய்ப்பித்தல்

“அல்குர்ஆனில் எந்தவொரு இடத்திலும் மிஃராஜ் என்ற சொல் முற்றாகப் பயன்படுத்தப்படவில்லை. இஸ்ரா தொடர்பாக அல்குர்ஆன் கூறுகின்ற இடத்திலும் குறிப்பாக இந்த சொல் பயன்படுத்தப்படவில்லை. மிஃராஜை நம்புவதற்கு எந்தவொரு ஆதாரமும் இல்லை. மிஃராஜ் என்ற நிகழ்வு உண்மையில் நடந்திருந்தால் அல்லது மிஃராஜ் என்ற சொல் பயன்படுத்தப்பட்டிருந்தால் நிச்சயமாக அதனை அல்குர்ஆன் குறிப்பிட்டிருக்கும்.



எமது இறைவன் ஆரம்பத்தில் எம்மை ஆடையற்றவர்களாகவே படைத்தான். இதுதான் இயற்கையாகும். தூதர் என்ற மரத்தின் இலையை சாப்பிடுமாறு வைத்தான் தூண்டியிருக்காவிட்டால் நாம் ஆடையணியும் செயலை செய்திருக்க மாட்டோம். நாம் ஆடைகளை அணிந்து கொள்வதற்கான காரணகர்த்தாவாக வைத்தானே செயற்பட்டான். இதற்கு முன் ஆடையற்றதாக இருப்பதே இயற்கையாக இருந்தது. எனவே, ஹிஜாப் அணிவதும் வைத்தானுடைய செயற்பாடாகும்.



இஸ்லாமிய அறிஞர்களின் வாய்களில் புரள்கின்ற ஒரு கற்பனைக் கதையே இந்த மிஃராஜ் நிகழ்வாகும். இது தொடர்பாக அல்குர்ஆனில் எந்தவொரு அடிப்படையும் குறிப்பிடப்படவில்லை. குறிப்பாக புறாக் என்ற வாகனத்தில் சென்றதாக கூறப்படும் கதை ஒரு மூடநம்பிக்கையாகும். இதற்கும் எந்தவொரு ஆதாரமும் இல்லை. எனவே, இஸ்ரா மிஃராஜ் தொடர்பாக கூறப்படும் இரண்டு நிகழ்வுகளில் மிஃராஜ் என்ற கட்டுக் கதையை நாம் நிராகரித்து விடுவோம்'' என கடாபி மிஃராஜை மறுத்துரைக்கின்றான்.

ஹிஜாப் அணிவது கடமையல்ல என்று கடாபி பின்வருமாறு குறிப்பிடுகின்றான்: "ஹவ்வா (அலை) அவர்களுக்கு ஆரம்பத்தில் ஆடை என்ற ஒன்று இருக்கவில்லை. இதிலிருந்து எமது இறைவனிடம் கிடைக்கப் பெற்ற நலவை நன்கு விளங்கிக் கொள்ளலாம். எமது இறைவன் ஆரம்பத்தில் எம்மை ஆடையற்றவர்களாகவே படைத்தான். இதுதான் இயற்கையாகும். தூதர் என்ற மரத்தின் இலையை சாப்பிடுமாறு வைத்தான் தூண்டியிருக்காவிட்டால் நாம் ஆடையணியும் செயலை செய்திருக்க மாட்டோம். நாம் ஆடைகளை அணிந்து கொள்வதற்கான காரணகர்த்தாவாக வைத்தானே செயற்பட்டான். இதற்கு முன் ஆடையற்றதாக இருப்பதே இயற்கையாக இருந்தது.

எனவே, ஹிஜாப் அணிவதும் வைத்தானுடைய செயற்பாடாகும். தூதர் என்ற மர இலையின் மாற்றீடாகவே இந்த ஹிஜாப் கருதப்படுகின்றது. எனவே, இது வைத்தானுடைய செயற்பாடால் வந்த விளைவாகும். இதன் மூலம் நாம் முன்னேறிச் செல்வதை வைத்தான் தடுத்துவிட்டான். குறிப்பாக இதனால் பெண்கள் ஹிஜாப் அணிந்து வீட்டுக்குள் முடங்கியிருக்க வேண்டிய நிலை ஏற்பட்டு விட்டது. எனவே, ஹிஜாப் அணிவது ஹராமாகும். ஹிஜாப் என்பது வெற்றுக் கருத்தாகும்."

பலதார திருமணத்தை இஸ்லாம் அங்கீகரிக்கவில்லையென்றும் இருவரை அல்லது நால்வரைத் திருமணம் முடிக்கலாம் என்ற அனுமதி அல்குர்ஆனில் எந்தவொரு இடத்திலும் காணப்படவில்லை என்றும் கூறுகின்றான்.

நபி (ஸல்) அவர்களின் தோழர்களுக்கும் குறிப்பாக நேர்வழி பெற்ற நான்கு கலீபாக்களுக்கும் பின்வருமாறு ஏசுகின்றான். "நபி (ஸல்) அவர்கள், பின்வந்த நான்கு கலீபாக்களை விட்டும் நீங்கிவிடுகின்றார். அலி (றழி) அவர்கள் நபியவர்களின் பிரதிநிதியான கலீபாகவாக இருந்தால், மக்களில் ஏன் அரைப் பகுதியினர் அவரோடு போராட வேண்டும்? அவருக்குப் பின்னர் வந்த அவருடைய பிள்ளைகளை மக்கள் ஏன் கொலை செய்ய வேண்டும்?

உஸ்மான் (றழி) அவர்கள் ஆட்சிக்குப் பொருத்தமற்றவர். ஏனெனில் அவர் ஒரு உயர்குடி பரம்பரையைச் சேர்ந்தவர். எனவே, அவர் அறபு இஸ்லாமிய நாடுகளில் தன்னுடைய நெருங்கிய உறவினர்களை அரசு பதவிகளுக்கும் முக்கியமான பதவிகளுக்கும் நியமித்து பாரபட்சமாக நடந்து கொண்டார். எனவே, மக்கள் அவரைக் கொலை செய்து விட்டனர்."

இவ்வாறான அதிகமான நியாயங்களினால்தான் கடாபிக்கு அல்லாஹ் ஒரு குறிப்பிட்ட காலம் அவகாசம் அளித்து விட்டு அவனை அளிக்க நாடியிருக்கின்றான்.

தற்போது லிபியாவில் கிளர்ச்சியில் ஈடுபட்டிருக்கின்ற வீரர்கள் இவ்வாறான வெற்றி கிட்டியவுடன், மக்கா வெற்றியின் படிப்பினைகளைக் கருத்திற் கொண்டு அதே முறையில் நடந்து கொள்ள வேண்டும்.

மக்கா வெற்றி கிடைத்தவுடன் மக்காவிலிருந்த எதிரிகளோடு நபி (ஸல்) அவர்கள் எவ்வாறான நிலைப்பாட்டை கடைப்பிடித்தார்கள் என்பதை கிளர்ச்சியில் ஈடுபட்ட வெற்றியாளர்கள் கவனத்திற் கொண்டு முன் மாதிரியாக நடந்துகொள்ள வேண்டும்.

நபி (ஸல்) அவர்கள் மக்காவை வெற்றி கொண்டவுடன் அங்கிருந்த மக்களைப் பார்த்து “நான் உங்களோடு எவ்வாறு நடந்து கொள்ளப் போகின்றேன் என நினைக்கின்றீர்கள்” என வினவினார்கள். அதற்கு அவர்கள் அனைவரும் “நீங்கள் எங்களின் கண்ணியமிக்க சகோதரர். எங்களின் கண்ணியமிக்க சகோதரரின் மகன்” என்று கூறினர். அப்போது நபி (ஸல்) அவர்கள் அனைவரையும் பார்த்து “நீங்கள் அனைவரும் சுதந்திரவான்கள். சுதந்திரமாகவே இங்கே இருங்கள்” எனக் கூறி அனைவரையும் மன்னித்து அன்புடன் நடந்து கொண்டார்கள்.

லிபியாவில் இரத்த வெறி பிடித்த, கொடூரமான, மிருகத்தனமான மற்றும் விவரிக்க முடியாத அளவு கடுமையான ஒரு ஆட்சியே இதுவரை கடைப்பிடிக்கப்பட்டது. இந்த ஆட்சியில் அடைக்குமுறைக்குட்பட்ட சகோதரர்களாவே மக்கள் அனைவரும் இருந்தனர். ஆனால், இரத்த வெறி பிடித்து ரோகிகள் இவ்வாறு இருக்கவில்லை. இந்த துரோகிகளின் கைகளில் அனைத்துக் கருவிகளும் காணப்பட்டன. அங்கு காணப்பட்ட ஒழுங்கை மீறும் சந்தர்ப்பங்களில், அனைத்து மக்களும் தமது வாழ்க்கையிலும் தமது சந்ததிகளின் வாழ்க்கையிலும் அடக்குமுறைக்கும் அச்சுறுத்தலுக்கும் உட்பட்டுக் கொண்டிருந்தனர்.

எனவேதான், அங்கு கடைப்பிடிக்கப்பட்ட ஆட்சியைத் தகர்த்தெறிந்து அல்லாஹ்வை ஈமான் கொண்ட, அவனோடு பலமான பிணைப்பைக் கொண்ட நாடாக தமது நாட்டை



**“கஃபாவைச் சுற்றி
கண்முடித்தனமாக
பின்பற்றப்படுகின்ற கிரியைகள்,
ஸபா மர்வாவைச் சுற்றி
மேற்கொள் ளப்படும்
கிரியைகள், அறபாவில் தரித்து
மேற்கொள்ளும் வணக்கங்கள்
அனைத்தும் தற்போது
பெறுமான மற்றவையாகும்”**

மாற்ற வேண்டும் என்பதற்காகவும் இதுவரையிருந்த ஒழுங்கை கடைப்பிடிக்காது அமைதியையும் பல வருடங்களாக தேடிக்கொண்டிருக்கின்ற பாதுகாப்பையும் பெற்றுக்கொள்ள வேண்டும் என்பதற்காகவுமே அங்கிருந்த மக்கள் புரட்சியை மேற்கொள்ள வேண்டும் என்ற நிர்ப்பந்தத்திற்குட்பட்டு உழைத்தனர். சுமாராக நான்கு தசாப்தங்கள் கடைப்பிடிக்கப்பட்டு வந்த கடாபியின் மிருகத்தனமான ஆட்சியை தகர்த்தெறிந்து கண்ணியமிக்க நாடாக லிபியா மாற வேண்டும் என்பதற்காகவும் இவர்கள் பாடுபட்டுக் கொண்டிருந்தனர்.


எனவே இந்த நேரத்தில் அனைவரும் இவ்வாறான கொடூரமான ஒழுங்கிலிருந்தும் பழிவாங்கப்படும் நிலையிலிருந்தும் பாதுகாப்பு பெற்று விட்டனர் என்பதையும் நாற்பது

வருடங்களுக்கு மேலாக அனுபவித்து வந்த சோதனைகளிலிருந்து பாதுகாப்பு பெற்று, இதன்பின்னர் வருகின்ற ஒவ்வொரு இரவையும் அமைதியாகக் கழிக்க முடியும் என்பதையும் தம்முடைய மனக்கண்முன் கொண்டு வரவேண்டும்.

அதேபோன்று புரட்சியின் மூலம் வெற்றி கொண்ட மக்கள் லிபியாவின் ஏனைய பிரதேசங்களில் வாழ்கின்ற தமது சகோதரர்களுக்கு அநீதத்திலிருந்து பாதுகாப்பும் வெற்றியும் கிடைத்து விட்டது என்பதை அறிவிக்க வேண்டும். இதன் பின்னர் எவரும் தாம் ஏற்கனவே கடைப்பிடித்து வந்த ஒழுங்கை மீறியதன் காரணமாக தண்டனைக்கு உட்படுத்தப்பட மாட்டார்கள் என்ற செய்தியையும் எத்திவைக்க வேண்டும்.

இறுதியாக லிபிய மக்கள் அனைவரும் தமது நபியின் வழிமுறையைப் பின்பற்றி நடக்க அல்லாஹ்விடம் பிரார்த்திப்போம். ஆநியாயக்காரர்களை அழித்து விட்ட, அழிக்கக்கூடிய வல்ல அல்லாஹ்வைப் புகழ்வோம். புகழனைத்தும் அல்லாஹ்வுக்கே! “அநியாயம் செய்து கொண்டிருந்த வர்களின் வேர் அறுப்பட்டு விட்டது. புகழனைத்தும் அல்லாஹ்வுக்கே! அவனே அகிலத்தாரின் இரட்சகன்” (அன்ஆம்: 45)

நன்றி : முஜ்தமா



யெமன்: அடுத்ததென்ன?



முஷாஹித் அஹ்மத்

யெமன் ஆபிரிக்கா, மத்திய கிழக்கு, ஆசியா என்பவற்றின் குறுக்குப் பாதையில் அமைந்துள்ளது. பண்டைய ரோமர்கள் ஆட்சி செய்த இப்பிராந்தியம் இஸ்லாத்தின் தொடக்க காலத்திலேயே முஸ்லிம்களின் ஆதிக்கத்தின் கீழ் வந்தது. 1990ல் தற்போதைய யெமன் குடியரசு ஸ்தாபிக்கப்பட்டது. பாரம்பரிய வடக்கும் மாக்கிஸ தெற்கும் 1990லேயே இணைக்கப்பட்டு தனிப்பெரும் குடியரசாக மாறியது. பல்லாண்டுகள் எல்லையற்ற போர்களினால் பாதிக்கப்பட்டு வந்த யெமனில், 1994ல் மீண்டும் உள்நாட்டுக் கலவரங்கள் நடந்தன.

யெமன் நவீன உலக ஒழுங்கிற்குள் குடியரசாகப் பிரவேசித்துள்ளபோதும் பாரம்பரிய கோத்திர அமைப்பைக் கொண்ட சமூக வாழ்வை பிரதிபலிக்கும் நாடாக விளங்குகின்றது. வடக்குக்கும் தெற்கிற்கும் இடையே பதற்றம் நிலவி வந்த வேளையிலேயே தற்போது மக்கள் புரட்சி ஒன்றுக்கு முகம்கொடுத்துள்ளது.

தொடர்ச்சியாக ஏழு முறை ஜனாதிபதிப் பதவி வகித்து வரும் அலி அப்துல் லாஹ் லாலிஹ், 2013ல் அரசியலிலிருந்து ஓய்வுபெறப் போவதாக அறிவித்துள்ளபோதும் மக்கள் உடனடியாக அவர் பதவி விலக வேண்டும் என வலியுறுத்தி வருகின்றனர். 1978 இலிருந்து வடக்கை யெமன் அறபுக் குடியரசு என்ற பெயரில் அவர் ஆட்சி செய்து வந்தார். 1978ல் இராணுவப் புரட்சி ஒன்றின் மூலம் பதவிக்கு வந்த அவர், 1999லேயே நேரடியான ஜனாதிபதித் தேர்தல் மூலம் முதன் முறையாக ஜனாதிபதியாகத் தெரிவுசெய்யப்பட்டார்.

2011 புரட்சியைத் தொடர்ந்து அவரது மக்கள் ஆதரவு சரியத் தொடங்கியுள்ளது. கடந்த 40 ஆண்டுகால ஜனாதிபதிப் பதவிக் காலத்தில் அலி

அப்துல்லாஹ் ஸாலிஹ் எதிர்நோக்கி யிருக்கும் முதல் அனுபவமாக இன்றைய மக்கள் புரட்சி விளங்குகின்றது. யெமன் ஓர் விவசாய நாடாக உள்ள போதும் விவசாயத் துறையிலேனும் தன்னிறைவடை யாத நாடாகவே உள்ளது. தெற்கில் பிரிவினைவாதம், வடக்கில் ஷீஆ கிளர்ச்சி, சவூதி மற்றும் ஓமானுடனான எல்லைத் தகராறு, அல்காயி தாவின் ஊடுருவல் போன்ற அரசியல் நெருக்கடிகளைத் தாண்டி, வறுமை, வேலையற்றோர் பிரச்சினை, ஊழல் என்பனவும் மக்களை வீதிக்கு இறக்கியுள்ளன. குறைந்தளவில் நாட்டிலுள்ள எண்ணெய் வளமும் தேய்ந்து வருவது யெமன் எதிர்நோக்கும் அடுத்த சவாலாகும்.

யெமன் நடுத்தர வறிய நாடாக அடையாளப்படுத்தப்பட்ட போதும் எண்ணெய் வளம் உள்ள நாடு. தென் யெமனிலேயே அநேக பொருளாதார வளங்கள் கிடைக்கின்றன. 1990 மே 22ல் செய்துகொள்ளப்பட்ட ஒப்பந்தத்தின் பிரகாரம் வடயெமனைச் சேர்ந்த அலி அப்துல்லாஹ் ஸாலிஹ் ஜனாதிபதியாகத் தெரிவானார். பின்பு நாட்டில் ஏற்பட்ட உள்நாட்டு கலவரங்களின் விளைவாக யெமன் இரு நாடுகளாகப் பிரிக்கப்பட வேண்டும் என்ற கோஷங்கள் எழுந்தன.

ஆயினும் 1994 ஜூலை 07ல் யெமன் மீண்டும் ஓர் ஒன்றிணைந்த தேசமாகப் பிரகடனம் செய்யப்பட்டு 1997ல் பாராளுமன்றத் தேர்தலும் நடைபெற்றது. 2008ல் மீண்டும் பிரிவினைக்கான கோஷங்கள் முன் வைக்கப்பட்டன. தென் யெமனின் வளங்கள் குறையாடப்படுவதாகவும் அரசாங்கம் சர்வதிகாரத்தோடு செயல்படுவதாகவும் தென் பிராந்திய அரசியல் கட்சிகள் அரசை குற்றம் சுமத்தி வருகின்றன.


2009 ஏப்ரல் 25ல் தென் யெமன் மீது அரசு படைகள் போர்ப் பிரகடனம் செய்ததை அடுத்து கலகங்கள் தீவிர மடைந்தன. பிரிவினைவாதிகள் மீது கடும நடவடிக்கை மேற்கொள்ளப்பட்டது. ஏடன், ஹழர மௌத், அபீன் போன்ற பிரதேசங்களில் அரசு ஊரடங்குச் சட்டத்தை அமுல்படுத்தியது. யெமனில் சிறுபான்மையாகவுள்ள ஷீஆ கிளர்ச்சியாளர்கள் உள்நாட்டுக் கலகத்தை தீவிரப்படுத்தி வந்தனர்.

2004ம் ஆண்டிலிருந்து தூண்டப் பட்டு வரும் இக்கலகங்களுக்கு ஷீஆ ஆன்மீகத் தலைவர் ஹுஸைன் அல் ஹலித்தி தலைமை வகித்தார். இவர்கள் வட யெமனை தளமாகக் கொண்டு மத்திய அரசாங்கத்திற்கு எதிராக கிளர்ச்சி செய்து வந்தனர்.

ஹுஸைன் அல் ஹலித்தி 1993 தொடக்கம் 1997 வரை யெமன் பாராளுமன்றத்தில் அல்ஹக் கட்சியின் பிரதிநிதியாகச் செயற்பட்டார். அலி அப்துல்லாஹ் ஸாலிஹின் மத்திய அரசாங்கம் அமெரிக்கா வின் நெருங்கிய நண்பராக செயற்படுவதை ஹுஸைன் அல் ஹலித்தி விமர்சித்து வந்தார். யெமனில் சிறுபான்மையாக வாழும் சைதி பிரிவைச் சேர்ந்த ஷீஆக்களின் தலைவராகக் கருதப்பட்ட அல் ஹலித்தி அஷ்ஷபாப் அல் முஃமின் இயக்கத்தை ஸ்தாபித்தார். இவர்கள் இஸ்ரேல் மற்றும் அமெரிக்காவுக்கு எதிராக யெமன் நகரில் செய்த ஆர்ப்பாட்டங்கள் வன்முறையாக வெடித்தது.

அரசு படைகளுக்கும் இவர்களுக்கும் இடையில் ஏற்பட்ட மோதலால் பலர் உயிரிழந்தனர். கிளர்ச்சியாளர் களுக்கு எதிராக அரசாங்கம் மேற் கொண்ட இராணுவ நடவடிக்கையின் போது ஹலித்தியும் அவரது நெருங்கிய சஹாக்களும் கொல்லப்பட்டனர். அவரது மரணத்தை அடுத்து நெருங்கிய குடும்ப உறவினர்களின் தலைமையின் கீழ் கிளர்ச்சிகள் தொடர்ந்தன. இது வரை மேற்கொள்ளப்பட்ட அமைதி முயற்சிகள் எதுவும் வெற்றி யளிக்கவில்லை.

**பயங்கரவாதத்திற்கு
எதிரான அமெரிக்கப்
போரின் முக்கிய பங்கா
ளர்களுள் ஒருவரான
ஸாலிஹை பதவி
விலகுமாறு வெளிப்
படையில் கூறிவரும்
வொஷிங்டன் அவரை
தொடர்ந்தும் காப்பாற்றும்
நோக்கத்தோடு
செயல்படுகின்றது.
எவ்வாறாயினும் யெமனில்
கிட்டிய எதிர்காலத்தில் ஓர்
அரசியல் மாற்றம் நிகழ்ந்து
தான் ஆகவேண்டிய
வரலாற்று நிர்ப்பந்தம் அலி
அப்துல்லாஹ் ஸாலிஹின்
அரசாங்கத்திற்கு
ஏற்பட்டுள்ளது.**





2006ல் மேற்கொள்ளப்பட்ட ஒப்பந்தத்தினை அடுத்து, 600 கிளர்ச்சியாளர்கள் அரசாங்கத்தினால் விடுவிக்கப்பட்டனர். எவ்வாறாயினும் ஒப்பந்தம் மீறப்பட்டு இரு தரப்பினரிடையேயும் கடும் மோதல்கள் நிகழ்ந்து வந்தன. 2008ல் கட்டார் அரசாங்கத்தின் மத்தியஸ்தத்தோடு இடம்பெற்ற பேச்சுவார்த்தைகளும் இவ்வருடத் தின் தொடக்கத்தில் முறிவடைந்தன.

யெமனில் தற்போது நிகழ்ந்து வரும் உள்நாட்டு மோதல்கள் அருகிலுள்ள சலூதி அறேபியாவுக்கு பெரும் அச்சுறுத்தல் என்று அந்நாடு கருதுகின்றது. யெமனிய அரசு படைகள் வடக்கு நகரங்கள் மீது விமானக் குண்டுத் தாக்குதல்களை நடத்தி வருவதாகவும் இதனால் பொதுமக்கள் பலர் கொல்லப்படுவதாகவும் கிளர்ச்சியாளர்கள் கூறி வருகின்றனர். தற்போது அஷ்ஷபாப் அல்முஃமின் இயக்கத்திற்கு முன்னைய தலைவரின் சகோதரர் அப்துல் மலிக் தலைமை தாங்குகின்றார். அவரோடு அப்துல் கரீம் மற்றும் யெஹ்யா ஆகியோரும் இணைந்து செயலாற்றுகின்றனர். இவ்வமைப்பு ஹூத்திஷ் கிளர்ச்சிக் குழு என்றே தற்போது பிரபல்யம் பெற்றுள்ளது.

அரசு கைதுசெய்துள்ள அனைத்து கிளர்ச்சியாளர்களையும் விடுவிப்ப

தோடு சஆதா மாகாணத்தை மீளவும் கட்டியெழுப்பல் மற்றும் பிரத்தியேகமான ஓர் அரசியல் கட்சியை உருவாக்க அனுமதி வழங்க வேண்டும் என்பனவே ஹூத்திஷ் கிளர்ச்சியாளர்களின் பிரதான கோரிக்கையாகும். ஆயினும் அரசாங்கம் ஸைதிகள் தமது பகுதிகளுக்கு இமாமிய ஆட்சி கோருவதாக கூறுகின்றது. 1962 புரட்சிக்கு முன்னர் வடக்குப் பிராந்தியம் இமாமத் ஆட்சி முறையின் கீழ் இருந்தமை குறிப்பிடத்தக்கது.

யெமனில் வடக்கு மாகாணமான ஸஆதா ஸைதிகள் சிறுபான்மையாக வாழும் முக்கிய பிராந்தியமாகும். ஸைதியர்கள் ஷீஆயிஸத்தில் ஒரு பிரிவாகும். லெபனான், சலூதி அறேபியா, சிரியா, பாகிஸ்தான் போன்ற நாடுகளைப் போன்று யெமனிலும் ஷீஆ-சுன்னீ மோதல்கள் ஏற்பட்டுள்ளதாகவே மேற்கு ஊடகங்கள் இப்பிரச்சினையை பூதாகரப்படுத்தி வருகின்றன. ஆயினும் இது அதிகாரத்திற்கான மோதலாகவே அரசியல் அவதானிகளால் பார்க்கப்படுகின்றது. வடக்கிலுள்ள பழங்குடி ஸைதிகள் பொருளாதார ரீதியில் மிகவும் புறக்கணிக்கப்பட்டுள்ளனர். அபிவிருத்தித் திட்டங்களிலும் ஓரங்கட்டப்பட்டுள்ளனர் என்று அவர்கள் தரப்பில் மனக்குறைகள் வெளிப்படுத்தப்படுகின்றன.

1990ல் வடக்கும் தெற்கும் இணைவதற்கு முன்பாக மக்கள் ஜனநாயகக் குடியரசு என்ற தனி நாடாக தெற்கு யெமன் விளங்கியது. வளமான தென்பிராந்திய மக்கள் தமக்கு பொருளாதார ரீதியில் நீண்டகாலமாக அநீதி இழைக்கப்படுவதாக கூறுகின்றனர்.

இத்தகைய உள்நாட்டு நெருக்கடிகளுக்கு முகம்கொடுத்து வரும் யெமனில் தற்போது அரசாங்கத்திற்கு எதிரான மக்கள் புரட்சி வெடித்துள்ளது. கடந்த மார்ச் மாதம் தொடங்கிய இம்மக்கள் புரட்சி சிவில் யுத்தமாக வெடிக்கலாம் என்று அச்சம் தெரிவிக்கப்படுகிறது. அரசாங்கமும் பதிலுக்கும் வன்முறைகளை பொதுமக்கள் மீது பிரயோகித்து வருகின்றது.

யெமனின் பல்வேறு நகரங்களிலும் அரசாங்கத்திற்கு எதிரான ஆர்ப்பாட்டக்காரர்கள் மீது பாதுகாப்புப் படையினர் மேற்கொண்ட துப்பாக்கிச் சூட்டில் பலர் பலியாகியுள்ளனர். யெமன் உள்நாட்டு நெருக்கடிக்கு வளைகுடா கவுன்ஸில் நாடுகள் முன்வைத்த தீர்வுத் திட்டத்தில் கைச்சாத்திட ஜனாதிபதி அலி அப்துல் லாஹ் ஸாலிஹ் மறுப்புத் தெரிவித்துள்ள நிலையில் வன்முறைகள் அதிகரித்துள்ளன.

31 ஆண்டுகளாக ஜனாதிபதியாக இருந்து வரும் அலி அப்துல் லாஹ் ஸாலிஹ் பதவி விலக வேண்டும் எனவும், நாட்டில் அரசியல் பன்மைத் துவத்தின் அடிப்படையிலான சீர்திருத்தம் கொண்டு வரப்பட வேண்டும் எனவும் கோரி கடந்த சில மாதங்களாக யெமனின் பல்வேறு நகரங்களிலும் ஆர்ப்பாட்டங்கள் நடைபெற்று வருகின்றன.

ஜனாதிபதி ஸாலிஹ் பதவி விலகுவதற்கான பொறிமுறை யொன்றை வளைகுடா கவுன்ஸில் நாடுகள் முன்வைத்துள்ள போதும் அது வெற்றியளிக்கவில்லை. 30 நாட்களுள் ஸாலிஹ் பதவி விலகுவார் எனவும் அவரது துணை ஜனாதிபதிக்கு அதிகாரம் கைமாறுவதோடு, தேசிய நல்லிணக்க அரசாங்கமொன்று உருவாக்கப்படும் எனவும் வளைகுடா கவுன்சில்

நாடுகள் முன்வைத்த தீர்வுத் திட்டம் கூறுகின்றது. ஸாலிஹ் இத்திட்டத்திற்கு இணங்கினால் போர்க் குற்றங்களிலிருந்து (War Crimes) விடுவிக்கப்படுவார் என வளைகுடா கவுன்சில் நாடுகள் தெரிவிக்கின்றன. தற்போது அரசு எதிர்ப்பாளர்கள் மீதான அரசாங்கத்தின் அடக்குமுறைகள் தீவிரமடைந்து வருகின்றன. ஏற்கனவே சில இராணுவ அதிகாரிகள் தமது பொறுப்புக்களிலிருந்து விலகியுள்ளதோடு, சில அமைச்சர்கள் பல்கலைக் கழக சமூகம் மற்றும் மாணவர்களை உள்ளடக்கிய பொதுத் தளங்களும் உருவாக்கப்பட்டுள்ளன.

யெமன் ஒரு கோத்திர அமைப்பைக் கொண்ட நாடாக இருப்பது அலி அப்துல்லாஹ் ஸாலிஹின் அரசாங்கம் நீடிப்பதற்கான சாத்தியப்பாடுகளைக் குறைத்துள்ளது. இதேவேளை, அந்நாட்டின் ஜம்இய்யதுல் உலமா சபையின் தலைவர் அப்துல் மஜீத் சின்தானி மிகப் பெரும் அரசியல் சமூக செல்வாக்குள்ளவர். அவரும் அவரைச் சார்ந்திருப்போரும் அப்துல்லாஹ் ஸாலிஹ் பதவி விலக வேண்

டும் என வற்புறுத்தி வருவது யெமனில் கண்டிப்பான அரசியல் சீர்திருத்தங்கள் மேற்கொள்ள வேண்டியதன் தவிர்க்க முடியாமையை வலியுறுத்தியுள்ளது.

பயங்கரவாதத்திற்கு எதிரான அமெரிக்கப் போரின் முக்கிய பங்களர்களுள் ஒருவரான ஸாலிஹை பதவி விலகுமாறு வெளிப்படையில் கூறிவரும் வொஷிங்டன் அவரை தொடர்ந்தும் காப் பாற்றும் நோக்கத்தோடு செயல்படுகின்றது. எவ்வாறாயினும் யெமனில் கிட்டிய எதிர்காலத்தில் ஓர் அரசியல் மாற்றம் நிகழ்ந்து தான் ஆகவேண்டிய வரலாற்று நிர்ப்பந்தம் அலி அப்துல்லாஹ் ஸாலிஹின் அரசாங்கத்திற்கு ஏற்பட்டுள்ளது.

அலி அப்துல்லாஹ் ஸாலிஹ் சிகிச்சைக்காக சலூதி அநேபியா சென்று திரும்பியதை அடுத்து யெமனின் மக்கள் புரட்சி தீவிரமான கட்டத்தை அடைந்துள்ளது. மக்கள் புரட்சியின் வேகம் அதிகரித்துள்ள அதே அளவு, மக்கள் மீதான அரசாங்கத்தின் ஒடுக்குமுறையும் மிகக் குறை

மான எல்லைகளைத் தாண்டி வருவதாக விமர்சிக்கப்படுகிறது.

யெமனின் நெருக்கடி மென்மேலும் தொடரும் பட்சத்தில் லிபியா போன்று ஒரு சிலில் யுத்தம் மூள்வதற்கான வாய்ப்புள்ளது என்று எச்சரிக்கப்படுகின்றது. யெமனின் தற்போதைய அரசியல் கொந்தளிப்பை முடிவுக்குக் கொண்டு வர வேண்டுமாயின் வளைகுடா சபை நாடுகள் முன்வைத்துள்ள தீர்வுத் திட்டத்தை யெமனிய அரசாங்கம் ஏற்றுக்கொள்ள வேண்டும் என வளைகுடா சபை நாடுகளில் அங்கத்துவம் வகிக்கும் சலூதி அநேபியா வலியுறுத்தியுள்ளது.

கூர்மையடைந்து வரும் மக்கள் புரட்சியின் விளைவாக குறைந்த பட்சம் முற்கூட்டிய பொதுத் தேர்தல் ஒன்றையேனும் நடாத்தும் நிர்ப்பந்தம் அலி அப்துல்லாஹ் ஸாலிஹின் அரசாங்கத்திற்கு ஏற்பட்டுள்ளதாக அவதானிகள் கருத்து வெளியிடுகின்றனர். ஆனால் அதற்கான அறிகுறிகள் ஏனும் இப்போதைக்குத் தென்படவில்லை என்றே தோன்றுகின்றது.

சீன-அமெரிக்க வர்த்தகப் போர்

சீன நாணயத்தின் மதிப்பை வலுக்கட்டாயமாக உயர்த்த வழிசெய்யும் மசோதா அமெரிக்க செனட் சபையில் நிறைவேற்றப்பட்டுள்ளது. பிரதிநிதிகள் சபையில் மசோதாவை நிறைவேற்ற விடாமல் தடுக்கும் நடவடிக்கைகளில் இறங்கியுள்ள சீனா, இம்மசோதாவால் இரு நாடுகளுக்கும் இடையில் வணிகப் போர் உருவாகும் என்று எச்சரித்துள்ளது.

சீனா தனது யுவான் நாணயத்தை டொலருக்கு எதிரான மதிப்பில் தொடர்ந்து குறைத்தே வைத்துள்ளது. இதனால், சீன ஏற்றுமதியாளர்களுக்கு அளவற்ற லாபம் கிடைப்பதாகவும் அமெரிக்காவில் ஏற்கனவே நிலவிவரும் வேலையில்லாப் பிரச்சினையை இது மேலும் அதிகரிக்கின்றது எனவும் அமெரிக்கா குற்றம் சாட்டி வருகிறது.

ஆனால், அமெரிக்காவின் வேலையில்லாப் பிரச்சினைக்கு தனது நாணய மதிப்பு காரணமல்ல எனவும் 2005 முதல் யுவானின் மதிப்பை 30 சதவீதம் உயர்த்தியுள்ள



தாகவும் சீனா தெரிவித்து வருகின்றது.


இம்மசோதாவை எதிர்க்கும் நிபுணர்கள் சீனப் பொருட்களின் மீதான வரி அதிகரிப்பால் வியட்நாம், மலேசியா போன்றவை தான் பயனடையும் அமெரிக்க அல்ல என்றும், அப்படியே சீனப் பொருட்களின் விலை அதிகரித்தால் அமெ

ரிக்கக் குடும்பங்களையும் தொழில்களையும் தான் பாதிக்கும் என்று கூறுகின்றனர்.

இதை ஆதரிக்கின்றவர்கள் இதன் மூலம் அமெரிக்காவில் வேலை வாய்ப்பு அதிகரிப்பதோடு, அமெரிக்க ஏற்றுமதியும் அதிகரிக்கும் என்கின்றனர். இம்மசோதாவுக்கு கடும் எதிர்ப்புத் தெரிவித்துள்ள சீனா, இந்த நடவடிக்கைகள் இரு நாடுகளுக்கிடையிலான வர்த்தகப் போரையே உருவாக்கும் என்று எச்சரித்துள்ளது.



புர்ஹானுத்தீன் றப்பானி 1963இல் பட்டம் பெற்று வெளியேறியதைத் தொடர்ந்து காபூல் பல்கலைக்கழகத்தில் பேராசிரியராகப் பதவியேற்றார். 1966இல் கெய்ரோவிலுள்ள அல் அஸ்ஹர் பல்கலைக் கழகம் சென்ற அவர், எகிப்தில் செயற்பட்டு வரும் முஸ்லிம் சகோதரத்துவ இயக்கத்தோடும் நெருங்கிய உறவு கொண்டிருந்தார். இஸ்லாமிய தத்துவத்தில் முதுமானிப் பட்டம் பெற்ற றப்பானி, செய்யித் குத்பின் குர்ஆன் விளக்கவுரைகளை பாரசீக மொழிக்குப் பெயர்த்தார்.



புர்ஹானுத்தீன் றப்பானி

-ஒரு நினைவுக் குறிப்பு

ஆப்கான் முன்னாள் ஜனாதிபதி புர்ஹானுத்தீன் றப்பானியின் படுகொலை ஆப்கானின் எல்லைக்கு வெளியிலும் சர்வதேச அளவில் பாரிய அனுதாப அலைகளை எழுப்பியுள்ளது. நவீன ஆப்கான் வரலாற்றில் குறிப்பாக 1960களுக்குப் பின்னர் ஆப்கானில் தோன்றிய இஸ்லாமிய சிந்தனையாளராகவும் செயற்பாட்டாளராகவும் றப்பானி கருதப்படுகின்றார். வடக்கு முன்னணி மற்றும் ஹிக்மதியாருடனான அவரது முரண்பாடுகள் விமர்சனத்திற்கு உள்ளாகியபோதும் பாரம்பரிய சிந்தனைத் தாக்கங்களிலிருந்து விலகி, நவீன இஸ்லாமிய கருத்தின் பிரதிநிதியாக புர்ஹானுத்தீன் விளங்கினார்.

ஆப்கானில் ஜமாஅதே இஸ்லாமி அமைப்பின் தலைவராக விளங்கிய அவர், 1970களில் சோவியத் யூனியன் ஆப்கானை ஆக்கிரமித்த காலப்பகுதியில் முஜாஹிதீன் படையணிகளை ஸ்தாபித்த தலைவர்களுள் ஒருவராகவும் இருந்தார். சோவியத் யூனியனின் பின்வாங்கலை அடுத்து 1992 முதல் 1996 வரை ஆப்கானின் ஜனாதிபதியாக இருந்த



றஜப் ஸெய்ன்

புர்ஹானுத்தீன், காபூல் நகரை தாலிபான்கள் கைப்பற்றியதை அடுத்து நாட்டிலிருந்து வெளியேறினார்.

றப்பானியின் அரசாங்கம் ஐ.நா. சபையினால் அங்கீகரிக்கப்பட்டிருந்தபோதும் அவரது அரசை வீழ்த்துவதற்கு கங்கணங் கட்டிய CIA, பெனாசிர் பூட்டோவின் அரசாங்கத்தோடு இணைந்து தாலிபான்களை களத்தில் இறக்கியது. 1996ல் தாலிபான்கள் ஆப்கானின் அதிகாரத்தைக் கைப்பற்றியதிலிருந்து ஆப்கான் அரசியல் குழப்பங்களின் உறை விடமாக மாறியது.

சோவியத் யூனியனின் ஆக்கிரமிப்புக்கு எதிராக பல்வேறுபட்ட இயக்கங்கள், இனக்குழுமங்கள், கோத்திரங்கள் ஒன்றிணைந்தே போராடின. நவீன ஆப்கான் வரலாற்றில் இப்போராட்டம் மிகவும் அற்புதமாகப் பேசப்பட்டது. ஆப்கானின் முன்னாள் போராளியும் பலஸ்தீனருமான கலாநிதி அப்துல்லாஹ் அலாம் போன்றோர் இப்போராட்டம் மிகவும் அற்புதம் நிறைந்த ஒன்று என வர்ணித்திருந்தனர்.

20ஆம் நூற்றாண்டின் முடிவில் உலகில் உதயமாகும் முதல் இஸ்லாமியக் குடியரசு ஆப்கான் இஸ்லாமியக் குடியரசாகவே இருக்கப் போகிறது என்ற ஆருடங்கள் எதிர்வுகூறப்பட்டன. துரதிஷ்டவசமாக ஹிக்மதியார் மற்றும் றப்பானி அணிகளுக்கிடையில் ஏற்பட்ட கருத்து மோதல்கள் ஆப்கானில் சிவில் யுத்தமொன்றுக்கு இட்டுச் சென்றது. உஸ்பெக், தாஜிக் இனக் குழும வேறுபாடுகளும் ஷீஆ-சுன்னி போன்ற மதக் குழும வேறுபாடுகளும் அரசியல் கருத்து பேதங்களும் முன்னணிக்கு வந்தன.

இச்சந்தர்ப்பத்தை எதிர்பார்த்திருந்த வொஷிங்டன் தெற்காசியாவில் உதயமாகும் இஸ்லாமியக் குடியரசை கிள்ளி எறிவதற்கு பாகிஸ்தான் மத்ரஸாக்களில் கற்று வந்த ஆப்கான் மாணவர்களைப் பயன்படுத்தியது. பாகிஸ்தானும் வொஷிங்டனும் வழங்கிய ஆயுதங்களோடு அவர்கள் ஆப்கானில் களமிறங்கி, இன்றும் அந்நாட்டின் அரசியல் ஸ்திரப்பாட்டிற்கும் பொருளாதார முன்னேற்றத்திற்கும் சவாலாக இருந்து வருகின்றனர். இதுவே கடந்த இரு தசாப்த கால ஆப்கானின் துயரம் நிறைந்த அரசியல் வரலாறு.

தாலிபான்களின் கருத்து நிலையும் இஸ்லாம் குறித்த பார்வைகளும் ஆப்கானின் பாரம்பரிய கோத்திரத் தளமான, பழமை நிறைந்த பண்பாட்டிலிருந்தே ஊற்றெடுக்கின்றது. தாலிபான்களை ஆயுத ரீதியில் வெற்றி கொள்ளல், அமெரிக்கா போன்ற வல்லரசுகளுக்கே சாத்தியமற்றது என்பதை அதன் முன்னணி இராணுவ ஆய்வாளர்கள் நிறுவி விட்டனர்.


இந்நிலையில் ஹமீத் கர்ஸாயியின் அரசாங்கத்தில் தாலிபான்களோடு பேச்சுவார்த்தை நடத்தி, ஆப்கான் குழப்பத்தை முடிவுக்குக் கொண்டு வரும் பொறுப்பு முன்னாள் ஜனாதிபதி றப்பானியிடம் வழங்கப்பட்டது. இதற்காகவே அவரோடு பேச்சுவார்த்தை நடத்த தாலிபான்கள் அழைக்கப்பட்டனர். ஆனால், பேச்சு நடத்த வந்த

ஒருவரின் தற்கொலை குண்டுத் தாக்குதலில் புர்ஹானுத்தீன் றப்பானி படுகொலை செய்யப்பட்டார்.

1940இல் ஆப்கானின் வடமாகாணமான பதஷ்ஷானில் றப்பானி பிறந்தார். தாஜிக் இனக் குழுமத்தைச் சேர்ந்த இவர், ஹனபி மத்ஹபின் அடிப்படையிலான தாருல் உலாமே ஷரீஆ கல்லூரியில் இணைந்து இஸ்லாத்தைக் கற்றார். இது காபூலில் உள்ள மிகப் பிரபல்யமான இஸ்லாமிய கல்லூரியாகும். இக்கற்கைநெறியை முடித்த அவர், காபூல் பல்கலைக்கழகத்தில் அனுமதி பெற்றார். இஸ்லாமிய சட்டம், அகீதா ஆகிய துறைகளில் ஆழ்ந்த பரிச்சயம் கொண்ட இவர், இஸ்லாம் குறித்து நிறையவே எழுதியுள்ளார்.

1963ல் பட்டம் பெற்று வெளியேறியதைத் தொடர்ந்து காபூல் பல்கலைக்கழகத்தில் பேராசிரியராகப் பதவியேற்றார். 1966ல் கெய்ரோவிலுள்ள அல் அஸ்ஹர் பல்கலைக்கழகம் சென்ற அவர், எகிப்தில் செயற்பட்டு வரும் முஸ்லிம் சகோதரத்துவ இயக்கத்தோடும் நெருங்கிய உறவு கொண்டிருந்தார். இஸ்லாமிய தத்துவத்தில் முதுமானிப் பட்டம் பெற்ற றப்பானி, செய்யித் குத்பின் குர்ஆன் விளக்கவுரைகளை பாரசீக மொழிக்குப் பெயர்த்தார்.

றப்பானியின் இஸ்லாமிய தஃவா வாழ்க்கைக்கு வெளியே அவரது அரசியல் செயற்பாடுகள் மிகுந்த கவனயீர்ப்பைப் பெற்றன. 1968ல் ஆப்கான் திரும்பிய றப்பானி பல்கலைக்கழக மாணவர்களை ஒழுங்குபடுத்தும் பணியைத் தொடங்கினார். ஆப்கானில் செயற்பட்ட ஜமாஅதே இஸ்லாமி அவரிடம் இப்பணியை வழங்கியது. றப்பானியின் அறிவு, ஆளுமைப் பண்புகள் இஸ்லாமிய தஃவாவில் அவருக்கிருந்த ஆர்வம் என்பவற்றைக் கருத்திற் கொண்டே ஜமாஅதே இஸ்லாமி, 1972இல் அதன் தலைவராக புர்ஹானுத்தீன் றப்பானியைத் தெரிவுசெய்தது.



ஆப்கானில் ஜமாஅதே இஸ்லாமியை நிறுவியவர் குலாம் நியாஸி எனக் கருதப்படுகிறார். தஃவா செயற்பாட்டின் காரணமாக 1974ல் காபூல் பல்கலைக்கழகத்தில் வைத்து றப்பானி கைதுசெய்யப்பட்டார். எனினும், அவரது மாணவர்களின் உதவியோடு அவர் விடுதலை ஆனார். தலை நகரிலிருந்து தலைமறைவாகியிருந்த றப்பானி, சோவியத்தின் ஆக்கிரமிப்பை அடுத்து அரசியல் களத்தில் தீவிரமாகச் செயற்படத் தொடங்கினார்.

அன்றைய ஆப்கானிஸ்தானின் ஆளும் மக்கள் ஜனநாயகக் கட்சிக்கு எதிராக செயற்படுவதில் றப்பானி முன்னணியில் இருந்தார். றப்பானியின் படையினரே ரஷ்யாவை எதிர்கொள்ள உருவாக்கப்பட்ட முதல் முஜாஹிதீன் அணியினர் என்பது குறிப்பிடத்தக்கது.


புர்ஹானுத்தீன் றப்பானி பெருமளவிலான ஆப்கானியர்களால் மதிக்கப்பட்டு வந்தவர். அவரது ஜனாலா நல்லடக்கத்தில் கூடியிருந்த பெருந்திரளான மக்கள் இதற்குச் சான்றாக உள்ளனர். தாலிபான்கள் றப்பானி குறித்துக் கொண்டிருந்த கருத்துகளே அவரது படுகொலைக்குக் காரணமாகியது. வொஷிங்டனுக்கு ஆதரவான காபூல் அரசாங்கத்தின் பிரதிநிதியாக அவர் செயல்படுகின்றார் என்பதே தாலிபான்கள் அவர் மீது முன்வைக்கும் பிரதான குற்றச்சாட்டாகும். தாலிபான் தலைவர்களை வளைத்துப் போடும் கர்ஸாயியின் திட்டத்திற்கு றப்பானி தலைவராக இருந்தார் என்பது தாலிபான்களின் விமர்சனமாகும்.

இப்பின்னணியிலேயே பேச்சுவார்த்தை நடத்த வந்தவர்களில் ஒருவர் அவரை கொலை செய்யும் திட்டத்தோடு வந்தார். ஆனால், ஆப்கானின் இன்றைய களநிலவரங்களை நோக்கும்போது தாலிபான்களின் அணுகுமுறை மறுபரிசீலனைக்குரியதாகும். கோத்திரங்களாகவும் குழு மங்களாகவும் பிளவுபட்டுள்ள ஆப்கானைக் கட்டியெழுப்ப வேண்டுமாயின், அதன் முதற்படி பரந்துபட்ட கருத்தொருமிக்க அம்சங்களில் அனைத்துத் தரப்பும் ஒன்றுபடுவதுதான் என்ற நிலைப்பாட்டை றப்பானி கொண்டிருந்தார். இதனால்தான் அவர், கர்ஸாயியினால் நியமிக்கப்பட்ட ஆப்கான் தேசிய சமாதான சபையின் தலைவராகப் பணியாற்றினார்.

ஆப்கானின் எதிர்காலம் குறித்து சிந்திக்கும் எவரும் பேச்சுவார்த்தைகளைத் தவிர, ஆப்கான் நெருக்கடிக்கு வேறு தீர்வுகள் இல்லை என்பதை ஏற்றுத்தான் ஆக வேண்டும். புர்ஹானுத்தீனை படுகொலை செய்த தாலிபான்கள் “றப்பானியின் கொலை தொடர்பாக நாம் எவ்விதக் கருத்தும் வெளியிட விரும்பவில்லை” என்று கூறியிருக்கின்றனர்.

றப்பானியின் படுகொலைக்குப் பின்னர் ஆப்கானில் சமாதான முயற்சிகள் வெற்றி பெறுமா, தொடர்ந்து முன் னெடுக்கப்படுமா என்ற கேள்விகள் பலமாக எழுந்து நிற்கின்றன. 1996ல் களமிறங்கி அதிகாரத்தைக் கைப்பற்றிய தாலிபான்கள் 2001ல் வீழ்ச்சியடைந்தனர். றப்பானியின் மரணத்தை ‘ஷஹீத்’ என்று வர்ணித்துள்ள ஜனாதிபதி ஹமீத் கர்ஸாயி, தொடர்ந்து தாலிபான்களுடனான பேச்சுவார்த்தைகள் முன்னெடுக்கப்படும் என்று தெரிவித்துள்ளார்.

சமீபத்திய ஆப்கானில் படுகொலை செய்யப்பட்ட மிக முக்கிய அரசியல் புள்ளியாக புர்ஹானுத்தீன் றப்பானி கருதப்படுகின்றார். பாகிஸ்தான் ஜனாதிபதி ஆஸிப் அலி சர்தாரி, பிரதமர் யூஸுப் ரலா கிலானி, ஐ.நா. செயலாளர் பான் கீ மூன், ஆப்கானின் முன்னாள் உளவுப் படைத் தலைவர் அம்ருல்லாஹ் ஸாலிஹ் ஆகியோர் உட்பட பராக் ஓபாமாவும் றப்பானியின் படுகொலையைக் கண்டித்துள்ளமை குறிப்பிடத்தக்கது.



றப்பானியின் இஸ்லாமிய தஃவாவாழ்க்கைக்கு வெளியே அவரது அரசியல் செயற்பாடுகள் மிகுந்த கவனயீர்ப்பைப் பெற்றன. 1968ல் ஆப்கான் திரும்பிய றப்பானி பல்கலைக்கழக மாணவர்களை ஒழுங்குபடுத்தும் பணியைத் தொடங்கினார். ஆப்கானில் செயற்பட்ட ஜமாஅதே இஸ்லாமிய அவரிடம் இப்பணியை வழங்கியது. றப்பானியின் அறிவு, ஆளுமைப் பண்புகள் இஸ்லாமிய தஃவாவின் அவருக்கிருந்த ஆர்வம் என்பவற்றைக் கருத்திற் கொண்ட ஜமாஅதே இஸ்லாமி, 1972இல் அதன் தலைவராக புர்ஹானுத்தீன் றப்பானியைத் தெரிவு செய்தது.




லத்தீன் அமெரிக்க முஸ்லிம்கள்

ஹனான் அஷ்ராவி



இன்று மெக்ஸிகோவின் செல்வந் தர்களாகவும் அரசியல் செல்வாக்குள் ளவர்களாகவும் இவர்கள் விளங்கு கின்றனர். மெக்ஸிகோ நகரிலுள்ள மெக்ஸிகோ இஸ்லாமிய நிலையம் இஸ்லாமிய வழிகாட்டல்களை வழங்கி வருகின்றது. இது தவிரவும் பல தஃவா அமைப்புகள் அந்நாட்டில் செயல்பட்டு வருகின்றன.




கரீபியன் அல்லது தென் அமெரிக்கா என்பது ஒரு குறிப்பிட்ட எல்லைகளால் வரையறுக்கப்பட்ட பிராந்தியம் அல்ல. லத்தீன் அமெரிக்கா என அழைக்கப்படும் இப்பிராந்தியம் மிக விரிந்த பகுதியினை உள்ளடக்கியது. கரீபியன் எனப்படும் பிராந்தியத்தில் மொத்தமாக 31 நாடுகள் இருக்கின்றன. அதில் ஆங்கில, பிரெஞ்சு, ஸ்பானிஷ், டச்சு மொழிகளைப் பேசும் மக்களைக் கொண்ட நாடுகளும் உள்ளடங்குகின்றன. எனினும், பெரும்பாலானவை ஆங்கில மொழி நாடுகளாகும். தென்அமெரிக்காவிலுள்ள அனைத்து நாடுகளிலும் முஸ்லிம்கள் சிறுபான்மையினராக வாழ்கின்றனர். 4 வீதத்திலிருந்து 15 வீதம் வரை பல்வேறு தொகைகளில் இந்நாடுகளில் முஸ்லிம் சிறுபான்மை வாழ்கின்றது. ஒப்பீட்டு ரீதியில் கணிசமான முஸ்லிம்கள் ஆங்கில மொழி பேசப்படும் நாடுகளிலேயே வாழ்கின்றமை குறிப்பிடத்தக்கது.

குயானா, ரினிதாத், டொபாக்கோ என்பன இதற்கு சில உதாரணங்களாகும். குடலூப், குயானா பிரான்கோஸ், ஹெய்டி, மார்ட்டினிக் போன்ற பிரெஞ்சு மொழி நாடுகளிலும் முஸ்லிம்கள் மிகக் குறைந்த சிறுபான்மையினராக வாழ்கின்றனர்.

கியூபா, டொமினிக்கன் குடியரசு, போட்டோரிக்கோ போன்ற ஸ்பானிய மொழி பேசும் நாடுகளில் வாழும் முஸ்லிம்கள் நீண்ட வரலாற்றையும் பண்பாட்டுப் பாரம்பரியத்தையும்

கொண்டுள்ளனர். எட்டாம் நூற்றாண்டிலிருந்து முஸ்லிம்கள் இந்நாடுகளில் வாழ்ந்து வருவதாக வரலாற்று ஆதாரங்கள் கூறுகின்றன. வடஆபிரிக்காவிலிருந்து குறிப்பாக உஸ்மானியர்களின் ஆட்சியின்போது மக்ரிப் என அழைக்கப்பட்ட மொரோக்கோ, தூனீசியா, அல்ஜீரியா, லிபியா ஆகிய நாடுகளிலிருந்து இடம்பெயர்ந்தவர்களின் மூன்றாவது தலைமுறை தற்போது இந்நாடுகளில் வாழ்ந்து வருகின்றது.

லத்தீன் அமெரிக்க நாடுகளில் வாழும் முஸ்லிம் சிறுபான்மையினர் மூன்று வகையான பூர்வீகக் குடிகளின் வழித்தோன்றல்கள் எனக் கருதப்படுகின்றனர். ஒரு சாரார் வட ஆபிரிக்காவிலிருந்தும் மேற்கு ஆபிரிக்கக் கரையோரங்களிலிருந்தும் அமெரிக்கா



வுக்கும் லத்தீன் அமெரிக்க நாடுகளுக்கும் கொண்டு வரப்பட்டவர்கள். 15ம் நூற்றாண்டிலிருந்து அமெரிக்காவிலும் ஐரோப்பாவிலும் நடைபெற்ற அடிமை வணிகத்தின்போது பெருந்தொகையான முஸ்லிம்கள் லத்தீன் அமெரிக்க நாடுகளுக்குக் கடத்தப்பட்டுள்ளனர்.

போர்த்துக்கேய, டச்சுக்கார, ஸ்பானிய காலனித்துவ அரசுகள் இவர்களைக் கடத்தி வந்தன. இஸ்லாத்தை விட்டு கிறிஸ்தவத்திற்கு மதம் மாற வேண்டும் எனவும் இவர்கள் வற்புறுத்தப்பட்டனர். ஆனால், பெரும்பாலான முஸ்லிம்கள் இஸ்லாத்தைக் கைவிடவில்லை. லத்தீன் அமெரிக்க நாடுகளில் நீண்டகாலமாக ஆட்சியிலிருந்த ஸ்பானியர்களும் டச்சுக்காரர்களுமே மதமாற்றத்தைத் தூண்டி வந்தனர். இவ்வாறு ஆபிரிக்கப் பூர்வீகக் குடிமக்களின் மூன்றாவதும்

நான்காவதுமான தலைமுறை தற்போது இந்நாடுகளின் பிரஜைகளாகவே கருதப்படுகின்றனர். இவர்கள் இந்நாடுகளைப் பிறப்பிடமாகக் கொண்டவர்கள்.

கரீபியன் நாடுகளில் வாழும் இரண்டாவது சாரார், ஸ்பெய்னிலிருந்து பலவந்தமாக வெளியேற்றப்பட்டவர்கள். ஐரோப்பிய நாகரிகத்திற்கும் கலாசாரத்திற்கும் செழுமை சேர்த்த அந்தலூஸ் முஸ்லிம்களை 1492இல் (ஹி.897) அங்கிருந்து வெளியேற்றினர். இவர்களில் பெரும்பாலானவர்கள் லத்தீன் அமெரிக்க நாடுகளுக்குப் புலம்பெயர்ந்தனர். இன்றைய கரீபியன் நாடுகளில் மிகப் பெரும் செல்வாக்குள்ள மக்களாக இவர்கள் உள்ளனர்.

லத்தீன் அமெரிக்காவில் வாழும் மூன்றாவது சாரார் மத்திய கிழக்கு அறபு நாடுகளிலிருந்து 20ஆம் நூற்றாண்டின் தொடக்கத்தில் வந்து குடியேறியவர்கள். பலஸ்தீன், லெபனான், சிரியா, ஈராக் ஆகிய நாடுகளிலிருந்தே அநேக முஸ்லிம்கள் இவ்வாறு இடம்பெயர்ந்துள்ளனர்.

லத்தீன் அமெரிக்காவின் ஒவ்வொரு நாட்டிலுமுள்ள முஸ்லிம் சிறுபான்மையினரின் வரலாறு போதுமானளவு ஆவணப்படுத்தப்படவில்லை. இதனால், அவற்றின் வரலாற்றைத் தெளிவாகப் புரிந்து கொள்ள முடியாதுள்ளது. 1500களில் மெக்ஸிகோவில் முஸ்லிம்கள் குடியேறியிருக்கலாம் எனக் கருதப்படு

கின்றது. எனினும், அது எவ்வாறு நிகழ்ந்தது என்பது தொடர்பான தெளிவான சான்றுகள் இல்லை. சிரியாவைச் சேர்ந்த முஸ்லிம்களே இதன் முதல் குடியேற்றம் எனக் கொள்ளப்படுகின்றது. அடுத்ததாகத் துருக்கியரும் அதற்கடுத்த இடத்தில் லெபனானியர்களும் உள்ளனர்.

இன்று மெக்ஸிகோவின் செல்வந்தர்களாகவும் அரசியல் செல்வாக்குள்ளவர்களாகவும் இவர்கள் விளங்குகின்றனர். மெக்ஸிகோ நகரிலுள்ள மெக்ஸிகோ இஸ்லாமிய நிலையம் இஸ்லாமிய வழிகாட்டல்களை வழங்கி வருகின்றது. இது தவிரவும் பல தலைவா அமைப்புகள் அந்நாட்டில் செயல்பட்டு வருகின்றன.

20ஆம் நூற்றாண்டிலிருந்தே கியூபாவின் முஸ்லிம் வரலாறு தொடங்குகின்றது. 1920களிலேயே பெருமளவிலான புலம்பெயர்வு நிகழ்ந்துள்ளது. எனினும், ஏனைய நாடுகளைப் போலல்லாது கியூபா முஸ்லிம்கள் கம்யூனிஸத்தின் அடக்குமுறையை எதிர்கொண்டு வந்துள்ளனர். நீண்டகாலமாக அந்நாட்டில் பள்ளிவாயல்களோ அல்குர்ஆன் மத்ரஸாக்களோ ஸ்தாபிப்பதற்கான அனுமதி வழங்கப்படவில்லை. 1940 இல்தான் முதல் அறபு இஸ்லாமிய நிலையம் உருவாக்கப்பட்டது. அதன் ஒரு பகுதியிலேயே முஸ்லிம்கள் தொழுகை நடத்தி வந்தனர். 1980கள் வரை கியூபாவில் முஸ்லிம்களுக்குத் தனியான பள்ளிவாயல்களை அமைத்துக் கொள்வதற்கான அரச அங்கீகாரம் மறுக்கப்பட்டே வந்தது. ஆனால், கம்யூனிஸ நாடான கியூபாவில் கிறிஸ்தவ தேவாலயங்கள் செயல்பட்டு வந்தன.

1990களுக்குப் பின்னரே கியூபாவில் பள்ளிவாயல்களும் கலாசார நிறுவனங்களும் ஸ்தாபிக்கப்பட்டன. இதற்கு மத்திய கிழக்கு அறபு நாடுகள் பெருமளவு நிதியுதவி வழங்கி வருகின்றன.

முஸ்லிம்கள் வாழும் மற்றொரு முக்கிய நாடு சிலி. 1554இல் இரண்டு முஸ்லிம்கள் இங்கு இடம்பெயர்ந்ததன் மூலம் இஸ்லாம் பரவியதாகக் கருதப்படுகிறது. 1923இல் வீழ்ச்சியடைந்த துருக்கிய உஸ்மானியப் பேரரசுக்கு உட்பட்ட பிராந்தியங்களிலிருந்தே இவ்விருவரும் இங்கு குடியேறியுள்ளனர். இவர்களது இன அடிப்படை எதுவென்று தெரியவில்லை. இன்றைய சிலியின் வடக்குப் புறத்திலேயே முஸ்லிம்கள் அதிகம் வாழ்கின்றனர். சிலி முஸ்லிம் ஐக்கிய சபை என்ற சமூக நிறுவனம் அந்நாட்டு முஸ்லிம்களின் சமூக, பொருளாதார, கலாச்சார முன்னேற்றத்தில் பங்களித்து வருகின்றது.

1990இல்தான் மஸ்ஜிதில் ஸலாம் என்ற பெயரில் முதலாவது பள்ளி வாயல் ஸ்தாபிக்கப்பட்டது. தற்போது இங்கு வாழ்கின்றவர்கள் பெரும்பாலும் சிலி நாட்டைப் பிறப்பிடமாகக் கொண்டவர்கள்.

பிரேஸில் தென்அமெரிக்காவில் முஸ்லிம்கள் வாழும் மிக முக்கிய நாடாகும். ஏனெனில், ஆபிரிக்க முஸ்லிம் அடிமைகளைக் கொண்டு வந்து விநியோகித்த மத்திய சந்தையாக இது இருந்தது. பிரேஸிலின் தலைநகரான ரியோடி ஜெனீரோ ஒரு காலத்தில் ஆபிரிக்க முஸ்லிம் அடிமைகளை சந்தைப்படுத்திய மத்திய நிலையமாக விளங்கியது. அங்கு கொண்டு வரப்பட்ட முஸ்லிம்கள் மதுபானம், பன்றி இறைச்சி என்பவற்றை உண்பதற்கு வற்புறுத்தப்பட்டனர். ரோமன் கத்தோலிக்க சமயத்தை ஏற்றுக்கொள்ளுமாறும் நிர்ப்பந்திக்கப்பட்டனர். எனினும், முஸ்லிம்கள் தமது இஸ்லாமிய தனித்துவத்தையும் வழிபாடுகளையும் கைவிடவில்லை. இன்று இவர்களுடன் அநேகிய வணிகர்களும் இணைந்த ஓர் இஸ்லாமிய சமூக அமைப்பு அங்கு தோற்றம் பெற்றுள்ளது.

வெனிசுவேலா, பெரு, ஆஜன்டீனா ஆகிய தென்அமெரிக்க நாடுகள் கம்யூனிஸத்திற்குப் பெயர்போனவை. இவற்றிலும் தொடக்கத்திலிருந்தே குறிப்பிட்ட மூன்று வகை பூர்வீக முஸ்லிம்களும் வாழ்கின்றனர். வெனிசுவேலாவில் 15க்கும் மேற்பட்ட இஸ்லாமிய நிலையங்கள் செயற்படுகின்றன. சுமார் ஒரு மில்லியன் முஸ்லிம்கள் அங்கு வாழ்ந்து வருவதாக 2008ஆம் ஆண்டின் அறிக்கையொன்று கூறுகின்றது.

மொரோக்கோ பூர்வீகத்தைச் சேர்ந்த முஸ்லிம்களே பெருவில் அதிகம் வாழ்கின்றனர். குறிப்பிடத்தக்களவு பலஸ்தீனர்களும் இங்கு

வாழ்கின்றனர். இவர்கள் 1940களுக்குப் பின்னரே இங்கு புலம்பெயர்ந்திருக்கலாம் என்று கருதப்படுகின்றது. அறபு-இஸ்ரேல் யுத்தங்களின் விளைவாக இப்புலம்பெயர்வு நிகழ்ந்திருக்கலாம். பெருவில் இதுவரை முஸ்லிம் பள்ளிவாயல் ஸ்தாபிக்கப்படவில்லை. தலைநகர் லிமாவில் உள்ள இஸ்லாமிய பேரவைக் கட்டிடத்தின் ஒரு பகுதியில் வெள்ளிக் கிழமை ஜும்ஆ தொழுகையை நடத்தி வருகின்றனர்.

ஆஜன்டீனாவில் 1870களின் தொடக்கத்தில் முஸ்லிம்கள் குடியேறியிருக்கலாம் என்று நம்பப்படுகின்றது. தற்போது அங்கு மூன்று மில்லியன் முஸ்லிம்கள் வாழ்கின்றனர்.

நாடுகள்	மொத்த சனத்தொகை	முஸ்லிம்களின் வீதம்
அன்ரிசுவா பர்பூரா	66,970	0.1
ஆஜன்டீனா	37,384,816	3.1
அருபா	70,007	5.0
பர்படோஸ்	275,330	0.1
பெலிஸ்	256,062	0.1
பொலிவியா	8,300,463	0.1
பிரேஸில்	174,468,575	1.3
கொலம்பியா	40,349,388	0.2
கோஸ்டா ரிக்கா	3,773,057	0.2
கியூபா	11,184,023	0.1
டொமினிக்கன் கடியரசு	8,581,477	0.2
ஈக்வடோர்	13,183,978	0.01
எல்சல்வடோர்	6,237,662	0.02
சுவாட்டமாலா	12974361	0.01
சுயானா	712,091	15.0
ஹெய்டி	6,964,549	0.01
ஹொண்டுராஸ்	6,406,052	0.01
ஜமைக்கா	2,665,636	0.02
நிகராகுவா	4,918,393	0.001
பனாமா	2,655,094	4.1
பெரு	27,483,864	0.01
போட்டோ ரிக்கா	3,937,316	0.01
உருகுவே	3,360,108	0.001
வெனிசுவே	3,360,105	0.02
பரகுவே	5,734,139	0.03
திரினாத்	1,272,385	12.0



அஷ்ஷஹீத் உமர் முக்தார்

ஒரு விடுதலைப் போராளியின் வீர காவியம்

பத்தொன்பதாம் நூற்றாண்டு காலத்தில் இத்தாலியின் படைகள் லிபியாவை ஆக்கிரமித்து அப்பாவி மக்களை கொன்று குவித்த காலகட்டத்தில் தனது முதுமையான வயதிலும் கூட லிபிய மக்களின் விடுதலைக்காக இத்தாலிய படையை எதிர்த்து போரிட்டு ஷஹீதான உமர் முஃக்தார் அவர்கள் பிறந்த தினம் செப்டம்பர் 16.

உமர் முஃக்தார் (1862 - செப்டம்பர் 16, 1931) மினிபா எனும் பழங்குடி இனத்தைச்சார்ந்த இவர் லிபியாவில் பார்புவா எனும் சிறிய கிராமத்தில் பிறந்தார். 1912 ஆம் ஆண்டில் இருந்து 20 ஆண்டுகளாக லிபியாவில் இத்தாலியரின் ஆதிக்கத்துக்கு எதிராகப் போராடியவர். இவர் இத்தாலியர்களால் கைதுசெய்யப்பட்டு 1931 இல் தூக்கி விடப்பட்டார்.

சிறு வயது வாழ்க்கை

16ம் வயதை எட்டுகையில் இவரது தந்தை காலமானார். இவருடைய மாமனார் ஹுசைன் எல் கரியானியின் பராமரிப்பில் வளர்ந்தார். அப்த் அகாதிர் போடியா இவருக்கு குர்ஆன் ஓதிக்கொடுத்தார்.

1912 ல் இத்தாலி லிபியாவை துருக்கியிடமிருந்து கைப்பற்றியது. அது முதல் இத்தாலி சுமார் 20 வருடங்களுக்கும் மேலாக இத்தாலியின் காலணி ஆதிக்கத்தின் கீழ் லிபியா இருப்பதை விரும்பாத உமர் முஃக்தார் அவ்வாட்சியை எதிர்க்க எதிர்ப்பு இயக்கம் நடத்தி அதன் தலைவராக களம் கண்டவர். உமர் தன் எதிர்ப்பு இயக்கத்தை ஒழுங்கு படுத்தப்பட்ட, தீரமிக்க மற்றும் சீர்மிக்க இயக்கமாக வழிநடத்தி இத்தாலியை எதிர்த்தார்.

இத்தாலி- துருக்கி யுத்தம்

1911- ஒக்டோபர் மாதம் இத்தாலி- துருக்கி யுத்த காலம் அது. அட்மிரல் லுயிஜி பராவெல்லியின் தலைமையில் சென்ற இத்தாலிய கடற்படை அணி லிபிய கரையோர கிராமத்தைக் கைப்பற்றியது. லிபியர்களே! உடனடியாக சரணடையுங்கள். இல்லையேல் திரிப்போலி நகரைத் துவம்சம் செய்துவிடுவோம் என அட்மிரல் பராவெல்லி கூறினான்.

லிபியர்கள் சரணடையவில்லை. மாறாக, தலைநகரை விட்டு வேறிடங்களுக்கு மறைந்தனர். விளைவு 3 நாட்களாக முசோலினியின் படை திரிப்போலியின் மீது குண்டு மாரி பொழிந்தது. திரிப்போலிடேனியன்ஸ் என்ற பெயரில் ஒரு புது பிரகடனத்தை இத்தாலி வெளியிட்டது.

இத்தாலிக்கும் லிபியாவுக்குமிடையே உக்கிரப் போர் மூண்டது. தமது நாட்டு பாலைவனப் புவியியல் அமைப்பைப் பற்றி நன்கு பரிச்சயமுள்ளவர் உமர் முஃக்தார். அந்த அறிவைப் பயன்படுத்தி இத்தாலிக்கெதிராகப் போர் புரியும் உத்திகளைத் தன் படை வீரர்களுக்குக் கற்றுக் கொடுத்தார். அன்று உலகில் மிகவும் பலம் பொருந்திய

ஒரு அணியாக பெனிட்டோ முசோலினியின் படை விளங்கியது. எனினும், பாலைவனப் புவியியலை அவர்கள் புரிந்துகொள்ள முடியாமல் தடுமாறினர்.

உமர் முஃக்தார் தொழில் ரீதியாக அல்குர்ஆனை போதிக்கும் ஆசிரியராக இருந்தார். ஆனாலும் மிகச்சிறந்த கொரில்லா முறை போர்த்தந்திரவாதியாக விளங்கினார். தன் இயக்கத்தினருக்கு இவரே ஆசானாக இருந்து கொரில்லா போர் முறையை பயிற்றுவித்தார். பாலைவனங்களில் போர் புரியும் தந்திரங்களையும் அறிந்தவர். பல நேரங்களில் இத்தாலியப் படையை தாக்குதலினால் நிலை குலையச் செய்திருக்கின்றார்.

இருப்பினும் 1931ம் ஆண்டு செப்டம்பர் 11ம் திகதி பாசிஸ இத்தாலிப் படையினரால் உமர் முஃக்தார் சுற்றி வளைக்கப்பட்டு கைதுசெய்யப்பட்டார். இதனால் 20 ஆண்டுகாலம் தொடர்ந்த போர் முடிவுக்கு தளர்ந்தது. இறுதியில் இத்தாலியப் படைகளால் சிறைப்பிடிக்கப்பட்டு மரண தண்டனை விதிக்கப்பட்டு தூக்கிவிடப்பட்டார்.

உமர் முஃக்தார் கைது செய்யப்பட்டு தண்டனையை எதிர்நோக்கியிருந்தபொழுது எடுக்கப்பட்ட புகைப்படம் இத்தாலி நாட்டுக்கெதிராக லிபியா மக்களை கிளர்ந்தெழுச் செய்தது. இவருடைய வாழ்க்கை வரலாறு மற்றும் போராட்டங்களை சித்தரிக்கும் விதமாக ஆங்கிலத் திரைப்படம் உமர் முக்தார் என்ற பெயரில் 1980 களில் வெளியிடப்பட்டது. மக்களிடையே அத்திரைப்படம், மகத்தான வரவேற்பைப் பெற்றது என்பது குறிப்பிடத்தக்கது.



பலஸ்தீன தனிநாட்டுப் பிரகடனம் ஒரு சர்வதேச சதி

எம்.எம். முஹம்மத்

அறுபது வருடகால அடக்குமுறை, நாற்பது வருடகால ஆக்கிரமிப்பு, இருபது வருடகால தோல்வியுற்ற சமாதானப் பேச்சுவார்த்தை பலஸ்தீன மக்கள் தமது தலைவர்களினாலும் சர்வதேச சமூகத்தினாலும் தொடர்ந்தும் ஏமாற்றப்பட்டுக் கொண்டே வந்துள்ளனர். அப்பாலின் ஐ.நா. சபை பிரகடனம் இன்னொரு ஏமாற்று நாடகத்தின் ஆரம்பம் என பல பலஸ்தீனர்கள் நம்புகின்றனர். இழந்துள்ள பதாஹ்வின் செல்வாக்கை அதிகரிப்பதுதான் இதன் பிரதான நோக்கம் என இன்னும் சிலர் கருதுகின்றனர்.

அறுபது வருட தற்போது ஏற்பட்டு வரும் சுதந்திரப் போராட்ட எழுச்சியலைகள் தேசங்களும், அமைப்புகளும் தமது நிலைப்பாடுகளை மாற்றியாக வேண்டும் என்ற நிர்ப்பந்த நிலைமையை தோற்றுவித்துள்ளது. இதற்கு பலஸ்தீன விடுதலை அமைப்பு (PLO) விதிவிலக்கான தல்ல. மஹ்மூத் அப்பாஸ் தெளிவாக பலஸ்தீன் சுதந்திர நாட்டைப் பிரகடனப்படுத்தவில்லை. அதன் பெளதீக, ஆள்புல எல்லைகள் தெளிவாக வரையறுக்கப்படாமையுடன் களநிலவரங்களின் நிலைமைகளுக்கு முரணானதாகவே காணப்படுகின்றது.

1987இல் இருந்து ஆக்கிரமிப்பு சக்திகளுடன் தெளிவானதொரு ஆயுதப் போரையும், மிக நுணுக்கமான அரசியல் போராட்டத்தை நடத்தி வரும் ஹமாஸ் அப்பாலின் செயற்பாட்டை தன்னிச்சையான ஒரு செயற்பாடாகக் கருதுவதோடு, பதாஹ்வுடன் ஏற்படுத்திக் கொண்டுள்ள ஒப்பந்தத்திற்கும் முரணானது எனத் தெரிவித்துள்ளது. ஹமாலின் பேச்சாளர் அபூ ஸுஹ்ரியின் கருத்துப்படியும் பலஸ்தீன மக்களின் தேசிய உரிமையாகும். பலஸ்தீனர்கள் மீளவும் தமது தாய் நாட்டுக்குத் திரும்புவதற்கும், ஆக்கிரமிப்பிற்கும் எதிரான நியாயமான எதிர்ப்புப் போராட்டத்திற்கும், இந்தப் பிரகடனம் ஒரு பின்னடைவான நிலைமையை ஏற்படுத்தத் தக்கதாகும்.

அத்துடன், இப்பிரகடனம் வாக்குறுதிகளையும் சொற்பிரகடனங்களையும் கொண்டுள்ளதே தவிர, களநிலவரங்களை அடிப்படையாகக் கொண்டதாக இல்லை. அமெரிக்கா தெளிவாக வீட்டோவை பாவிப்பதாக அச்சுறுத்தியுள்ள நிலையில் அப்பாஸ் இப்பிரகடனத்தை முன்வைப்பதற்கான ஊக்குவிப்புக் காரணிகள், சர்வதேச

தலையீடுகள் தொடர்பில் கவனமாக நோக்க வேண்டும்.


மக்களின் உரிமைகளைப் பெற்றுக் கொள்வதற்காக நடத்தப்படும் அரசியல் முன்னெடுப்புகளை ஹமாஸ் எப்போதும் ஆதரிக்கும். ஆனால், பலஸ்தீனம் தெளிவான விடுதலையின் பின்பே உருவாக வேண்டும் என்பதே தமது தெளிவான நிலைப்பாடு என ஹமாஸ் தெளிவாகக் குறிப்பிட்டுள்ளது. அத்துடன் ஆக்கிரமிப்பு தெளிவானது. அதனை அகற்றுவதற்கான பாதையும் தெளிவானது என ஹமாஸ் தெரிவித்துள்ளது.

“நாங்கள் ஐ.நா. சபைக்குச் செல்வோம். பின்பு பேச்சுவார்த்தை மேசைக்குச் செல்வோம்” எனும் அப்பாஸின் கூற்று மக்களுக்கு எந்தப் பயனையும் அளிக்காத சமாதானப் பேச்சுவார்த்தையை மீளவும் சர்வதேச சக்திகளின் துணையுடன் -குறிப்பாக ஓபாமாவின் தும், சார்கோஸியின் வழிகாட்டலுடனும் ஆரம்பிப்பதே அப்பாஸினதும், மேலைத்தே சக்திகளினதும் நோக்கமாகும்.

எனவேதான், அவரது ஐ.நா. சபை தனிநாட்டுப் பிரகடனம் பலஸ்தீன மக்களின் தலைமையால் முன்வைக்கப்பட்டதாக நோக்கப்படாமல் PLO வின் தலைமையினால் முன்வைக்கப்பட்டதாக பல பலஸ்தீனர்கள் கருதுகின்றனர். குறிப்பாக, சொன்னால், ஹமாஸுக்கு சார்பாக மாறிவரும் மத்திய கிழக்கு அரசியல் நிலைமைகளில் அரசியல் காய்நகர்த்தலுக்காக நடத்தப்படும் நாடகத்தை அரங்கேற்றும் பொறுப்பு மேலைத்தேய சக்திகளால் அப்பாஸிடம் ஒப்படைக்கப்பட்டுள்ளது.

அறபுலகில் குறிப்பாக, எகிப்தில் ஏற்பட்டு வரும் மாற்றங்கள் மேலைத்தேயத்தையும் இஸ்ரேலையும் கதி கலங்கச் செய்துள்ளது. எகிப்திய இளைஞர்கள் இரண்டு முறை பாரிய ஆர்ப்பாட்டங்களை நடத்தி, எகிப்தின் இஸ்ரேல் தூதுவராலயத்தின் மதில் சுவர்களை உடைத்துத் தள்ளியுள்ளதோடு, எகிப்திற்கான இஸ்ரேலியத் தூதுவரையும் விரட்டியடித்தனர்.

பலஸ்தீனப் பிரச்சினை மஹ்முத் அப்பாஸின் தனிப்பட்ட பிரச்சினையோ அல்லது பலஸ்தீன மக்களினதோ பிரச்சினை மட்டுமல்ல. அது சர்வதேச முஸ்லிம் உம்மத்தின் பிரச்சினை. எனவே, அப்பாஸ்தான்தோன்றித் தனமாக தனிநாடு பிரகடனம் செய்வதற்கு எந்த அருகதையும் அற்றவர். அது சர்வதேச முஸ்லிம் உம்மாவினால் தீர்மானிக்கப்பட வேண்டிய ஒரு விடயமாகும்.



அத்துடன் காலாவுடனான எகிப்தின் எல்லைக் கடவைகளை நிரந்தரமாக திறந்து வைக்க வேண்டிய நிர்ப்பந்தம் எகிப்திய இராணுவ ஆட்சியாளர்களுக்கு ஏற்பட்டுள்ளது. எகிப்தினூடாக இஸ்ரேலுக்குச் செல்லும் எரிவாயு குழாய்கள் பல முறை குண்டுத்தாக்குதலுக்கு உள்ளாகியுள்ளது. அத்துடன் காலாவுக்கும் மேற்குக்கரைக்கும் வரையறுக்கப்பட்டிருந்த எதிர்ப்புப் போராட்டம் கேந்திர முக்கியத்துவம் மிக்க சினாய் பாலைவனப் பகுதியிலும் பரவியுள்ளது.

எகிப்துக்கும் இஸ்ரேலுக்கும் இடையிலான கேம்டேவிட் உடன்பாடு மீள திருத்தியமைக்க வேண்டும் என்ற கோஷம் நாளுக்கு நாள் அதிகரித்து வருகின்றது. இஸ்ரேல் உருவாக்கப்பட்ட காலம் தொடர்ந்து, அதனுடன் அரசியல், இராணுவ ரீதியாக மோதிவரும் இஸ்லாமிய சகோதரத்துவ இயக்கம் (அல் இஹ்வானுல் முஸ்லிமூன்) என்றுமில்லாதவாறு அபரிமிதமாக வளர்ச்சியடைந்துள்ளது. எனவே, இஸ்ரேலுக்கும் அமெரிக்காவுக்கும் எகிப்தை மையமாக வைத்து பலஸ்தீன மக்களை ஏமாற்றுவது இனியும் நடைபெற முடியாத காரியம். எனவே தான் மேற்கத்தேய சக்திகள் அப்பாஸின் ஊடாக மிக நுட்பமான ஒரு திட்டத்தை முன்வைக்க முயற்சிக்கின்றனர்.

இன்னொரு முக்கிய விடத்தையும் கருத்திற் கொள்ள வேண்டும். இஸ்ரேலின் நீண்டகால நட்பு நாடான துருக்கி இஸ்ரேலுடன் தனது சகல இராணுவ,

பொருளாதார கூட்டுறவுகளையும் நிறுத்தியுள்ளது. இஸ்ரேலிய அதிகாரிகளையும் நாட்டை விட்டு வெளியேற்றியுள்ளது. துருக்கியின் பிரதமர் ரஜப் தையிப் அர்துரகான் அறபுலகின் புரட்சிகள் நடந்த நாடுகளுக்கு விஜயம் செய்து ஒரு புதியதொரு அரசியல் பாதையை அறபு-இஸ்லாமிய நாடுகள் தேர்ந்தெடுக்க வேண்டும் என வலியுறுத்தி வருவதோடு, இஸ்ரேலின் ஆக்கிரமிப்பு நீக்கப்படுவது கட்டாயமானது எனத் தொடராக கூறி வருவதுடன், 1924ம் ஆண்டுக்கு முன்பிருந்த



துருக்கியின் பிராந்திய ஆதிக்க சக்தியை படிப்படியாக வளர்த்து வருகின்றார். இது தெளிவாக அமெரிக்காவை அச்சுறுத்தும் ஒரு செயற்பாடாக அமைவதுடன், மத்திய கிழக்கில் அமெரிக்காவின் வெளிவிவகார கொள்கைக்கு ஒரு பெரும் சவாலாகும். எனவே, சக்தி வாய்ந்த இஸ்லாமிய நாடுகள் பலஸ்தீனம் தொடர்பான ஒரு தெளிவான கொள்கையை முன்வைத்து ஆதரவு தேடுவதை தவிர்ப்பதையும் அப்பாஸின் பிரகடனம் உள்நோக்கமாக கொண்டிருக்க முடியும்.

பலஸ்தீனப் பிரச்சினை மஹ்மூத் அப்பாஸின் தனிப்பட்ட பிரச்சினையோ அல்லது பலஸ்தீன மக்களினதோ பிரச்சினை மட்டுமல்ல. அது சர்வதேச முஸ்லிம் உம்மத்தின் பிரச்சினை. எனவே, அப்பாஸ் தான்தான் றித்தனமாக தனிநாடு பிரகடனம் செய்வதற்கு எந்த அருகதையும் அற்றவர். அது சர்வதேச முஸ்லிம் உம்மாவினால் தீர்மானிக்கப்பட வேண்டிய ஒரு விடயமாகும்.

அமெரிக்காவைப் பொறுத்தவரை கேம்டேவிட் உடன்பாட்டுக்கு ஏற்பட்டுள்ள அச்சுறுத்தல் மத்திய கிழக்கில் தன் ஆதிக்கத்தைத் தொடர்ந்து வைத்திருப்பதற்கான சவாலாகக் கருதுகின்

றது. கேம்டேவிட் உடன்படிக்கை முன்னாள் எகிப்திய ஜனாதிபதி அன்வர் சாதாத்திற்கும், இஸ்ரேல் பிரதமர் மோசன் பெகினிற்கும் இடையில் 1978ம் ஆண்டு ஏற்படுத்தப்பட்டதாகும். இதற்காக இருவருக்கும் 1978ம் ஆண்டு நோபல் பரிசும் வழங்கப்பட்டது.

கேம்டேவிட் உடன்பாட்டின் அடிப்படையில் மேற்குக் கரையிலும் காலாலிலும் சுய ஆதிக்க சபை (Autonomous Self Government Authority) ஒன்று உருவாக்கப்பட வேண்டும். அத்துடன் சினாய் பாலைவனப் பகுதியில் இருந்து இஸ்ரேல் வாபஸ் பெறுவதுடன் இதற்குப் பகரமாக எகிப்துடன் இராஜ்ய உறவுகள் உருவாக்கப்பட வேண்டும். இந்த உடன்படிக்கை ஊடாக அமெரிக்கா நாடியது அறபுலகின் எதிர்ப்புப் போராட்டத்தை ஒரு சமாதான ஒப்பந்தத்தின் ஊடாக நசுக்கி, இஸ்ரேலில் ஒரு சமாதான நிலைமையை ஏற்படுத்தி, அதனை மத்திய கிழக்கின் ஆதிக்க சக்தியாக மாற்றுவதாகும்.

இந்த உடன்பாட்டைப் பேணுவதற்காக அமெரிக்கா ஒவ்வொரு வருடமும் இரு நாடுகளுக்கும் பில்லியன் கணக்கான டொலர்களை வழங்குகின்

றது. குறிப்பாக எகிப்தில் இந்நிதி இராணுவத்தை சமாளிப்பதற்காகவே இதுவரை செலவழிக்கப்பட்டுள்ளது. அத்துடன் ஒப்பந்தத்தின் உடாக மிகக் குறைந்த விலையில் எகிப்தினால் இஸ்ரேலுக்கு எரிவாயு வழங்கப்படுகின்றது. அத்துடன் இவ்வொப்பந்தம் ஏனைய அறபு நாடுகளையும் இஸ்ரேலுடன் சமாதானத்திற்கு நிர்ப்பந்தித்தது.

எகிப்தின் தற்போதைய பிரதமர் கேம்டேவிட் உடன்பாடு கட்டாயம் திருத்தி அமைக்கப்பட வேண்டும் என்று குறிப்பிட்டுள்ளார். துருக்கிய பிரதமர் -இஸ்ரேல் நினைத்ததெல்லாம் இனி மத்திய கிழக்கில் செய்ய முடியாது எனக் குறிப்பிட்டுள்ளார். எனவே, இந்த அரசியல் சூழ்நிலையில் அப்பாஸின் ஐ.நா. பிரவேசம் ஒரு சர்வதேச வேலைத் திட்டத்தின் ஆரம்பமாகவே நோக்கப்படுகின்றது. பிராந்திய உடன்பாட்டை மிக நுணுக்கமான சர்வதேச உடன்பாடாக மாற்றுவதற்கான ஒரு திட்டமாக இது இருக்க முடியும்.

அநேகமான இஸ்லாமிய அறிஞர்களின் கருத்துப்படி இஸ்ரேல் இன்னும் இரண்டு தசாப்தங்களுக்கு மேல் நீடிக்காது. எனவே, அழிவை எதிர்நோக்கும் இஸ்ரேலை காப்பதற்கு மேலைத்தேய சக்திகள் தன்னாலான எல்லா முயற்சிகளையும் மேற்கொள்ளும். உண்மையில் பேச்சுவார்த்தை ஊடாக இதுவரை எதையும் பலஸ்தீன மக்கள் பெற்றுக்கொள்ளவில்லை. ஒரு இராணுவ வீரனை விடுவிப்பதற்காக இஸ்ரேல் 1027 பலஸ்தீன கைதிகளை விடுவிக்க உடன்பட்டுள்ளது.

இந்த நிபந்தனைக்கு உடன்பட இஸ்ரேலுக்கு ஐந்து வருடம் தேவைப்பட்டது. அப்பாஸ் ஐ.நா. சபை சென்றதை விட ஹமாஸின் இந்த வெற்றிக்கு பலஸ்தீன மக்கள் மத்தியில் பெரும் ஆதரவை ஏற்படுத்தியுள்ளது. ஏனெனில், அப்பாஸ் கூறியவை வெறும் வார்த்தைகளே. பலஸ்தீன தனிநாடு வெகு தொலைவில் இல்லை. ஆனால், இன்னும் நீண்ட போராட்டம் தேவைப்படுகின்றது.

ஒருவர் அல்ல, பல மில்லியன் கணக்கான மக்கள் சோமாலியாவில் பட்டினிச் சாவை எதிர் நோக்கியுள்ளனர். பல தசாப்த கால பட்டினி, வன்முறைகள், நோய் என ஒன்றன் பின் ஒன்றாய்த் தொடரும் துயரங்களால் சோமாலியர்கள் இடம்பெயர்ந்து வருகின்றனர். இவ்வாறான பெரும் பட்டினியொன்றை மில்லியன் கணக்கான மக்கள் எதிர்கொள்வ தற்கான காரணம் என்ன? இதனை ஏன் தடுக்க முடியாமல் உள்ளது? இயற்கையா அல்லது அரசியலா? எதைக் குற்றம் சாட்டுவது?

சோமாலியாவும் அயல் நாடுகளும் சுமார் மூன்று தசாப்தங்களாக உணவு நெருக்கடியை எதிர்கொண்டு வந்துள்ளன. கடந்த 60 ஆண்டுகளில் சோமாலியா, எதியோப்பியா, கென்யா ஆகிய நாடுகளே சமீபத்திய உலக வரலாற்றில் மிக மோசமான வரட்சியையும் உணவு நெருக்கடியையும் எதிர்கொண்டு வந்துள்ளன. இந்நிலை பல முறை முன்னறிவிக்கப்பட்டுள்ளது.

இன்று மூன்று மில்லியன் சோமாலியர்கள் உயிர் பிழைப்பதற்கான குறைந்தபட்ச உணவு வசதிகளின்றி, அயலிலுள்ள எதியோப்பியா, கென்யாவை நோக்கி புலம்பெயர்கின்றனர். இவர்களின் நெருக்கடியைத் தீர்ப்பதற்கு 2.4 பில்லியன் அமெரிக்க டொலர்கள் தேவை என ஐ.நா. மதிப்பிட்டுள்ளது. கென்யாவும் எதியோப்பியாவும் இதற்கு ஈடுகொடுக்கும் நிலையில் இல்லை.

உலக வங்கி இதுவரை வெறும் 500 மில்லியன் டொலரை மாத்திரமே வழங்கியுள்ளது. இது போன்ற தொரு தொகையை அமெரிக்காவும் வழங்குவதாகக் கூறியுள்ளது. ஆனால், இறந்து கொண்டிருக்கும் மக்களின்


சாவை நிறுத்துவதற்கு இப்பணம் இன்னும் பயன்படவில்லை என்று விமர்சனங்கள் எழுந்துள்ளன.

உலகத்தில் வளம் கொழிக்கும் நாடுகளில் அபரிமிதமான உணவு வீண்விரயம் செய்யப்படுகின்றது. ஐ.நா.வின் உணவு மற்றும் விவசாய அமைப்பு வெளியிட்டுள்ள வருடாந்த அறிக்கையில், வருடாந்தம் 1.3 மில்லியன் டொன் உணவுப் பொருட்கள் வீண்விரயம் செய்யப்படுவதாகத் தெரிவித்துள்ளது. முழு உலக உணவு உற்பத்தியில் இது மூன்றில் ஒன்று என அவ்வறிக்கை கூறுகின்றது.

உலகில் உணவுப் பொருட்களின் விலையேற்றம் வளர் முக நாடுகளிலுள்ள மக்களையே வதைக்கின்ற நிலையில், மிகக் குறைந்த விருத்தியடைந்த ஆபிரிக்க நாடுகளில் அதன் தாக்கம் பற்றிக் குறிப்பிடத் தேவையில்லை. உலகில் 925 மில்லியன் மக்கள் பட்டினியினால் அவதியுறுகின்றனர். அபிவிருத்தி அடைந்து வரும் நாடுகளில் விவசாயம் வீழ்ச்சியடைந்துள்ளதால் பாரியளவிலான உணவுப் பற்றாக்குறை ஏற்பட்டுள்ளது.



சோமாலியா: ஒரு நூற்றாண்டுப் புறக்கணிப்பின் கொடூரம்



நீடித்த சிவில் யுத்தங்கள், கடும் வரட்சி, அரசியல் ஸ்திரமின்மை போன்ற காரணிகளால் பொதுவாக ஆபிரிக்க நாடுகள் மிகக் குறிப்பாக கிழக்காபிரிக்க நாடுகள் பல தசாப்தங்களாக இவ்வாறான நெருக்கடிகளைச் சந்தித்து வருகின்றன. ஐ.நா.வின் உணவு அமைப்பு அல்லது அகதிகளுக்கான நிறுவனம் என்பன இந் நெருக்கடியை சமாளிப்பதில் தோல்விகண்டுள்ளன. பட்டினியால் இறப்பவர்களின் எண்ணிக்கையை மதிப்பீடு செய்கின்ற புள்ளிவிபர நிறுவனங்களாகவே அவை சுருங்கியுள்ளன.

முகாதிஷுவில் பல டொன் அவசர நிவாரண உதவிகள் இறக்கப்பட்டுள்ளதாக ஐ.நா.வின் உணவு நிகழ்ச்சித் திட்டப் பிரிவு ஊடகங்களிடம் தெரிவித்து வருகின்றது. ஆனால், இதுவரை ஆயிரக்கணக்கான சிறுவர்கள் வீதியோரங்களில், நெடும் பாதைகளில், மரங்களின் கீழே இறந்து கிடக்கும் காட்சிகள் ஒரு யுத்த களத்தை நினைவுபடுத்துவதாக அங்கிருக்கின்ற சர்வதேச ஊடகவியலாளர்கள் தெரி

விக்கின்றனர். இவ்வளவு பெரும் அவலம் நிகழ்கின்ற நிலையிலும் உலக நாடுகள் மிகவும் அமைதியாக இருப்பது ஆச்சரியமளிப்பதாக அவர்கள் தெரிவிக்கின்றனர்.

கென்யாவுக்கும் எதியோப்பியாவுக்கும் புலம் பெயர்கின்றவர்களின் எண்ணிக்கை அதிகரித்து வருவதனால், இவ்விரு நாடுகளும் சோமாலியர்களை சமாளிப்பதில் பெரும் நெருக்கடிக்கு முகம்கொடுத்து வருகின்றன. இந்நிலையில், வெளிநாட்டு உதவிகள் தேவையில்லை என்று அஷ்ஷபாப் எனும் ஆயுத இயக்கம் அறிக்கை விடுத்து வருகின்ற மையும் கவனிப்புக்குரியது. ஷபாப் இயக்கத்தின் கட்டுப்பாட்டிலுள்ள பிராந்தியங்களினூடே உதவி நிறுவனங்கள் செல்வதை அவ்வியக்கம் தடுத்து வருகின்றது. இது நிலமையை மேலும் மோசமாக்குவதாகக் கூறப்படுகின்றது.

தெற்கு சோமாலியாவில் நிலமை மிகவும் கவலைக்கிடமாக உள்ளதென்று ஆபிரிக்க ஒன்றிய அமைதிப் படையினர் தெரிவிக்கின்றனர். ஐ.நா.

வின் உணவுத் திட்டம் நேரடியாகப் பாதிக்கப்பட்டுள்ள மக்களை சென்றடையவில்லை என சோமாலியப் பிரதமர் குற்றம் சாட்டுகின்றார். சில ஆண்டுகளுக்கு முன்பாகவே சோமாலியாவில் இந்நிலமை ஏற்படும் என்று எச்சரிக்கப்பட்டிருந்தது. ஆயினும், இது குறித்து அப்போது எவ்வித நடவடிக்கையும் எடுக்கப்படவில்லை. ஐ.நா. வே இதற்கான முழுப் பொறுப்பும் என்று அரசியல் ஆய்வாளர்கள் கூறுகின்றனர்.

முழு ஆபிரிக்காவிலும் 11.3 மில்லியன் மக்களுக்கு உடனடி நிவாரண உதவிகள் அவசியம் என கென்யாவின் தலைநகர் நைரோபியில் கூடிய சர்வதேச மனிதாபிமான நிறுவனங்கள் அறிக்கை விட்டுள்ளன.

சோமாலியா கிழக்காபிரிக்காவிலுள்ள முஸ்லிம்களைப் பெரும்பான்மையாகக் கொண்ட நாடுகளில் ஒன்று. 1990ம் ஆண்டிலிருந்து ஒரு ஸ்திரமான அரசாங்கமோ பாராளுமன்றமோ அங்கு செயற்படவில்லை. போதாமைக்கு உள்நாட்டு வன்முறை

களில் ஈடுபட்டு வரும் ஷபாப் போன்ற இயக்கங்கள் நாட்டின் அபிவிருத்திக்குப் பெரும் சவாலாக இருந்து வருகின்றனர்.

மக்களின் கல்வி அறிவீனமே கிழக்காபிரிக்காவின் அனைத்துப் பிரச்சினைகளுக்கும்மான மூல காரணமாகக் கூறப்படுகின்றது. 1998ல் சூடானிலும், 2001ல் எதியோப்பியாவிலும், 2005ல் நைகரிலும் ஏற்பட்ட உணவுப் பாதுகாப்பு நெருக்கடியை விட தற்போதைய நெருக்கடி மிகவும் பாரியது என்று மதிப்பிடப்படுகின்றது.

வரட்சிக்கும் பட்டினிக்கும் இயற்கையை குற்றம் சாட்டும் ஐரோப்பாவும் அமெரிக்காவும் வருடாந்தம் 115 கிலோ கிராம் உணவை வீண்விரயம் செய்கின்றனர். ஒவ்வொரு பிரஜையும் வீண்விரயம் செய்யும் இந்த அளவைக் கூட்டிப் பார்த்தால் அதன் முழுத் தொகை வியப்புக்குரியதாக இருக்கும். இந்நிலையில் தான் கிழக்காபிரிக்காவில் மக்கள் பட்டினியால் உயிர் துறந்து வருகின்றனர்.

உலகத்தில் நிலவும் இப்பாரிய பொருளாதார ஏற்றத்தாழ்வுக்கு வளங்களைப் பகிர்வதிலுள்ள ஏற்றத்தாழ்வே முழு முதற் காரணமாகும். 80 வீதமான உலக மக்கள் வாழும் தென் அரைக்கோளம் மொத்த உலக வளங்களில் வெறும் 20 வீதத்தையே அனுபவிக்கின்றது. இதேவேளை, வெறும் 20 வீத மக்களைக் கொண்டுள்ள வட அரைக்கோளம் முழு உலக வளங்களில் 80 வீதமானவற்றை அனுபவிக்கின்றது. இத்தனைக்கும் 80 வீதமான உலக வளங்கள் தென் அரைக்கோளத்திலேயே கிடைக்கப் பெறுகின்றன.

51 நாடுகளை உள்ளடக்கிய ஆபிரிக்கக் கண்டம், 33 நாடுகளைக் கொண்ட லத்தீன் அமெரிக்கா மற்றும் நூற்றுக்கு மேற்பட்ட நாடுகளைக் கொண்ட ஆசியா என்பன தென் அரைக்கோளத்தில் அடங்குகின்றன. மேற்கு ஐரோப்பாவில் சாதாரணமாக வீட்டில் வளர்க்கப்படுகின்ற செல்லப் பிராணிகளுக்கு (நாய், பூனை, பன்றி) சாராசரியாக அவற்றைப் பராமரிப்பதற்கு 800 அமெரிக்க டொலர் விரயம் செய்யப்படுகின்றது. ஆனால், கிழக்கா



பிரிக்காவில் வாழும் மக்களின் தலாவீத வருமானம் 300-400 வரையான அமெரிக்க டொலர்கள் என்று ஐ.நா. கூறுகின்றது.

அவ்வாறாயின், இப்பாரிய ஏற்றத்தாழ்வு எங்கிருந்து வருகின்றது. ஐரோப்பாவில் கால் நடைகளுக்குக் கிடைக்கின்றவற்றில் அரைவாசியேனும் ஆபிரிக்க மக்களுக்குக் கிடைக்காமல் போனமைக்குக் காரணம் என்ன? அதன் பின்னாலுள்ள அரசியல் என்ன? வருடாந்தம் பல பில்லியன் டொன் கோதுமை மாவை கடலில் கொட்டி வரும் ஐக்கிய அமெரிக்கா, அவற்றை ஆபிரிக்க மக்களை பட்டினிச் சாவிலிருந்து தடுப்பதற்குப் பயன்படுத்தலாம்.

ஆனால், அடுத்த ஆண்டில் உலக சந்தையில் கோதுமையின் விலை குறைந்துவிடும் என்பதற்காக ஜனநாயகத்தின் உச்சத்தில் இருப்பதாகக் கூறும் அமெரிக்கா இவ்வாறு பெரும் தொகை உணவை விரயம் செய்கின்றது. சுமார் 150 ஆண்டுகளாக ஆபிரிக்காவையும் ஆபிரிக்கர்களையும் சுரண்டிக் கொழுத்த ஐரோப்பா, இன்னும் ஆபிரிக்கர்களை மனிதர்களாகவே பார்க்க மறுக்கும் ஓர் அவலம் தொடர்கின்றது.

1960களைத் தொடர்ந்து வந்த உலக முதலாளித்துவ பெருச்சாளிகளின் சுரண்டல், பகற்கொள்ளை என்பன ஆபிரிக்காவைத் தொடர்ந்தும் நோயுற்ற பிராந்தியமாகவே ஆக்கிவைத்துள்ளது.


வானங்களிலும் பூமியிலும் மனிதர்களின் கரங்கள் சம்பாதித்தவையினால் பெரும் குழப்பங்கள் ஏற்பட்டுள்ளன என்று இந்நிலையையே அல்குர்ஆன் குறிப்பிடுகின்றது. உலகில் எல்லா மனிதர்களும் வாழ்வதற்கான உணவும் வசதிகளும் ஏற்படுத்தப்பட்டுள்ளன. ஆனால், பலமானவன் பலவீனனைச் சுரண்டுவதும் ஒடுக்குவதும் வளங்களைப் பகிர்வதில் பாரிய இடைவெளியை ஏற்படுத்தியுள்ளது. உலகில் எந்தவொரு உயிரினமும் பட்டினியால் இறக்கும்போது அதற்கு இறைவன் பொறுப்பல்ல, மனிதர்களே காரணமென்ற அடிப்படையான உண்மையை அல்குர்ஆன் தெளிவுபடுத்துகின்றது.

பூமியில் எந்த ஊர்வனவற்றுக்கும் உணவளிக்கும் பொறுப்பை அல்லாஹ் ஏற்றுள்ளான் என்ற வசனம் இவ்வண்மையை புலப்படுத்துகின்றது.

ஆக, வரட்சியோ இயற்கையோ சாவைத் தீர்மானிக்கவில்லை. வட அரைக்கோளத்திலுள்ள அதிகாரபீடங்களும் முதலாளித்துவப் பெருச்சாளிகளுமே இந்நிலையை உருவாக்கியுள்ளனர்.

மகாத்மா காந்தி ஒருமுறை சொன்னார்: இவ்வலகில் மனிதர்களுடைய தேவைகளுக்கு வளங்கள் தாராளமாக உள்ளன. ஆனால், மனிதப் பேராசைகளுக்கு அல்ல.

சமகால புவி அரசியல் சூழலில் தனிமைப்படுத்தப்படும் ஈரான்



சிராஜ் மஷஹூர்

2011ல் மத்திய கிழக்கிலும் வட ஆபிரிக்காவிலும் எழுச்சி பெற்றுள்ள அறபு வசந்தத்தினால், இதுவரை நிலவி வந்த அதிகார சமநிலையில் தெளிவான மாற்றங்கள் ஏற்பட்டுள்ளன. இப்பிராந்தியத்தின் பெரிய நாடுகளாக எகிப்து, துருக்கி, சலூதி அரேபியா, ஈரான் ஆகிய நாடுகளைக் குறிப்பிடலாம். பொதுவாக பெரிய நாடுகள் சனத்தொகை அளவிலும் புவியியல் பரப்பிலும் பொருளாதார வளத்திலும் பல்வேறு சாதக அம்சங்களைக் கொண்டிருக்கின்றன. இதனால் இவை புவி அரசியல் ரீதியாக முக்கியத்துவம் வாய்ந்தவையாக விளங்குவது பொது வழக்காக உள்ளது.

சமீப காலம் வரை உலக அதிகார சமநிலையில் அமெரிக்க சார்பு ஒரு துருவ ஒழுங்கமைப்பே செல்வாக்குப் பெற்றிருந்தது. இப்போது அதில் தெளிவான சரிவுகள் தென்படுகின்றன. மத்திய கிழக்கின் அரசியல் இஸ்ரேலை மையப்படுத்தியே நோக்கப்பட்டு வந்தது. அறபு மக்கள் வீதிகளில் இறங்கி தமது ஆட்சியாளர்களைத் தூக்கி வீசியதன் பின்னர் ஏற்பட்டுள்ள புதிய அரசியல் சூழல் இஸ்ரேலின் அரசியல் வலுவைப் பலவீனப்படுத்தியுள்ளது. அறபு முஸ்லிம்கள் இஸ்ரேலைச் சூழவுள்ள பல நாடுகளது ஆட்சிபீடங்களின் அடித்தளங்களை ஆட்டங் காணச் செய்துள்ளனர். அறபுப் புரட்சி இஸ்ரேலை தெட்டத் தெளிவாக தனிமைப்படுத்தியுள்ளது.

இங்கு அவதானிக்க வேண்டிய இன்னொரு முக்கிய

அம்சம், பிராந்தியத்தில் ஈரானின் செல்வாக்கில் சரிவுகள் ஏற்படத் தொடங்கியுள்ளது என்பதுதான். இதன் விளைவாக அந்நாடு மெது மெதுவாக தனிமைப்படுத்தப்பட்டு வருவதை அவதானிக்கலாம். இது பல முனைகளில் ஏற்பட்டு வருகிறது. அந்நாட்டுக்கு உள்ளேயும் வெளியேயும் இடம்பெற்று வரும் பல்வேறு நகர்வுகள் இதற்குப் பின்னணிக் காரணிகளாக அமைந்துள்ளன.

இறுதியாக இடம்பெற்ற ஜனாதிபதித் தேர்தலில் அஹ்மதி நஜாத் பெற்ற வெற்றி பலமாகக் கேள்விக்குள்ளாக்கப்பட்டது. அதனைத் தொடர்ந்து மக்கள் பலமுனைகளிலிருந்தும் எதிர்ப்புப் போராட்டங்களை முன்னெடுத்தனர். அது இராணுவ ரீதியாக பலமாக அடக்கப்பட்டு விட்டது. ஆயினும், மக்களிடையே எதிர்ப்புணர்வு அதிகரித்த வண்ணமே உள்ளது. மக்கள் மத்தியில் ஈரானிய எதிரணியினர் செல்வாக்குப் பெற்று வருகின்றனர். இதனால், ஈரானிய அரசின் கவனம் ஒப்பீட்டளவில் உள்நாட்டை நோக்கி அதிகம் குவியத் தொடங்கியது.

ஆன்மீகத் தலைவர் அலி கொமைனிக்கும் ஜனாதிபதி அஹ்மதி நஜாதிற்கும் இடையில் சமீபத்தில் ஏற்பட்ட தெளிவான கருத்து முரண்பாடு இன்னொரு முக்கிய அம்சமாகும். ஈரானின் அக முரண்பாடுகள் சகித்துக் கொள்ளப்படும் எல்லையை மீறியிருப்பது இதன் மூலம் பகிரங்கமாகியது. ஆன்மீகத் தலைவரை கேள்விக்குட்

படுத்துவது என்பது ஈராணைப் பொறுத்தவரை சாதாரண விடயமல்ல. இவ்வாறான உள்நாட்டுக் காரணிகள் ஈரானிற்கு புதிய பிரச்சினைகளாகவும் தலையிடயாகவும் உள்ளன.

அமெரிக்காவும் யூத லொபியும் இணைந்து ஈராணை சர்வதேச அரங்கிலிருந்து தனிமைப்படுத்தும் முயற்சியில் ஈடுபட்டன. இதற்காக ஈரானின் யுரேனியம் செறிவாக்கல் நடவடிக்கையை அந்நாடுகள் பூதாகரமாக்கிக் காட்டின. ஆனால், இதற்கு ஏனைய நாடுகளின் ஒத்துழைப்பும் ஆதரவும் அவை எதிர்பார்த்தளவு கிடைக்கவில்லை. விளைவாக, இம்முயற்சி தற்போதைய அரசியல் சூழலில் கிடப்பில் போடப்பட்டுள்ளது.

இதற்கு மறுதலையாக, ஈரான் வேறு பல கோணங்களில் தனிமைப்படுத்தலை எதிர்கொண்டிருக்கிறது. பிராந்திய மற்றும் சர்வதேச அரசியலில் சிரியாவும் லெபனானின் ஹிஸ்புல்லாஹ் அமைப்பும் ஈரானின் முக்கிய நேச சக்திகளாக இருந்து வருகின்றன. இதன் பின்னணியில் (ஈரான், ஈராக், சிரியா, லெபனான், போன்றவற்றை உள்ளடக்கிய) பிறை வடிவிலான ஷீஆ செல்வாக்குப் பிராந்தியமொன்றை உருவாக்கும் இரகசிய நிகழ்ச்சி நிரலொன்று இவற்றிடம் இருப்பதாக பலமாக நம்பப்படுகிறது.

தற்போது சிரியாவில் ஏற்பட்டுள்ள மக்கள் புரட்சியும் எதிர்ப்பு ஆர்ப்பாட்டங்களும் ஈரானின் அரசியல் நலனுக்கு பலத்த சவாலாக அமைந்துள்ளது. ஏனெனில், சிரியாவில் சுன்னி முஸ்லிம்களே பெரும்பான்மையினராக உள்ளனர். அந்நாட்டின் அடக்குமுறை ஆட்சியாளர்கள் மிகவும் சிறுபான்மையாக உள்ள ஷீஆ பிரிவொன்றைச் சேர்ந்தவர்கள். இதனால், உண்மையான ஜனநாயக முறை அமுலாகுமாயின், சிரியாவில் ஈராணுக்குள்ள செல்வாக்கு அற்றுப் போய்விடும். இது ஈரானின் பிராந்திய செல்வாக்கு தளர்வடைகிறது என்பதற்கான முக்கிய சான்றாகும்.

சவூதிக்கும் ஈராணுக்கும் இடையிலான பதிலீட்டு மோதல் களமாக பஹ்ரைன் கருதப்படுகிறது. பஹ்ரைனில் ஷீஆக்களே பெரும்பான்மையாக உள்ளனர். அங்கு ஆட்சி செய்வோர் சிறுபான்மையாக உள்ள சுன்னி அரச குடும்பத்தினர். அங்கு ஏற்பட்ட ஷீஆக்களின் எதிர்ப்பு ஆர்ப்பாட்டத்திற்கு ஈரான் பலமான ஆதரவை வழங்கியது. இதனை அடக்குவதற்கு சவூதி அரேபியாவிலிருந்து இராணுவத்தினர் அனுப்பி வைக்கப்பட்டனர்.

பஹ்ரைனுக்கு சவூதி இராணுவத்தினர் அனுப்பப்பட்டபோது ஈரான்



மத்திய கிழக்கிலும் சர்வதேச அரங்கிலும் ஈராணுக்கு இருந்த அரசியல் முக்கியத்துவமும் நட்சத்திர அந்தஸ்தும் வீழ்ச்சியடைந்து வருகிறது. ஈரான் மைய அரங்கிலிருந்து மெது மெதுவாக தனிமைப்படுத்தப்படுவதன் அடையாளங்கள் முன்னரை விடவும் நன்றாக வெளித் தெரிகின்றன.

அதனை இராணுவ ரீதியாக எதிர்கொள்ள முடியாத சூழ்நிலைக்கு முகம்கொடுத்தது. ஏனெனில், பஹ்ரைனிய ஆட்சியாளர்களின் வேண்டுகோளின் பெயரிலேயே சவூதிப் படையினர் அனுப்பி வைக்கப்பட்டனர். இது ஈரானின் பிராந்திய செல்வாக்கை இன்னொரு வகையில் கேள்விக்குள்ளாக்கியுள்ளது.

சவூதிக்கும் ஈராணுக்கும் இடையில் நீண்டகாலமாக முறுகல் நிலவி வருவது தெரிந்ததே. லெபனானிலும் சிரியாவிலும் ஈரானிய நேச சக்திகளுக்கு எதிரான அணிகளுக்கு சவூதி ஆதரவளித்து வருகிறது. இப்போது சவூதி அரேபியாவின் உள்ளேயும் அந்நாட்டு அரச குடும்பத்திற்கு எதிரான எதிர்ப்பலைகள் வெடிக்கத் தொடங்கி விட்டன. குறிப்பாக அந்நாட்டின் கிழக்கு மாகாணத்திலுள்ள ஷீஆக்களுக்கு ஈரானின் அனுசாரணை இருப்பது இங்கு கவனிக்கத்தக்கது.

வளைகுடாவிலுள்ள ஆறு நாடுகள் இணைந்து உருவாக்கியிருக்கும் வளைகுடா ஒத்துழைப்புப் பேரவை ஒரு வகையில் ஈராணை எதிர்கொள்வதற்கான ஒரு கூட்டமைப்புத்தான். மத்திய கிழக்கு மக்கள் புரட்சி தமது பிராந்தியத்தினுள் செல்வாக்குச் செலுத்தி விடக் கூடாது என்பதில் இவ்வளைகுடா நாடுகள் அதீத எச்சரிக்கையுடன் செயல்படுகின்றன. இதனால் இந்நாடுகள் ஈரானின் மறைகரம் குறித்து கூடுதல் விழிப்புணர்வுடன் செயல்படுகின்றன.

இந்தக் காரணிகளும் ஈரான் தனிமைப்படுவதற்கு பகுதியளவில் பங்களிக்கின்றன.

இதுகாலவரை பலஸ்தீன மக்களது பலமான ஆதரவு சக்தியாக ஈரான் இருந்து வந்தது. ஈரானினதும் பலஸ்தீனினதும் பொது எதிரிகள் ஒன்றாக அமைந்திருப்பது இவ்வுறவை மேலும் பலப்படுத்தியது. எப்போதும்

இஸ்ரேலுக்கு எதிராக நேரடிக் கண்டனங்களை முன் வைப்பதில் ஈரான் முன்னணியில் இருந்து வந்தது. இப்போது ஈரானின் அந்த நட்சத்திர அந்தஸ்து துருக்கியிற்கு கைமாரியிருக்கிறது.

மத்திய தரைக்கடல் பிரதேசத்திலும் மத்திய கிழக்கிலும் துருக்கி புவி அரசியல் ரீதியாக பலமிக்க பிராந்திய வல்லரசாக எழுச்சி பெற்று வருகிறது. இதற்கு ரஜப் தையிப் அர்துரகான் தலைமையிலான நீதிக்கும் அபிவிருத்திக்குமான கட்சியின் ஆட்சி பிரதான காரணமாக அமைந்துள்ளது. அந்நாட்டின் மதிநுட்பம் வாழ்ந்த வெளிவிவகார அமைச்சரான அஹ்மத் தாலுத் ஒக்லா தலைமையில் முன்னெடுக்கப்படும் சாதகமான வெளிவிவகாரக் கொள்கையும் இதற்கு பெரும் பங்களித்தது.

அர்துரகானின் தீவிரமான சியோனிஸ எதிர்ப்புணர்வும்க் அகீதமான பலஸ்தீன ஆதரவு நிலைப்பாடும் உலகெங்கிலும் உள்ள முஸ்லிம்கள் மத்தியில் அவருக்கு பெரும் செல்வாக்கை ஏற்படுத்தியுள்ளது. இதனால், இவ்விடயத்தில் உலக முஸ்லிம்கள் மத்தியில் ஈரான் கொண்டிருந்த செல்வாக்கு படிப்படியாக மங்கத் தொடங்கியுள்ளது.

அறபுலகில் புரட்சியைத் தொடர்ந்து புதிய ஆட்சி முறைகள் பற்றிய பகுப்பாய்வுகளும் வாதப் பிரதிவாதங்

ளும் பரவலாக இடம்பெற்று வருகின்றன. இதில் துருக்கிய மாதிரி பற்றியே பலமாகப் பேசப்படுகிறது. ஈரானின் சிக்கல் நிறைந்த அரசாங்கக் கட்டமைப்பு எங்கும் உதாரணத்திற்குக் கூட எடுக்கப்படவில்லை. இது ஈரானுக்கு இருந்து வந்த செல்வாக்கு வீழ்ச்சியடைந்திருப்பதன் ஒரு குறிகாட்டியாகும்.

மத்திய கிழக்கில் எகிப்து எப்போதும் செல்வாக்குமிக்க நாடாக இருந்து வந்துள்ளது. முபாரக்கின் மோசமான ஆட்சியால் அந்த இடம் பலவீனப்பட்டிருந்தது. இப்போது ஏற்பட்டுள்ள புதிய அரசியல் மாற்றங்களால் எகிப்தின் புவி அரசியல் செல்வாக்கு மேலும் வலுப்பெறும் என ஆய்வாளர்கள் நம்புகின்றனர். முன்பு ஈரான் ஓரளவு தனிக்காட்டு ராஜா நிலையில் இருந்தது. இப்போது துருக்கி, எகிப்து போன்ற நாடுகளில் புதிதாக மெலெமுந்து வரும் புதிய அதிகார மையங்களினால் ஈரானின் புவி அரசியல் வலு மேலும் பலவீனப்பட்டு வருகிறது.


மத்திய கிழக்கிலும் சர்வதேச அரங்கிலும் ஈரானுக்கு இருந்த அரசியல் முக்கியத்துவமும் நட்சத்திர அந்தஸ்தும் வீழ்ச்சியடைந்து வருவதையே இந்த நகர்வுகள் புலப்படுத்துகின்றன. ஈரான் மைய அரங்கிலிருந்து மெது மெதுவாக தனிமைப்படுத்தப்படுவதன் அடையாளங்கள் முன்னரை விடவும் நன்றாக வெளித் தெரிகின்றன.

சமாதானத்திற்கான நோபல் பரிசு பெறும் தவக்குல் கர்மான்

இவ்வருடம் சமாதானத்திற்கான நோபல் பரிசு பெறுவதற்கு யெமனைச் சேர்ந்த சமூக செயற்பாட்டாளர் தவக்குல் கர்மான் தெரிவாகியுள்ளார். நோபல் பரிசு பெறும் மிகக் குறைந்த வயதுடையவராகக் கருதப்படும் இவர், அப்பரிசைப் பெறும் முதல் அறேபியப் பெண் என்பதும் குறிப்பிடத்தக்கது.

தற்போது யெமனில் நடைபெற்று வரும் அநீதியான ஆட்சிக்கு எதிரான மக்கள் புரட்சியில் பங்கெடுத்து வரும் கர்மான் சிறந்த அரசியல்வாதியாகவும் பத்திரிகையாளராகவும் நல்ல தாயாகவும் மதிக்கப்படுகின்றார்.

2011ல் தொடங்கிய யெமனிப் புரட்சியின்போது சிறந்த மனித உரிமை செயற்பாட்டாளராக விளங்கும் கர்மான், அந்நாட்டின் பிரதான எதிர்க்கட்சியான அல் இஸ்லாஹ் கட்சியின் சிரேஷ்ட உறுப்பினர் என்பதும் குறிப்பிடத்தக்கது. யெமனில் செயல்படும் சகோதரத்துவ (இஹ்வான்) அமைப்பினரின் உத்தியோகபூர்வ அரசியல் கட்சியே அல் இஸ்லாஹ் என்பது குறிப்பிடத்தக்கது.



1979 பெப்ரவரி 7இல் யெமனின் தாஇஸ் மாகாணத்தில் பிறந்த கர்மானின் தந்தை ஒரு பிரபலமான வழக்கறிஞரும் அரசியல்வாதியும் ஆவார். அலி அப்துல்லாஹ் ஸாலிஹின் அரசாங்கத்தில் சட்ட விவகார அமைச்சராகவும் கர்மானின் தந்தை பணியாற்றியுள்ளார். யெமனில் கைவிலங்குகள் இல்லாத பெண் பத்திரிகையாளர்கள் என்ற அமைப்பை 2005இல் தொடங்கிய தவக்குல் கர்மான், அந்நாட்டில் மனித உரிமைகளுக்காகக் குரல்கொடுத்து வருகிறார். குறிப்பாக பெண்களின் கருத்துச் சுதந்திரத்திற்கும் ஜனநாயக உரிமைகளுக்காகவும் போராடி வருகிறார்.

புரட்சியில் பங்கெடுத்தமைக்காக அரசாங்கத்தினால் கைதுசெய்யப்பட்டு பின்னர் விடுவிக்கப்பட்டார். அல் இஸ்லாஹ் எனப்படும் எதிர்க்கட்சியின் ஷுஹா சபையில் கர்மான் அங்கத்துவம் வகிக்கின்றார். அலி அப்துல்லாஹ் ஸாலிஹின் ஒப்புதலின்றி தவக்குல் கர்மானிற்கான நோபல் பரிசு கிடைக்காது என அரசாங்கத் தரப்பில் அச்சுறுத்தல்கள் வெளியிடப்பட்டபோதிலும், தவக்குல் கர்மான் நோபல் பரிசிற்காகத் தேர்ந்தெடுக்கப்பட்டுள்ளார் என்பது குறிப்பிடத்தக்கது.

டைம்ஸ் சஞ்சிகையின் அர்தாகாணுடனான சல நீம்டங்கள்

ஐ.நா. சபையின் பொதுக் கூட்டத்தில் கலந்து கொள்வதற்காக துருக்கிய பிரதமர் ரஜப் தையிப் அர்தாகான் நியூயோர்க் நகருக்கு வந்தபோது டைம்ஸ் சஞ்சிகை 20/09/11ல் அவருடன் பிரத்தியேகமான நேர்காணல் ஒன்றை நடத்தியது. அவற்றில் முக்கியமான பகுதிகளை வாசகர்களுடன் பகிர்ந்து கொள்ள விரும்புகிறோம்.

★ 5, 6 வருடங்களுக்கு முன்னர் துருக்கி-இஸ்ரேல் உறவுகள் மிகவும் பலமானதாகவும் பிராந்தியத்தில் மாற்றங்களை ஏற்படுத்துமளவு உறுதியானதாகவும் இருந்தது. ஆனால், தற்போது விரிசல் ஏற்பட்டுள்ளது போன்று தோன்றுகிறதே?

அர்தாகான்: எமது உறவு இன்னும் சக்தி வாய்ந்ததாய் காணப்பட்டிருக்கும். 2010ல் இஸ்ரேல் எமது மாவிம்மாரா (Mavi Marmara) -பலஸ்தீனுக்கான உதவிக் கப்பல் மீது தாக்குதல் தொடுக்காமல் இருந்திருந்தால். சர்வதேச கடல் எல்லையில் நங்கூரமிட்டிருந்த எமது உதவிக் கப்பல் மீது இஸ்ரேலிய இராணுவம் கண்மூடித்தனமாக தாக்குதல் நடத்தியது. அக்கப்பல் சுமந்து சென்றது பலஸ்தீன மக்களுக்கான உணவு, பிள்ளைகளுக்கான விளையாட்டுப் பொருட்கள், மருந்து மற்றும் அத்தியாவசிய உணவுப் பொருட்கள் மாத்திரமே. 32 நாடுகளின் 450 பிரஜைகளை இஸ்ரேல் தடுத்து வைத்திருந்தது. 9 துருக்கிய பிரஜைகள் அத்தாக்குதலில் படுகொலை செய்யப்பட்டனர். அவர்களில் ஒருவர் அமெரிக்க பிரஜா விரிமை பெற்ற துருக்கிய இனத்தவர்.

எனினும், இஸ்ரேலிய பிரமர் அக்கப்பல் ஆயுதங்களை இஸ்ரேலுக்கு கடத்த முயன்றதாக இன்றுவரை குற்றம் சாட்டுகிறார். அவ்வாறு ஆயுதங்களை தம் வசம் வைத்திருந்தால் ஏன் கப்பலில் இருந்தவர்கள் இஸ்ரேலிய இராணுவப் படைக்கு எதிர்தாக்குதல் நடத்தவில்லை? இது சம்பந்தமான அறிக்கைகளை ஐ.நா. பாதுகாப்புச் சபை மற்றும் ஜெனீவாவில் உள்ள ஐ.நா. சபை முகவர் நிலையம் வெளியிட்டிருக்கின்றன.

இஸ்ரேலிய அரசு ஒருபோதும் நேர்மையாக நடந்து கொண்டதில்லை. அவர்கள் இந்த தாக்குதலுக்கு மன்னிப்புக் கோரவுமில்லை. உயிர் நீத்த 9 பேரின் குடும்பத்துக்கு எவ்வித ஆறுதல் தொகையும் வழங்கவுமில்லை. அதேபோல் காஸா மீதான பொருளாதாரத்



தடைகளை நீக்கவுமில்லை. இவ்வாறான ஒரு சூழலில் இஸ்ரேல்-துருக்கிய உறவு ஒருபோதும் சாதாரண நிலைக்குத் திரும்பாது.

★ நீங்களும், பிரான்ஸிய ஜனாதிபதி நிகலொஸ் சார்கோஸியும் ஐ.நா. சபை கூட்டத்தில் அமெரிக்கா வினால் முன்னெடுக்கப்பட்ட மத்திய கிழக்கு சமாதான முன்னெடுப்புகள் தோல்வியடைந்து விட்டன என கருத்துத் தெரிவித்திருக்கிறீர்கள், அப்படியாயின் நீங்கள் கைக்கொள்ள விரும்பும் வித்தியாசமான சமாதான முன்னெடுப்பு எவ்வாறு அமைந்திருக்கும்?

அர்தாகான்: இதுதான் உங்களது தலைப்புச் செய்தியாக இருக்கும். நீங்கள் இச்சமாதான நடவடிக்கைகளை யோசிப்பதற்கு முன்னால் நீங்கள் இந்த விடயத்தில் உண்மையாக இருக்கின்றீர்களா? என்ற சுயவிசாரணையை நடத்திக் கொள்ள வேண்டும். உதாரணமாக, உண்மையில் இந்தப் பிரச்சினை தீர்க்கப்பட வேண்டுமா? இல்லையா? துரதிஷ்டவசமாக கால் நூற்றாண்டில் இப்பிரச்சினை சம்பந்தமாக அலசப்படுவதனை அல்லது சீரியஸ் தன்மையை நான் காணவில்லை.

உண்மையில் அவ்வாறான ஒரு பிரக்ஞை இருந்திருப்பின் இதனை நடைமுறைப்படுத்த இஸ்ரேல் மீது சில அழுத்தங்களை பிரயோகித்திருக்கலாம், இன்று வரை ஐ.நா. பாதுகாப்புச் சபை 89 தீர்மானங்களை இஸ்ரேல் மீது தடையுத்தரவினை கருத்தில் கொண்டு வெளியிட்டது, எனினும், அவை ஒருபோதும் நடைமுறைப்படுத்தப்படவில்லை. அதேபோல் ஐ.நா. பொதுச் சபை ஏறத்தாள் 200 தீர்மானங்களை வெளியிட்டிருந்தது. எனினும் இரு சபையினதும் தீர்மானங்கள் கிடப்பில் போடப்பட்டன.

ஐ.நா. சபை தீர்மானங்களை இஸ்ரேலின் மீது விதிக்கும்போது மாத்திரம் ஏன் நடைமுறைப்படுத்தப்படுவதில்லை? என பலர் வியப்பில் ஆழ்வதுண்டு. ஆனால் அத்தீர்மானங்கள் ஈரான் அல்லது சூடான் போன்ற நாடுகளுக்கு அமுல்படுத்த முடியுமாக இருந்தால் ஏன் இஸ்ரேலின் மீது மாத்திரம் பிரயோகிக்க முடியாதுள்ளது? ஐ.நா.வின் இத்தீர்மானங்கள் அமுல்படுத்தப்பட்டிருந்தால் இஸ்ரேல்-பலஸ்தீன் பிரச்சினை எப்போதோ முடிவுக்கு வந்திருக்கும்.

எனவேதான் இந்த தீர்மானங்களுக்குப் (Resolutions) பின்னால் அனைத்து கட்சியினரும் ஒரு மனதாக ஒன்று திரள வேண்டும் என அழைப்பு விடுக்கிறேன். மேலும் ஐ.நா. சபையிலும் சில சீர்திருத்தங்கள் கொண்டு வரப்பட வேண்டும் என விரும்புகிறேன். ஐ.நா. பாதுகாப்புச் சபையில் காணப்படும் நிரந்தர உறுப்பு நாடுகளின் வகிபாகம் சம்பந்தமாக சீர்திருத்தம் கொண்டு வரப்பட வேண்டும். ஏனெனில், முழு உலகும் இவ் ஐந்து நிரந்தர உறுப்பு நாடுகளின் முடிவுகளுக்கு கொத்தடிமைகள் போன்று செயல்பட வேண்டியிருக்கிறது.

★ கடந்த சில வருடங்களில் அமெரிக்க-துருக்கி உறவுகளில் ஏதேனும் மாற்றங்கள்

ஏற்பட்டிருக்கின்றதுவா? குறிப்பாக புதிய நிர்வாகத்துடனான (New Administration) உறவுகளில்?

அர்தாகான்: கடந்த ஒன்பது வருடங்களில் எமது உறவில் குறிப்பிடத்தக்களவு முன்னேற்றமில்லை. அதே போல் விரிசலும் ஏற்படவில்லை. நாம் விரும்பிய முன்னேற்றம் தோன்றவுமில்லை. எனினும் ஓபாமா அரசுக்கும் எமக்கும் இடையிலான உறவுகள் நேர்ப்பாடானதாகவே (Positive) காணப்படுகின்றன. நாம் ஓபாமாவுடன் கலந்துரையாடுகின்றபோது பிராந்திய மாற்றம் சர்வதேச விவகாரங்கள், நிலவரங்கள் சம்பந்தமாக மிகவும் வெளிப்படையாக உரையாடுவோம். எனினும், எமது உறவுகள் முடியுமான அளவு வளமான ஒரு நிலையை அடைய வேண்டும் என எதிர்பார்க்கிறோம்.

குறிப்பாக பொருளாதார மற்றும் வியாபார துறைகளில் வளர வேண்டும். ஏனெனில், துருக்கிய தேசம் பெரும் வளங்களைக் கொண்டு காணப்படுகின்றது. அவ்வளங்களை உச்சப் பயன் நோக்கில் அமெரிக்காவின் முதலீடுகளை மேற்கொள்ள முடியும். நான் எதிர்காலம் ஒளிமயமானதாக இருக்கும் என நம்புவன். நான் உள்மனம் திறந்து கூறுவதாக இருந்தால் எமக்கும் அமெரிக்காவுக்கும் இடையில் எந்த பிரச்சினையுமில்லை.

★ துருக்கியின் வகிபாகம் மத்திய கிழக்கில் அதிகரித்துச் செல்கின்ற இவ்வேளையில், தாங்களது ஐரோப்பிய ஒன்றியத்தில் இணைவது சம்பந்தமான குறிக்கோள் கைவிடப்பட்டுள்ளதா? அல்லது அதில் அங்கத்துவம் பெறும் நிலைப்பாடு மூடப்பட்ட அத்தியாயமாக மாறிவிட்டதா?

அர்தாகான்: முன்னாள் பிரான்ஸ் ஜனாதிபதி ஜெக் ஷிராக் மற்றும் முன்னைய நாள் ஜேர்மனிய அதிபர், கொஹாட் ஸ்கொர்டர் ஆட்சியில் இருந்தபோது ஐரோப்பிய ஒன்றிய தலைவர்களின் மாநாடுகள் அனைத்திலும் பங்கெடுத்தது. ஆனால், தற்போது பதவியில் உள்ள பிரான்ஸ் ஜனாதிபதி நிக்கொலஸ் சார்கோஸி மற்றும் ஜேர்மனிய அதிபர் ஏன்ஜலா மேர்கல் ஆட்சிக்கு வந்தபோது நிலைமை தலைகீழாய் மாறியுள்ளது. அவர்களின் நடவடிக்கைகள் ஐரோப்பிய ஒன்றியத்தில் துருக்கி அங்கத்துவம் பெறுவதில் பெரும் சிக்கலைத் தோற்று வித்துள்ளது.

துரதிஷ்டவசமாக ஐரோப்பிய ஒன்றியத்தின் மீதான எம் மக்களுக்கிருந்த நம்பிக்கைகள் தளர்வடையத் துவங்கியுள்ளன. மேலும் அவர்களது கவனம் வேறு திசை நோக்கித் திரும்பியுள்ளது. எனினும், ஐரோப்பிய ஒன்றியத்தில் சேரும் எமது அபிலாசைகளை நாம் கைவிடுவதாக இல்லை. ஏனெனில், ஐரோப்பிய ஒன்றியத்தில் நிரந்தரத் தலைவர்கள் எவரும் இல்லை. ஒருநாள் அவர்கள் மாற்றப்படுவார்கள். மேலும் நாமும் நமது தலைமை பீடத்திலிருந்து மாற்றப்படுவோம். ஆனால், காலப்போக்கில் துருக்கி மிகவும் பலமான நாடாக மாறும். மேலும் ஐரோப்பிய நாடுகளின் தற்போதைய நிலைமைகள் அனைவருக்கும் மிகவும் தெளிவாக விளங்கிக் கொள்ள முடியுமாக இருக்கின்றது.

எமது ஊடக நிதியத்திற்கு நீங்களும் பங்களியுங்கள்

அல்லாஹ்வின் பாதையில் தமது செல்வங்களை செலவளிப்பவருக்கான உதாரணம் ஒருவர் ஒரு வித்தை நடடி, அதிலிருந்து ஏழு கதிர்கள் முளைத்து, ஒவ்வொரு கதிரிலும் 100 விதைகள் விளைந்திருப்பதைப் போன்றதாகும். (அல்பகரா: 261)



MMC

Meelparvai Media Centre,

2A, Hill Castle Place, Bandaranayaka Mawatha, Colombo 12, Sri Lanka.

Tel/Fax: 0112 336272, Email: meelparvai@gmail.com, Web: www.meelparvai.net

Commercial Bank, Branch - Old Moor Street, A/C No. 1170011713

தொடர்புகளுக்கு: 0777 655994

மீள்பார்வை

சமூகத்திற்கு மட்டுமல்ல விட்டமும் எனது தந்தை முன்மாதிரியாகவே இருந்தார்.

அன்ஹாஜ் யாகத் நலீம்



முகப்பு செய்திகள் சர்வதேச செய்திகள் சிறப்பு கட்டுரைகள் செய்தி ஆசிரியர் பக்கம் ஏழமைப் பற்றி...

செய்திகள்

ஹஜ் முகவர்கள் ஹாஜிகளின் அனைத்துத் திணைக்களத்திற்கு ஒப்படைக்க வேண்டுகோள்



இவ்வருடம் ஹஜ்வுக்கு ஹாஜிகளை அடையாளம் காட்டும் பொது முகவரி தொலைபேசி இலக்கம் பஸ்பாட்ட தகவல்களையும் சதீர் வரும் 02.10.2011 ஆம் திகதிக்கு பஸ்பாட்ட இவ்வகை திணைக்களத்தில் ஒப்படைக்க

Visit

www.meelparvai.net

(Daily update)



இலங்கையில் போதைப் பொருள் விற்பனையைப் பிந்தான பிந்தான அமைச்சர் மேலின் செயற்பாட்டாக விசுவிகலா இணையத்தளம் செய்தி வெளியிட்டுள்ளது

மேலும் வாசிக்க



கோடிக்கணக்கில் பணம் செலவிட்டு தீவிர சிகிச்சை வாங்கிய அமெரிக்கைத் தலைநகரில் தீவிர சிகிச்சை வாங்கிய ரயபாசி கி... ஆபகாஸிஸ்தானில் தவிபான இயக்கத் தலைவர் ஹுசைனி தெடுவொக்குக்கு பாசிஸ்தான உள்வ நிறுவனம் ஐ எஸ் ஐ உதவி செய்திருந்து அதை திறந்த வேண்டும்

மேலும் வாசிக்க

ஆசிரியர் பீடத்தலருந்து...

சட்டத்தை மீறி அதிசய மையல் கவிதைகள் மேலேங்குவதன் அபாயங்கள்



இஸ்லாமிய மரணம் உட்கருத்தை நோக்கி...

மீள்பார்வை ஊடக நிதியம்



FAIZ BRASS

IMPORTED FB BRAND BRASS DOOR FITTINGS



Lemen Brand



Safety & Security

Guaranteed

Importers & Manufacturer

Tel : 0773435700 / 0112431356

Fax : 0112321361

Dealers Islandwide